



एयर चीफ मार्शल एपी सिंह ने कहा- भारत ने पाकिस्तान को चार दिन में धूल चटाई - 12



आरबीआई गर्वनर ने कहा-वित्तीय प्रौद्योगिकी कंपनियां उपयोग में आसान सर्व सुलभ उत्पाद बनाएँ - 12



ट्रंप ने दी बड़ी संख्या में कर्मचारियों को नौकरी से निकालने की धमकी - 13



दक्षिण अफ्रीका के खिलाफ भारत को शीर्षक्रम के बल्लेबाजों से बेहतर प्रदर्शन की उम्मीद - 14

आज का मौसम

अधिकतम तापमान

21.0^o

व्यूतम तापमान

सूर्योदय

06.05

सूर्यास्त

05.46

कार्तिक कृष्ण पक्ष तृतीया 10:54 उपरांत चतुर्थी विक्रम संवत 2082

काानपुर

गुरुवार , 9 अक्टूबर 2025, वर्ष 4, अंक 49, पृष्ठ 14

मूल्य 5 रुपये

कांग्रेस देश को बताए 26/11 हमले के बाद जवाबी सैन्य कार्रवाई से किसने रोका था

नवी मुंबई अंतर्राष्ट्रीय हवाई अड्डे के उद्घाटन के बाद आयोजित जनसभा में कांग्रेस पर बरसे प्रधानमंत्री

● मोदी बोले- कांग्रेस की कमजोरी ने आतंकवादियों को मजबूत किया

मुंबई, एजेंसी

प्रधानमंत्री नरेन्द्र मोदी ने बुधवार को कहा कि कांग्रेस को देश को बताना चाहिए कि 26/11 के मुंबई आतंकवादी हमले के बाद भारत को जवाबी सैन्य कार्रवाई से किसने रोका था। मोदी ने कहा, एक कांग्रेस नेता, जो केंद्रीय गृह मंत्री भी रह चुके हैं, ने कहा है कि एक देश ने 2008 में 26/11 के मुंबई आतंकवादी हमले के बाद भारत को जवाबी सैन्य कार्रवाई से रोका था। पार्टी को स्पष्टीकरण देना चाहिए।

प्रधानमंत्री मुंबई के पास नवी मुंबई अंतर्राष्ट्रीय हवाई अड्डे के पहले चरण का उद्घाटन करने के बाद एक जनसभा को संबोधित कर रहे थे। मोदी ने कहा, कांग्रेस की इस कमजोरी ने आतंकवादियों को मजबूत किया। उन्होंने कहा कि देश को यह जानने का अधिकार है कि मुंबई आतंकवादी हमले के बाद भारत को जवाबी सैन्य

नवी मुंबई अंतर्राष्ट्रीय हवाई अड्डे के पहले चरण का उद्घाटन करते प्रधानमंत्री मोदी।

● एजेंसी

कार्रवाई करने से किसने रोका था। पहलगाम आतंकवादी हमले के बाद शुरू किए गए ऑपरेशन सिंदूर का जिक्र करते हुए मोदी ने कहा, हमारे लिए, हमारे देश और उसके नागरिकों की सुरक्षा से बढ़कर कुछ भी नहीं है। मोदी ने कहा कि उनकी सरकार का लक्ष्य इस दशक के अंत तक भारत को वैश्विक विमानन क्षेत्र का रखरखाव

और मरम्मत का केंद्र बनाना है। उन्होंने कहा कि उड़ान योजना की बदौलत पिछले एक दशक में लाखों लोगों ने पहली बार हवाई यात्रा की है और अपने सपने पूरे किए हैं। मोदी ने कहा कि 2014 में भारत में केवल 74 हवाई अड्डे थे, लेकिन अब 160 से ज्यादा हैं। प्रधानमंत्री ने कहा कि विकसित भारत का दृष्टिकोण 'गति

और प्रगति' पर आधारित है। 19,650 करोड़ रुपये की लागत से निर्मित नवी मुंबई अंतरराष्ट्रीय हवाई अड्डा कुल 1,160 हेक्टेयर में फैला है। यह नया हवाई अड्डा भारत की विमानन क्षमता को महत्वपूर्ण रूप से बढ़ाएगा और मुंबई के मौजूदा छत्रपति शिवाजी महाराज अंतर्राष्ट्रीय हवाई अड्डे पर भारी यातायात के बोझ

डिजिटल क्षेत्र में भारत ने की बड़ी तरक्की एक जीबी डेटा एक कप चाय से सस्ता

नई दिल्ली। प्रधानमंत्री नरेन्द्र मोदी ने बुधवार को मोबाइल से लेकर सेमीकंडक्टर और इलेक्ट्रॉनिक्स क्षेत्र में निवेश और विनिर्माण का आह्वान करते हुए कहा कि लोकतांत्रिक ढांचा, कारोबार सुगमता और अनुकूल नीतियों से भारत एक निवेश अनुकूल गंतव्य के रूप में उभरा है। उन्होंने डिजिटल बुनियादी ढांचा क्षेत्र में हुई तरक्की का जिक्र करते हुए कहा कि देश में आज एक जीबी डेटा की लागत एक कप चाय से भी कम है। प्रधानमंत्री ने यहां इंडिया मोबाइल कांग्रेस के उद्घाटन के मौके पर अपने संबोधन में कहा, डिजिटल सार्वजनिक बुनियादी ढांचे में हमारी सफलता इस बात का प्रमाण है कि सरकार सबसे पहले डिजिटल मानसिकता के प्रति कितनी प्रतिबद्ध है। यह भारत में निवेश, नवोन्मेष और मेक इन इंडिया का सबसे अच्छा समय है। भारत के पास दुनिया का दूसरा सबसे बड़ा दूरसंचार बाजार, दूसरा सबसे बड़ा 5जी बाजार है। भारत ने मेड इन इंडिया 4जी प्रौद्योगिकी का पूरा ढांचा पेश किया है। यह देश की बड़ी उपलब्धि है।

● प्रधानमंत्री बोले कभी 2जी के लिए जूझते थे, आज सभी जिलों में 5जी

को कम करेगा। औपचारिक उद्घाटन से पहले प्रधानमंत्री ने नवनिर्मित सुविधाओं का अवलोकन किया। यह भारत की सबसे बड़ी ग्रीनफील्ड हवाई अड्डा परियोजना है, जिसे सार्वजनिक-निजी भागीदारी (पीपीपी) मॉडल के तहत विकसित किया गया है और यह मुंबई महानगर क्षेत्र का दूसरा अंतर्राष्ट्रीय हवाई अड्डा है। मोदी ने

भारत-ब्रिटेन मुक्त व्यापार समझौते से मिलने वाले अवसर अद्वितीय : स्टार्मर

मुंबई, एजेंसी

ब्रिटेन के प्रधानमंत्री केअर स्टार्मर ने बुधवार को कहा कि भारत-ब्रिटेन मुक्त व्यापार समझौते के तहत मिलने वाले अवसर अद्वितीय हैं। स्टार्मर प्रधानमंत्री पद का कार्यभार संभालने के बाद अपनी पहली भारत यात्रा के तहत बुधवार को मुंबई पहुंचे। उन्होंने कहा कि यह व्यापार समझौता 2028 तक तीसरी सबसे बड़ी वैश्विक अर्थव्यवस्था बनने वाले भारत के साथ द्विपक्षीय व्यापार और आर्थिक विकास को बढ़ावा देने के लिए एक लॉन्चपैड है।

स्टार्मर ब्रिटेन के व्यापार जगत के शीर्ष नेताओं, उद्यमियों और विश्वविद्यालय के कुलपतियों समेत 125 सदस्यीय प्रतिनिधिमंडल के साथ आज यानी बुधवार सुबह दो दिवसीय यात्रा पर मुंबई पहुंचे। स्टार्मर और प्रधानमंत्री नरेन्द्र मोदी द्विपक्षीय संबंधों को और बढ़ावा देने के तरीकों का पता लगाने के लिए गुरुवार को व्यापक वार्ता करेंगे। ब्रिटेन के प्रधानमंत्री ने कहा, हमने जुलाई में भारत के साथ एक बड़ा व्यापार समझौता किया था-जो किसी भी देश द्वारा किया गया सबसे अच्छा समझौता है लेकिन कहानी यहीं खत्म नहीं होती। उन्होंने कहा, यह केवल

● मोदी के निमंत्रण पर ब्रिटेन के प्रधानमंत्री भारत पहुंचे, 125 सदस्यीय प्रतिनिधिमंडल भी मौजूद

स्टार्मर की भारत यात्रा ऐतिहासिक : मोदी

नई दिल्ली। प्रधानमंत्री मोदी ने ब्रिटेन के अपने समकक्ष केअर स्टार्मर का गर्मजोशी से स्वागत किया और उनकी भारत यात्रा को ऐतिहासिक बताया। मोदी ने एक्स पर कहा, ब्रिटेन से अब तक के सबसे बड़े व्यापार प्रतिनिधिमंडल के साथ भारत की पहली यात्रा पर प्रधानमंत्री केअर स्टार्मर आपका स्वागत है।

एक कागज का टुकड़ा नहीं है, यह विकास का एक लॉन्चपैड है। भारत 2028 तक दुनिया की तीसरी सबसे बड़ी अर्थव्यवस्था बनने वाला है।

ब्रीफ न्यूज

सांड के पटरी पर आने से मालगाड़ी के 38 डिब्बे ट्रैक से उतरे

जयपुर। राजस्थान के सीकर जिले में मंगलवार रात एक मालगाड़ी के 38 डिब्बे पटरी से उतर गए। अधिकारियों के के अनुसार एक सांड (नंदी) के अचानक पटरी पर आने के कारण यह हादसा हुआ। मालगाड़ी फुलेरा से रेवाड़ी जा रही थी। घटना में किसी के हताहत होने की खबर नहीं है। एक अधिकारी ने कहा, 38 डिब्बे पटरी से उतर गए, जिनमें से 16 खाली थे और 22 चावल की बोřियों से भरे हुए थे। एक सांड के अचानक पटरी पर आ जाने के कारण मालगाड़ी पटरी से उतर गई। क्षतिग्रस्त रेल पटरियों की मरम्मत का काम शुरू कर दिया गया है।

पटाखा फैक्टरी में आग लगने से 6 लोगों की मौत

आंध्र प्रदेश। डॉ. बीआर आंबेडकर कोनासीमा जिले में बुधवार को एक पटाखा फैक्टरी में आग लगने से छह लोगों की मौत हो गई और दो घायल हो गए। पुलिस को संदेह है कि दोपहर करीब एक बजे हुई यह घटना पटाखा निर्माण फैक्टरी में लापरवाही के कारण हुई। डॉ. बीआर आंबेडकर कोनासीमा जिले के पुलिस अधीक्षक (एसपी) राहुल मीणा ने कहा कि यह लाइसेंस प्राप्त पटाखा फैक्टरी है। कंपनी श्री गणपति ग्रैंड फायर वर्क्स का दावा है कि वह 1932 से पटाखों के कारोबार में है। मीणा ने बताया, छह शर्मिले हैं। हम शवों के संबंध में जानकारी जुटा रहे हैं।

घर के बाहर खेल रही बच्ची को उठा ले गया तेंदुआ, मौत

कार्यालय संवाददाता, लखीमपुर खीरी

अमृत विचार: शारदानगर वन रेंज के तहत सदर कोतवाली के गांव खंभारखेड़ा में मंगलवार की देर शाम घर के बाहर खेल रही आठ साल की बच्ची को तेंदुए ने दबोच लिया और ले जाने लगा।

यह देख ग्रामीणों ने लाठी-डंडे लेकर करीब एक किलोमीटर दूर तक तेंदुए का पीछा किया और शोर शराबा करते रहे। तेंदुआ आखिर बच्ची को गन्ने के खेत में छोड़कर भाग निकला। परिजन उसे अस्पताल ले गए, जहां डॉक्टर ने बच्ची को मृत घोषित कर दिया। गांव खंभारखेड़ा निवासी गुड्डू

● गांव से एक किमी दूर मिला शव

की पुत्री अनाया (8) मंगलवार की देर शाम घर के बाहर खेल रही थी। इस दौरान गन्ने के खेत से निकलकर तेंदुआ वहां पहुंच गया। उसने बच्ची की गर्दन दबोच ली और उसे खेत की तरफ लेकर जाने लगा। बच्ची की चीख सुनकर लोग दौड़े। तेंदुआ देख लाठी-डंडा लेकर उसका करीब एक किलोमीटर तक पीछा किया। तब जाकर अनाया एक गन्ने के खेत में लहलुहान हालत में मिली। परिजन उसे आनन फानन में अस्पताल लेकर पहुंचे, जहां डॉक्टरों ने उसे मृत घोषित कर दिया।

सीख

● दीक्षांत समारोह में राज्यपाल ने कहा- लिव इन रिलेशन में न जाएं बेटियां

राज्य ब्यूरो, लखनऊ

अमृत विचार : राज्यपाल आनंदी बेन पटेल इन दिनों जहां कुछ विश्वविद्यालयों और वहां के शिक्षकों की कार्यशैली पर तीखी टिप्पणी कर रही हैं। वहीं विद्यार्थियों को प्रोत्साहित करने के साथ खासकर बालिकाओं को भी सतर्क, सचेत कर रही हैं।

उन्होंने बेटियों से लिव इन रिलेशन में न जाने का आह्वान कर कहा कि हर जगह बेटियों पर काले कौवे निगाह लगाए बैठे हैं, सतर्क रहें। बुधवार को महात्मा गांधी काशी विद्यापीठ

वाराणसी के 47वें दीक्षांत समारोह को संबोधित करते हुए राज्यपाल ने लड़कियों और महिलाओं पर हो रही हिंसा एवं अत्याचार पर गहरी चिंता व्यक्त की। उन्होंने छात्राओं से कहा कि बेटियों

हाजिरी 75 % से कम तो परीक्षा में बैठने की अनुमति नहीं

वाराणसी में विद्यार्थियों को संबोधित करते हुए राज्यपाल ने कहा कि कर्तव्यनिष्ठ होना जीवन का सर्वोच्च लक्ष्य होना चाहिए। जो कुछ भी उन्होंने सीखा है, उसका सदुपयोग करें। विद्यार्थियों की कक्षाओं में 75 प्रतिशत उपस्थिति अनिवार्य है, और 75 प्रतिशत से कम उपस्थिति वाले विद्यार्थियों को परीक्षा में बैठने की अनुमति नहीं दी जाएगी। कहा कि समय पर परीक्षा और समय पर परिणाम सुनिश्चित करना सभी के लिए आवश्यक है। महात्मा गांधी काशी विद्यापीठ की सराहना करते हुए राज्यपाल ने कहा कि विश्वविद्यालय प्रशासन थर्ड जेंडर की शिक्षा के लिए उल्लेखनीय कार्य कर रहा है। उन्होंने यह भी जानकारी दी कि आने वाले दिनों में काशी विद्यापीठ का ताइवान के साथ एमओयू होने वाला है। उन्होंने निर्देश दिया कि सप्ताह में कम से कम एक घंटा सफाई का संकल्प लें, ताकि स्वच्छता की आदत समाज में फैल सके।

को अपने निर्णय सोच-समझकर लेने चाहिए। उन्होंने स्पष्ट किया कि बेटियां लिव-इन-रिलेशनशिप जैसी परिस्थितियों से दूर रहें और समाज में ऐसे तत्वों से सतर्क रहें जो उनका

शोषण कर सकते हैं। इससे पहले राज्यपाल ने बीती 7 अक्टूबर को जौनपुर के पूर्वांचल विश्वविद्यालय के 29वें दीक्षांत समारोह में भी यूनिवर्सिटी कैंपस में शराब की बोटलें

मिलने के मामले में कड़ी फटकार लगाई थी। उन्होंने कहा था कि क्या यही आपकी स्थिति है विदेशी शराब की बोटलें मिल रही हैं, ड्रस ऑर्डर किया जाता है। जबकि मंगलवार को ही बलिया में जननायक चंद्रशेखर विश्वविद्यालय के 7वें दीक्षांत समारोह में भी राज्यपाल ने युवाओं में बढ़ती नशे की प्रवृत्ति और लिव इन रिलेशनशिप जैसी दुष्प्रवृत्ति पर चिंता जताई थी। कहा था कि लिव इन रिलेशनशिप से बचें, बाद में न मायके वाले पछुंछे और न ससुराल वाले। आनंदीबेन पटेल ने तल्लू अंदाज में कहा कि लिव इन रिलेशन का परिणाम देखना है तो अनाथालय जाकर देखिए। 15-20 साल की बेटियां एक एक साल का बच्चा लेकर लाइन में खड़ी हैं।

कानपुर : मिश्री बाजार में स्कूटियों में विस्फोट, 8 झुलसे

कार्यालय संवाददाता, कानपुर

● धमाके से कई दुकानों में आई दरारें, घायलों को भर्ती कराया गया

अमृत विचार। कोतवाली के अति संवेदनशील और घनी आबादी वाले मिश्री बाजार में बुधवार देर शाम करीब साढ़े 7 बजे मस्जिद के बाहर खड़ी दो स्कूटी में जबरदस्त धमाका हुआ जिससे स्कूटियों के परखच्चे उड़ गए। विस्फोट के बाद ज्वलनशील पदार्थ की चपेट में आकर दुकानदारों व राहगीरों समेत आठ लोग झुलस गए। आस-पास की कई दुकानों में दरारें पड़ गईं और सामान बर्बाद हो गया। एक दुकान की टिन वाली छत उड़ गई। 500 मीटर दायरे में विस्फोट की गूंज से लोग सहम गए। पुलिस कमिश्नर रघुवीर लाल, संयुक्त पुलिस कमिश्नर लॉ एंड

में नहीं। दोनों में अचानक एक साथ विस्फोट हुआ, जिससे उनके परखच्चे उड़ गए। दुकान के बाहर चारों तरफ लपेट और धुआं छा गया। आसपास के घरवार दुकानदार चौखटे हुए भागे। मिश्री बाजार की घनी आबादी वाली संकरी गलियों में अफरातफरी मच गई। दूर तक धमाके की आवाज पहुंचने से बाजार में अचानक भीड़ बढ़ने लगी। पता चलने पर गश्ती पुलिस दल व मूलगंज, कोतवाली का फोर्स घटनास्थल पर पहुंचा। सड़क पर झुलसे पड़े घायलों की चोख-पुकार पर पुलिस ने रेस्क्यू अभियान शुरू किया। आठ घायलों को तत्काल पास के उर्सला अस्पताल ले जाया गया। पुलिस कमिश्नर, संयुक्त पुलिस कमिश्नर, डीसीपी ईस्ट भी

आर्डर आशुतोष कुमार, डीसीपी ईस्ट सत्यजीत गुप्ता और सर्किल का फोर्स मौके पर पहुंचा। बम स्ववायड, एलआईयू व फोरेंसिक ने जांच की और सैल एक्त्र किए। सभी घायलों को उर्सला में भर्ती कराया गया है जिनमें तीन की हालत गंभीर है।

पुलिस के अनुसार मेस्टनरोड बीच वाला मंदिर के पास मिश्री बाजार में अब्दुल हमीद की खिलौनों की दुकान है। दुकान में रोजे इस्तेमाल होने वाला प्लास्टिक का सामान भी बिकता है। बुधवार देर शाम करीब साढ़े 7 बजे दुकान के बाहर सड़क पर दो स्कूटी खड़ी थीं। एक में चाभी लगी थी दूसरी

फील्ड यूनिट के साथ मौके पर पहुंचे। फॉरेंसिक टीम ने साक्ष्य जुटाए और जांच के लिए सैपल भेजे। इंटेलीजेंस और एलआईयू टीम ने भी पूछताछ की। स्कूटी मालिकों की तलाश शुरू है। पुलिस ने बताया कि लाल बंगला निवासी होजरी कारोबारी 58 वर्षीय अश्वनी कुमार साहनी, जो बाजार से माल लेने आए थे वे झुलसे हैं। 36 वर्षीय सर्राफा कारीगर रईसुद्दीन, मेस्टन रोड निवासी 24 वर्षीय अब्दुल, मखनिया बाजार निवासी मो. मुसलीम, मीरपुर निवासी 15 वर्षीय जुबिन, 16 वर्षीय सुहाना, भरत भाटिया को उर्सला अस्पताल में भर्ती कराया गया है। एक अन्य घायल की पहचान नहीं हो सकी। उसके होश में आने पर पहचान हो सकेगी।

अखिलेश ने आजम से दूर किए गिले-शिकवे

रामपुर, अमृत विचार : आजम खां के जेल जाने और निकलने के बाद भी तमाम तरह के सियासी कयासों पर बुधवार को फिलहाल विराम लग गया। करीब तीन साल बाद सपा अध्यक्ष पूर्व मुख्यमंत्री अखिलेश यादव उनसे मिलने रामपुर पहुंचे। दोनों ने अकेले में करीब डेढ़ घंटे बातचीत की।

बाद में पत्रकारों से बातचीत में अखिलेश यादव ने कहा कि आजम खां समाजवादी पार्टी के दख्त हैं। इनकी जड़ें बहुत गहरी हैं। भाजपा आजम खां और उनके परिवार पर मुकदमों का विश्व रिकार्ड बनाता चाहती है। यह बड़ी लड़ाई है और सब मिल जुलकर लड़ेंगे। बुधवार को जौहर यूनिवर्सिटी में हेलिकाप्टर से उतरे अखिलेश यादव का इस्तकबाल करने आजम खां खुद पहुंचे। इसके बाद एक ही कार में दोनों घर पहुंचे। एक-दूसरे का हाथ पकड़े घर में दाखिल हुए। करीब डेढ़ घंटे बातचीत करने के बाद घर से

निकले अखिलेश यादव ने पत्रकारों से कहा कि वह आजम खां का हालचाल लेने आए हैं। कहा कि वह बहुत पुराने नेता हैं, पुराने लोगों की बात ही कुछ और है।

● रामपुर पहुंचे सपा मुखिया ने आजम खां से अकेले में की डेढ़ घंटे तक बातचीत

● बोले, आजम सपा के वट वृक्ष हैं इनकी जड़ें गहरी

शिल्पा शेटी को याचिका पर सुनवाई पूर्व 60 करोड़ जमा कराने के निर्देश

मुंबई। मुंबई हाईकोर्ट ने शिल्पा शेटी और उनके पति राजू कुंद्रा के खिलाफ धोखाधड़ी के मामले में सुनवाई करते हुए कहा कि उनके विदेश यात्रा के अनुरोध वाली याचिका पर तभी विचार किया जाएगा जब वे 60 करोड़ रुपये जमा करेंगे जो उनके खिलाफ धोखाधड़ी के मामले की राशि है। पीठ शेटी व उनके पति द्वारा दायर याचिका पर सुनवाई कर रही थी जिसमें पुलिस द्वारा उनके खिलाफ लुकआउट सर्कुलर को निरलंबित करने की मांग की थी।

अनुराग

हेल्थ केयर प्रा.लि.

•ICU •NICU DIALYSIS

• MODULAR OT

दूरबीन विधि

सं आपरेशन

अब कम खर्च में

सीजीएचएल, मेडिकल व आधुनिक आई मान्य

117/क्यू/702,

शारदा नगर, कानपुर

9889538233 , 7880306999

न्यूज़ ब्रीफ

बालिकाओं को सुरक्षा के प्रति किया जागरूक
छिबरामऊ। बुधवार को उत्तर प्रदेश पुलिस द्वारा चलाए जा रहे मिशन शक्ति नारी सुरक्षा नारी सम्मान फेज 5.0 के तहत थाना विशुनगढ़ की पुलिस टीम ने कस्बा के प्रेमसिंह प्रेमवती इंटर कॉलेज में जागरूकता अभियान चलाया। उपनिरीक्षक हरेकृष्ण, महिला कास्टेबल रोशनी तोमर और रोशनी बालियान की टीम ने छात्राओं को नारी सुरक्षा, सम्मान और साइबर अपराधों के प्रति जागरूक किया। उन्होंने विमेन पावर लाइन 1090, यूपी 112, ऑपरेशन कवच, 181 महिला हेल्पलाइन, 1076 मुख्यमंत्री हेल्पलाइन, 1098 चाइल्ड लाइन, 155260 और 1930 साइबर क्राइम हेल्पलाइन नंबर्स की जानकारी दी। साथ ही, महिलाओं और बालिकाओं को कानूनी अधिकारों और सुरक्षा उपायों के बारे में बताया। इस अभियान का उद्देश्य महिलाओं को सशक्त बनाना और समाज में उनकी सुरक्षा सुनिश्चित करना है।

चेयरमैन ने पिता की पुण्य तिथि पर कंबल बांटे
तिर्वा। कस्बा स्थित एक गैरू हाउस में नगर पंचायत की अध्यक्ष मिताली गुप्ता व उनके भाई प्रतिनिधि सीसर गुप्ता ने अपने पिता प्रमोद गुप्ता की तीसरी पुण्यतिथि पर दिव्यांग, वृद्धजनों को कंबल वितरण कार्यक्रम का आयोजन किया। यहां सदर विधायक व उत्तर प्रदेश सरकार के समाज कल्याण राज्य मंत्री असीम अरुण ने स्व. प्रमोद गुप्ता के चित्र पर माल्यांगण कर श्रद्धांजलि दी। विधायक के.लाल राजगुप्त ने भी पुष्पांजलि अर्पित की तथा वृद्ध जनों को कंबल वितरित करने का कार्य शुभारंभ किया।

मार्ग दुर्घटनाओं में दो युवक घायल
गुरसहायगंज, कन्नौज। कोतवाली क्षेत्र के अलग-अलग स्थानों पर कार व बाइक चालकों ने युवकों के टक्कर मार दी। इससे दो लोग घायल हो गए। कोतवाली कन्नौज के ग्राम कुसुमखौर निवासी अरशद अहमद पुत्र हबीब अहमद ने कोतवाली में दर्ज कराई रिपोर्ट में कहा है कि 02 अक्टूबर की सुबह करीब 11.30 बजे उसका पुत्र मुकदर हसन गांव के मो. तेश के साथ मोटरसाइकिल से गुरसहायगंज आ रहा था। तभी ग्राम ताखेपुर्वा के सामने मोड़ पर दूसरी बाइक सवार युवक उसके टक्कर मार दी थी। जिससे उसका पुत्र मुकदर हसन घायल हो गया था। जबकि ग्राम तेराजकेट निवासी संदीप कुमार पुत्र प्रकाश स्वरूप श्रीवास्तव ने कोतवाली में दर्ज कराई रिपोर्ट में कहा है कि 05 अक्टूबर की शाम करीब 07.30 बजे वह तेराजकेट स्थित दुकान से सामान खरीद कर घर जा रहा था। तभी तेराजकेट मलिकपुर संपर्क मार्ग पर घर कार के चालक ने तेजी व लापरवाही से चलाते हुए उसके टक्कर मार दी थी। जिससे वह गंभीर रूप से घायल हो गया था। कोतवाली पुलिस ने रिपोर्ट दर्ज की है।

बोर्डिंग ग्राउंड में आज से 18 अक्टूबर तक स्वदेशी मेला

कार्यालय संवाददाता कन्नौज

अमृत विचार। जिला मुख्यालय स्थित बोर्डिंग ग्राउंड में 09 से 18 अक्टूबर तक “यू.पी. इंटरनेशनल ट्रेड शो-2025 स्वदेशी मेला” आयोजित होगा।

मुख्य विकास अधिकारी रामकृपाल चौधरी ने बताया कि मेले का उद्घाटन समाज कल्याण मंत्री (स्वतंत्र प्रभार) असीम अरुण गुरुवार को अपराह्न 03 बजे करेंगे। यह आयोजन इंडिया एक्सपोजिशन मार्ट लिमिटेड, ग्रेटर नोएडा में आयोजित यू.पी. इंटरनेशनल ट्रेड शो-2025 की तर्ज पर किया जा रहा है। इसका

- खादी एवं ग्रामोद्योग बोर्ड, माटी कला बोर्ड, हथकरघा एवं वस्त्रोद्योग लाभार्थियों को नि:शुल्क स्टाल

उद्देश्य स्थानीय स्तर पर कार्यरत कारीगरों, हस्तशिल्पियों, ताम्रकारों तथा स्वयं सहायता समूहों को अपने उत्पादों के प्रदर्शन एवं विपणन का अवसर प्रदान करना है। बताया कि मेले में उद्योग विभाग, खादी एवं ग्रामोद्योग बोर्ड, माटी कला बोर्ड, हथकरघा एवं वस्त्रोद्योग विभाग, रेशम विभाग, ग्रामीण आजीविका मिशन, सीएम युवा, ओडीओपी, विश्वकर्मा श्रम सम्मान, सहित कई विभागों के लाभार्थियों समूहों को स्टॉल उपलब्ध कराए जाएंगे।

अमृत विचार

रावण दहन के साथ हुई असत्य पर सत्य की विजय

कार्यालय संवाददाता कन्नौज

अमृत विचार। शरद पूर्णिमा की रात शहर की दोनों रामलीलाओं में राम और रावण के युद्ध का सजीव मंचन किया गया। युद्ध समापन के बाद राम ने रावण की नाभि में तीर मारा तो वह धराशायी हो गया। इसके साथ ही बुराई के प्रतीक रावण के पुतले को आग लगाई गई। सत्य की असत्य पर विजय हुई। इसके साथ ही दोनों रामलीला मैदान श्रीराम के जयकारों से गुंजायमान हो उठे।

शहर के ग्वाल मैदान और एसबीएस कॉलेज ग्राउंड में राम लीला का मंचन चल रहा था। मंगलवार को शरद पूर्णिमा की रात



एसबीएस इंटर कॉलेज मैदान में जलता रावण का पुतला।

रावण दहन किया गया। दोनों स्थानों पर 35 फीट ऊंचे रावण के पुतले खड़े किए गए थे। इनमें आतिशबाजी

लगाई गई थी। अंतिम दिन राम और रावण के बीच भीषण युद्ध का मंचन किया गया। इसके देखने के लिए

दोनों स्थानों पर भारी तादाद में भीड़ जुटी थी। काफी देर तक चले युद्ध की मंचन के बाद राम ने विभीषण

- शरद पूर्णिमा पर शहर की दोनों रामलीलाओं में राम-रावण युद्ध का हुआ मंचन

से रावण की नाभि में अमृत का राज जाना। इसके बाद तीर छोड़ा जो सीधा नाभि में जाकर लगा। इसके साथ ही वह निहाल होकर जमीन पर जा गिरा। तत्पश्चात रावण दहन किया गया। इसकी आतिशबाजी काफी देर तक चलती रही जिसका दर्शकों ने भरपूर आनंद लिया और वीडियो भी बनाते दिखाई दिए। बाद के दिन शहर में विजय दशहरा के दिन रावण नहीं फूँका जाता। मान्यता है कि तीर इस दिन लगा था जबकि रावण का परलोक गमन शरद पूर्णिमा के दिन हुआ था।

भाजपा मण्डल अध्यक्ष से सिपाही ने की मारपीट

राइफल की बट मारने का लगाया आरोप, कोतवाली में हंगामा

कार्यालय संवाददाता कन्नौज

अमृत विचार। माता फूलमती मंदिर के निकट सिपाही ने भाजपा नगर मण्डल अध्यक्ष से अभद्रता करते हुए कालर पकड़ कर मारपीट कर दी। जानकारी पर कई भाजपा पदाधिकारी व कार्यकर्ता कोतवाली पहुंच गये जहां हंगामा काटा। बाद में एएसपी को शिकायती पत्र दिया।

सदर कोतवाली क्षेत्र के मोहल्ला मकरंदनगर निवासी आकाश मिश्रा भाजपा के नगर मण्डल अध्यक्ष हैं। वह मंगलवार को ग्वाल मैदान से रावण दहन देख कर देर रात लौट रहे थे। जैसे ही वह माता फूलमती मंदिर के निकट पहुंचे तो वहां इट्टी पर तैनात एक सिपाही ने रोक लिया। आरोप है कि सिपाही ने अभद्रता की। सिपाही को बताया कि वह ग्वाल मैदान में चल रही रामलीला देख कर लौट रहे हैं और वह भाजपा पदाधिकारी भी हैं। इस पर सिपाही ने उनसे गालीगलौज की और कलर पकड़ कर मारपीट करना लगा।



एएसपी अजय कुमार से शिकायत करते भाजपा नगर मण्डल अध्यक्ष आकाश मिश्रा।

यही नहीं आरोप है कि सिपाही ने राइफल की बट से पिटाई की। इससे वह घायल हो गए। घटना के संबंध में उन्होंने जानकारी अन्य भाजपा पदाधिकारियों व कार्यकर्ताओं की दी तो कुछ ही देर में कोतवाली सदर में कई भाजपा कार्यकर्ता भाजपा नगर अध्यक्ष शिवेंद्र कुमार, पूर्व भाजपा नगर अध्यक्ष आशुतोष मिश्रा की अगुवाई में एकत्र हो गये। भाजपा कार्यकर्ताओं ने कोतवाली में

हंगामा काटा। इस के बाद मामले के संबंध में एएसपी अजय कुमार को सिपाही के खिलाफ तहरीर दी। इसमें मारपीट व अभद्रता की आरोप लगाया गया। मामले को एएसपी ने गंभीरता से लिया है। भाजपा कार्यकर्ताओं को आश्वासन दिया गया कि वह मामले की जांच करायेंगे। सिपाही दोषी पाया गया तो संबंधित पर विभागीय कार्रवाई की जायेगी।

अपने देश में बनी चीजों का ज्यादा से ज्यादा उपयोग करें:असीम अरुण

कार्यालय संवाददाता कन्नौज

अमृत विचार। पार्टी कार्यालय में समाज कल्याण मंत्री ने पत्रकारों से वार्ता की। इस दौरान देश में निर्मित सामान का उपयोग करने पर बल दिया। साथही प्रधान मंत्री व मुख्य मंत्री की उपलब्धियां गिनाईं।

भाजपा जिला कार्यालय पर बुधवार को आत्मनिर्भर भारत व जीएसटी को लेकर एक प्रेस वार्ता आहूत की गई। इसमें उत्तर प्रदेश सरकार में मंत्री और कन्नौज सदर से विधायक असीम अरुण ने प्रेस वार्ता के दौरान कहा कि प्रधानमंत्री मोदी जी के नेतृत्व में भारत आत्मनिर्भर की ओर तेजी से बढ़ रहा है। इससे गरीब किसान और युवाओं को स्वरोजगार के अवसर मिल रहे हैं। उन्होंने प्रधानमंत्री जी द्वारा संचालित योजनाओं के बारे में बताते हुए कहा कि विश्वकर्मा योजना के तहत सरकार गरीब और मध्यवर्ती लोगों को व्याज मुक्त ऋण प्रदान कर रही है, जिससे युवा



भाजपा कार्यालय में पत्रकारों से वार्ता करते समाज कल्याणमंत्री असीम अरुण, मौजूद भाजपा जिलाध्यक्ष वीर सिंह भदौरिया व अन्य। अमृत विचार

- समाज कल्याण मंत्री ने पार्टी कार्यालय में की प्रेस वार्ता

लघु उद्योग स्थापित कर आर्थिक रूप से सशक्त हो रहा है। इसके अतिरिक्त जीएसटी से भी देश से आम जनमानस को लाभ मिल रहा है। जीवन बीमा पॉलिसी जीएसटी मुक्त करने से आम जनता को लाभ हो रहा है। आत्मनिर्भर भारत बनाने के लिए स्वदेशी वस्तुओं का उपयोग भी आवश्यक है। इसको लेकर मंत्री ने कहा कि देश में रहने वाले हर व्यक्ति को देश में बनी चीजों का

- प्रधान मंत्री व मुख्य मंत्री की उपलब्धियां गिनाईं

ज्यादा से ज्यादा उपयोग करना चाहिए जो हमारे देश के लोगों की खून पसीने की मेहनत से बनी है, जिससे कि हम अपने देश के लोगों को मजबूत कर सकें और आत्मनिर्भर भारत की ओर कदम बढ़ाते हुए भारत कोआत्मनिर्भर बना सकें। इस मौके पर भाजपा जिला अध्यक्ष वीर सिंह भदौरिया, जिला महामंत्री शैलेंद्र द्विवेदी आजि लोग मौजूद रहे।

मंदिर गई महिला को पीट कर निर्वस्त्र किया

कार्यालय संवाददाता कन्नौज

अमृत विचार। मंदिर में पूजा करने गई महिला से गांव के ही लोगों ने मारपीट कर छेड़छाड़ और कपड़े फाड़ने का आरोप लगाया है। आरोप है कि उसे निर्वस्त्र कर जान से मारने की धमकी दी। जब कोतवाली रिपोर्ट दर्ज कराने गई तो उसकी रिपोर्ट नहीं लिखी गई।

तिर्वा कोतवाली क्षेत्र के एक गांव की महिला ने अपने खेत में मंदिर का निर्माण कराया है। इसमें दंपति नियमित पूजा करते हैं। लोगों को पीने का पानी उपलब्ध कराने के लिये मंदिर के निकट एक टोटी लगाई है। आरोप है कि गांव के ही कुछ लोग इस टोटी से पानी अपने मवेशियों को पिलाते हैं। इससे गंदगी फैलती है। उन लोगों को मना किया तो आरोपियों ने महिला व उसके पति से मारपीट की। पीड़ित ने बताया कि 05 अक्टूबर को जब वह मंदिर में पूजा करने गईं, तो उक्त लोगों ने भद्दी गालियां और जान से मारने की धमकी दी। इसके

- खुद की जमीन पर बनवाया था महिला ने मंदिर
- नल की टोटी खोल कर मवेशियों को पानी पिलाते हैं आरोपी

बाद चुपचाप अपने घर लौट आईं। इसके बाद वह 06 अक्टूबर को सुबह लगभग 07 बजे फिर मंदिर गईं। पूजा के बाद जैसे ही मंदिर से बाहर निकलीं तो आरोपियों ने हमला कर दिया। आरोपियों ने उसके साथ अश्लील हरकतें करते हुए छेड़छाड़ की, उनके कपड़े फाड़ दिए और उन्हें निर्वस्त्र कर दिया। शोर सुनकर उनके पति और अन्य लोग मौके पर पहुंचे। इसके बाद आरोपी जान से मारने की धमकी देते हुए वहां से चले गए। उक्त लोगों ने धमकी दी कि उन्हें मंदिर में पूजा नहीं करने देंगे। पीड़िता का आरोप है कि तिर्वा कोतवाली में जब वह शिकायत लेकर गई तो पुलिस ने उनकी रिपोर्ट दर्ज नहीं की। इसके बाद उन्होंने पुलिस अधीक्षक को प्रार्थना पत्र देकर आरोपियों के खिलाफ कार्रवाई की मांग की है।

New

DASTAK

Classes

दस्तक, आपके सफलता की

The classes are known for preparing students for various exams like

SSC, BANK, UPSI, UPP

Address: Sharada Nagar Crossing No 9, Infront of Anurag Hospital, Kakadeo Kanpur Uttar Pradesh.

CONTACT: 7607780084, 7080270066

Vikash Pathak

Silver Jubilee

25 Years

KAPOOR

FURNITURES

DISCOUNT OFFER*

UPTO DIWALI

We change *The life style*

124/C/234, Govind Nagar, Kanpur

Mob.: 9839100388, 9076638555

*Condition apply

तैयारी

जिलाधिकारी नें बैठक कर दिए निर्देश, छह केंद्रों पर स्टैटिक व सेक्टर मजिस्ट्रेटों की तैनाती

सीसीटीवी की निगरानी में होगी यूपी पीसीएस परीक्षा

कार्यालय संवाददाता कन्नौज

अमृत विचार। जिले के छह केंद्रों पर 12 अक्टूबर को होने वाली लोक सेवा आयोग, प्रयागराज द्वारा आयोजित सम्मिलित राज्य/प्रवर अधीनस्थ सेवा (प्रा.) परीक्षा-2025 तथा सहायक वन संरक्षक/क्षेत्रीय वन सेवा (प्रा.) परीक्षा-2025 सीसीटीवी की कड़ी निगरानी में होगी।

ऐसे निर्देश जिलाधिकारी आशुतोष मोहन अग्निहोत्री ने संबंधित बैठक का अध्यक्षता करते हुए दिए। वे कलेक्ट्रेट सभागार में अधीनस्थों को निर्देश दे रहे थे। उन्होंने कहा कि परीक्षाएं 12 अक्टूबर 2025 (रविवार) को दो पाली प्रथम प्रातः 9:30 से 11:30 बजे तक व द्वितीय पाली अपराह्न 02:30 से 04:30 बजे

कलेक्ट्रेट सभागार में बैठक लेते जिलाधिकारी आशुतोष मोहन अग्निहोत्री, एडीएम आशीष सिंह, एसपी विनोद कुमार, एएसपी अजय कुमार व अन्य अधिकारी। अमृत विचार

तक निर्धारित हैं। प्रथम पाली में प्रातः 08 बजे से 08:45 तक तथा द्वितीय पाली में अपराह्न 01 बजे से 01:45 बजे तक ही परीक्षार्थियों को केन्द्र में प्रवेश मिल सकेगा। प्रत्येक परीक्षा केन्द्र पर एक सेक्टर व एक स्टैटिक मजिस्ट्रेट की तैनाती की गई है। कुल 06 परीक्षा केंद्रों पर 2400 परीक्षार्थी प्रतिभाग करेंगे।

निर्देश दिए कि परीक्षार्थियों द्वारा परीक्षा केन्द्र पर किसी भी तरह के मोबाइल फोन, टैबलेट, पैन ड्राइव, हार्ड डिस्क, डेटा कार्ड, कैलकुलेटर, ब्लूटूथ डिवाइस, इयर फोन, कलाई घड़ी, एडीएम कार्ड, कोई विद्युत सामग्री या तार, कोई भी सामग्री जो धातु से बनी हो, कान में लगी किसी भी तरह की मशीन, कागज पर बनी सारणी

ग्राफ, रूल्स आदि इलेक्ट्रानिक डिवाइस को लेकर परीक्षा केन्द्र में जाने की अनुमति नहीं होगी। परीक्षा कक्ष, प्रवेश द्वार व कन्ट्रोल रूम सीसीटीवी की निगरानी में होगा। प्रत्येक पाली के लिये अलग-अलग कलर के डेस्क स्लिप चस्पा होगी। क्लर मॉस्ट्रट एवं स्टैटिक मजिस्ट्रेट को निर्देश दिये कि परीक्षा तैयारियों का पहले से भ्रमण कर लिया जाये।

न्यूज ब्रीफ

महिला शक्ति दल ने वांछित को पकड़ा

जसवंतनगर। उपनिरीक्षक शुभम वर्मा की अगुवाई में महिला सशक्ति दल की टीम ने थाना कोतवाली जनपद मैनुपुरी के बीपनएस व पॉक्सो एक्ट के अभियुक्त रोहित कुमार पुत्र मुन्नालाल निवासी नगला पंजाबी को गिरफ्तार कर जेल भेजा। मुखबिर की सूचना पर महिला सशक्ति दल ने कार्रवाई करते हुए आरोपी को छिमारा रोड पेट्रोल पंप के पास से गिरफ्तार किया। थाना प्रभारी कमल भाटी के दिशा-निर्देशन में मिशन शक्ति एवं एंटी रोमियो अभियान के तहत की गई यह कार्रवाई महिला सुरक्षा और कानून-व्यवस्था की दिशा में महत्वपूर्ण मानी जा रही है।

भाजपा कार्यकर्ता सम्मेलन आज

इटावा। भरथना विधानसभा का भाजपा कार्यकर्ता सम्मेलन आज 9 अक्टूबर को सुबह 11 बजे भाजपा जिलाध्यक्ष अनू गुप्ता की अध्यक्षता में आलीशान गेस्ट हाउस औरैया रोड बकेवर में आयोजित किया गया है। जिसमे प्रभारी मैत्री धर्मवीर प्रजापति मुख्य अतिथि के रूप में सम्मेलन को संबोधित करेंगे। यह जानकारी भारतीय जनता पार्टी के पूर्व जिला अध्यक्ष एंव कार्यक्रम संयोजक गोपाल मोहन शर्मा ने दी।

ससुरालीजनों पर युवक ने किया फायर हुआ गिरफ्तार

जसवंतनगर। क्षेत्र के ग्राम नगला उदय सिंह में पारिवारिक विवाद ने बुधवार की तड़के तीन बजे के करीब गंभीर रूप ले लिया,जब एक युवक ने अपनी ससुराल पक्ष पर फायरिंग कर दी। गनीमत रही कि कोई हताहत नहीं हुआ। पुलिस ने आरोपी को मौके से बंदूक सहित गिरफ्तार कर लिया। उक्त गांव निवासी सत्येंद्र ठाकुर उर्फ बल्ले पुत्र बीरबल का एक पत्नी प्रतिमा से किसी बात को लेकर झगड़ा हो गया। विवाद बढ़ने पर सत्येंद्र ने पत्नी के साथ मारपीट की। प्रतिमा ने घटना की सूचना अपने मायके करकेल में दी। सूचना पाकर उसके पिता मनोज कुमार सहित परिजन रात करीब तीन बजे नगला उदय सिंह पहुंचे। ससुराल पक्ष ने जब सत्येंद्र से बातचीत का प्रयास किया तो दर आग बबूला हो गया और अपनी डबल बैरल बंदूक से फायर झोंक दिया। हालांकि, कोई हताहत नहीं हुआ। घटना की जानकारी मिलते ही ग्राम प्रभारी कमल भाटी पुलिस बल के साथ मौके पर पहुंचे और आरोपी सत्येंद्र ठाकुर को बंदूक सहित गिरफ्तार कर लिया।

मांगों को लेकर आशाओं ने ज़ापन सौंपा

कार्यालय संवाददाता, इटावा

अमृत विचार। आशा/आशासिंगिनी कर्मचारी संगठन के बैनर तले आशाओं ने कलेक्ट्रेट पर धरना प्रदर्शन करते हुए विभिन्न मांगों को लेकर डीएम कार्यालय पर अतिरिक्त मजिस्ट्रेट राकेश कुमार सिंह को ज़ापन दिया।

ज़ापन में मांग की गई है कि आशा/आशा सिंगिनी वर्कर्स को राज्य कर्मचारी घोषित करते हुए आशा वर्कर्स की न्यूनतम 18 हजार रुपये तथा आशा सिंगिनी को न्यूनतम 24 हजार रुपये प्रतिमाह वेतन भुगतान सुनिश्चित किया जाय। इस भुगतान के प्रभावी होने तक वर्तमान प्रोत्साहन रशि का 2 गुना अतिरिक्त किया जाय। आशा आशा सिंगिनी को सामाजिक सुरक्षा के दगरे में लेते हुए ईपीएफ एवं ईएसआई का नाम प्रदान किया जाय।

आशा सिंगिनी को सुपरवाईजर का दर्जा प्रदान किया जाय। आशा/

वैज्ञानिकों के बताए रास्ते पर चलकर आय बढ़ाएं किसान

कार्यालय संवादददाता, इटावा

अमृत विचार। कृषि सूचना तंत्र का सुदृढ़ीकरण एवं कृषक जागरूकता कार्यक्रम योजना के अन्तर्गत जनपद स्तरीय रबी उत्पादकता गोष्ठी का आयोजन विधायक सदर सरिता भदौरिया एवं जिलाधिकारी शुभान्त कुमार शुक्ल की अध्यक्षता में विकास भवन स्थित प्रेरणा सभागार में किया गया। इस मौके पर सदर विधायक ने किसानों को सरसो के बीज का वितरण किया।

इस मौके पर सदर विधायक ने कहा कि आपका उत्पादन बढ़ेगा तभी आप की आय बढ़ेगी एवं आय तभी बढ़ेगी जब वैज्ञानिकों के बताए हुए रास्तों पर चलेंगे। उन्होंने कहा कि कोई काम छोटा या बड़ा नहीं है, सभी आत्मनिर्भर बनें। विधायक ने किसानों को सरसों के बीज वितरित



किसानों को बीज वितरित करती सदर विधायक व डीएम।

अमृत विचार

●कृषक जागरूकता के अन्तर्गत रबी उत्पादकता गोष्ठी

करते हुए बताया कि बीज शोधन उपरोक्त दवाओं से अवश्य किया जाए। जिलाधिकारी ने बताया कि यह रबी की फसल का समय है, तिलहन व आलू की खेती अधिकांश

किसान द्वारा की जाती है। उन्होंने बताया कि खेती हमें वैज्ञानिक तरीके से ही करनी चाहिए एवं ऐसा कोई कार्य नहीं करना है, जिससे खेती को हानि पहुंचे।

उन्होंने कहा कि डीएपी पर्याप्त मात्रा में समितियों पर उपलब्ध है, सभी वहां से ले सकते है एवं खाद

मछली पकड़ने गए अधेड़ की यमुना में डूबने से मौत

छह घंटे की मशक्कत के बाद गोताखोरों को मिला शव, कीरतपुर गांव का मामला

संवाददाता, जसवंतनगर

अमृत विचार। बलरई थाना क्षेत्र के गांव कीरतपुर में बुधवार सुबह यमुना नदी किनारे उस समय अफरा-तफरी मच गई जब यमुना नदी में मछली पकड़ने गया गांव का एक व्यक्ति नदी में गिरकर लापता हो गया। काफी देर तक तलाशने के बाद जब वह नहीं मिला तो ग्रामीणों ने मगरमच्छ के पकड़ने की आशंका के चलते पुलिस को सूचना दी। बाद में छह घंटे की कड़ी मशक्कत के बाद खोताखोर शव तलाशने में कामयाब हुए। पुलिस ने शव को कब्जे में लेकर पोस्टमार्टम के लिए भेज दिया।

बुधवार सुबह करीब 9 बजे गांव निवासी 55 वर्षीय कप्तान सिंह पुत्र झम्भन सिंह यमुना नदी में मछली पकड़ने गये थे। इसी दौरान अचानक वे फिसलकर पानी



हादसे के बाद रोते-बिलखते परिजन।

में गिर पड़े और तेज धारा में बह गए। सूचना पर बलरई पुलिस और गोताखोरों की टीम मौके पर पहुंची और खोजबीन शुरू की। करीब छह घंटे की मशक्कत के बाद गोताखोरों ने कप्तान सिंह का शव घटना स्थल से लगभग सी मीटर दूर बरामद कर लिया। घटना के बाद गांव में मातम छा गया। मृतक की मां रामकटोरी

देवी, पत्नी लक्ष्मी देवी और बच्चों सचिन, अर्चना व सपना का रो-रोकर बुरा हाल है। पुलिस ने शव का पंचनामा भर पोस्टमार्टम के लिए भेजा। इस दौरान मौके पर ग्रामीणों की खासी भीड़ जमा हो गई।

चलती ट्रेन से गिरकर यात्री की थम गई सांसें

■ भरथना। कोतवाली क्षेत्र के अन्तर्गत दिल्ली हावड़ा रेलवे ट्रैक स्थित खंभा नंबर 1138/04 पर पुलिस को एक रेल यात्री का शव मिला। पुलिस ने शव की शिनाख्त के लिए एक तलाशी ली तो मृतक के कपड़ों से उसका आधार कार्ड और आसनसोल जंक्शन से गांधीधाम का रेल टिकट मिला। पुलिस ने आधार कार्ड के आधार पर मृतक के परिजनों को सूचित कर घटना से अवगत कराया। जिसके अनुसार मृतक की शिनाख्त सीताराम वागड़ी 47 वर्ष पुत्र नारन वागड़ी निवासी राधा नागौर थाना किशनपुर जिला बांकुड़ा पश्चिम बंगाल के रूप में हुई। मृतक सीताराम रेलवे स्टेशन आसनसोल जंक्शन से गांधीधाम के ट्रेन में यात्रा कर रहा था। घटना की खबर मिलते ही आरपीएफ और भरथना कस्टा पुलिस ने मौके पर पहुंच शव को कब्जे में लेकर पोस्टमार्टम की कार्रवाई शुरू कर दी है।



बारात का स्वागत करते एसओ बकेवर विपिन मलिक।

अमृत विचार

बारात लेकर आए टेसू झुंझिया के साथ विवाह

संवाददाता, बकेवर

अमृत विचार। क्षेत्र में शरद पूर्णिमा हर्षोल्लास के साथ मनाई गई। कस्बे के बकेवर लखना सहित ग्रामीण क्षेत्रों में टेसू झुंझिया का विवाह विधि विधान के साथ कराया गया। उनकी बारात आई और मंगल गीत गाए गए। इसे लेकर युवाओं और बच्चों में खासा उत्साह देखा गया।

मंगलवार शाम से ही विवाह की तैयारी शुरू हो गई थी और रात देर रात को बैंड बाजों की धुन के साथ टेसू झुंझिया का विवाह कराया गया। मौके पर मौजूद महिलाओं ने मंगल गीत गाए। युवाओं ने बैंड की धुन

पर डांस भी किया। इसके साथ ही कस्बा बकेवर में युवा टेसू समिति के तत्वावधान में टेसू की भव्य बारात ने बकेवर नगर के चारों मार्गों पर भ्रमण किया। भ्रमण के पश्चात विधि विधान से टेसू झुंझिया का विवाह समपन्न करवाया गया। थाना प्रभारी विपिन कुमार मलिक समाजसेवी गौरव उर्फ शीलू शर्मा, भाजपा नेता ब्रजेश शर्मा, हल्लू शर्मा में बारात का स्वागत किया। इसी के साथ बकेवर लखना सहित अन्य स्थानों में भी अलग-अलग मोहल्ले में टेसू झुंझिया का विवाह कराया गया।

महानेपुर में पुस्तकालय खुला, मिलेगी सुविधा

संवाददाता, महेवा

अमृत विचार। मुख्य विकास अधिकारी अजय कुमार गौतम द्वारा विकास खंड क्षेत्र महेवा की ग्राम पंचायत कीरतपुर के मजरा महानेपुर में निर्मित आधुनिक पुस्तकालय का फीता काटकर शुभारंभ किया गया तथा मौजूद बच्चों को पुस्तकें भी प्रदान की तथा पढ़ने के लिए प्रोत्साहित किया।

इस अवसर पर सीडीओ श्री गौतम ने कहा कि शिक्षा सबसे महत्वपूर्ण धन है इसके आगे दुनिया की कोई भी वस्तु मूल्यवान नहीं है उन्होंने ब्लॉक सहित जिले भर के अन्य सभी ग्राम प्रधानों से गावों में हर हाल में पुस्तकालय संचालित करने का आह्वान किया है। इस दौरान ग्राम प्रधान गौरव दीक्षित तथा ग्राम सचिव अनुष्का दुबे ने सीडीओ सहित जिला विकास अधिकारी राकेश प्रसाद ,खंड विकास अधिकारी महेवा बृज बिहारी



शुभारम्भ के बाद पुस्तकालय का निरीक्षण करते सीडीओ।

अमृत विचार

त्रिपाठी ,सहायक विकास अधिकारी पंचायत इंद्रपाल सिंह भदौरिया का बुके भेंटकर स्वागत किया वहीं इस अवसर पर बड़ी संख्या में गांव के छात्र छात्राएं एवं ग्राम वासी मौजूद रहे। इससे पूर्व सीडीओ ने ब्लॉक सभागार महेवा में ग्राम प्रधानों व सचिवों के साथ संयुक्त बैठक में की। उन्होंने प्रधानों से आह्वान किया कि वह लोग गांव में पुस्तकालय, खेल मैदान, मॉडल पार्क, पंचायतभवन आदि निर्मित कराए वही गांव में

विधवा, वृद्धा, दिव्यांग पेंशन के लाभार्थी सहित बाल सेवा योजना ,फैमिली आई डी के लाभार्थी वंचित न रहे। बुधवार को सीडीओ ने ब्लॉक मुख्यालय पहुंचकर सबसे पहले राजकीय बीज भंडार महेवा का निरीक्षण किया जहां प्रभारी बुजेंद्र बाबू से उपलब्ध सरसों ,चना आदि की उपलब्ध मिनी किट के बारे में पूछा तत्पश्चात सीडीओ गौतम ने सहायक विकास अधिकारी पंचायत इंद्रपाल सिंह भदौरिया के कार्यालय

नवोदय में चयन होने पर छात्राओं को किया सम्मानित

■ महेवा। कस्बा स्थित सुखदेवी उच्चतर बालिका विद्यालय में अद्यनरत दो छात्राओं का नवोदय स्कूल में चयन होने पर विद्यालय की प्रधानाचार्य सहित अन्य शिक्षिकाओं ने छात्राओं को सम्मानित किया। विद्यालय में अद्यनरत दो छात्राएं वैष्णवी एवं कीर्ती का इसी सत्र में नवोदय विद्यालय में कक्षा 06 में चयन हुआ विद्यालय की प्रधानाचार्य डॉ अमिता यादव सहित अन्य सभी स्टाफ ने छात्राओं को बधाई दी है।

सहायक विकास अधिकारी समाज कल्याण अंकुर यादव के कार्यालय एवं राजकीय आजीविका मिशन के बारे में जानकारी ली।

डीबीए की बैठक, आय-व्यय का दिया ब्योरा

कार्यालय संवाददाता इटावा

अमृत विचार। डिस्ट्रिक्ट बार एसोसिएशन के जनरल हाउस की बैठक सभागार में हुई। जिसमें वार्षिक आय व्यय का ब्योरा कोषाध्यक्ष देवेन्द्र मिश्रा व महामंत्री देवेंद्र पाल सिंह में पेश किया गया। कार्यक्रम की अध्यक्षता अध्यक्ष अनिल कुमार गौर ने की।

कल्याण निधि खाते की कुल आय 12,73,025 रुपये हुई तथा डीबीए खाता की कुल आय 2,28,430 रुपये हुई, जिससे विकास कार्य करवाए गए। इसके अतिरिक्त कार्यकारिणी ने अधिवक्ता कल्याण निधि व डीबीए की आय के अतिरिक्त 40 लाख रुपये का विकास कार्य विभिन्न संस्थाओं के सौजन्य से करवाया। इसमें डीबीए हॉल व कार्यालय का सौंदर्यीकरण, डीबीए हाल व बरामदे का लैंडर, अम्बेडकर पार्क एवं इंद्रा पार्क का सौंदर्यीकरण, दो शौचालयों का



अधिवक्ता योगेंद्र किशोर तिवारी को प्रतीक चिह्न भेंट करते डीबीए अध्यक्ष अनिल गौर।

निर्माण, नेताजी मुलायम सिंह व बुद्ध की प्रतिमा की स्थापना, तीन वाटर कूलर व दो हैंडपंप की व्यवस्था की। अध्यक्ष अनिल कुमार गौर ने कहा कि डीबीए की आय व अन्य श्रोतों से कुल लगभग 55 लाख रुपये के विकास कार्य कराए गए, इतना विकास कार्य किसी भी कार्यकारिणी ने कभी नहीं कराया तथा अधिवक्ताओं का सम्मान हर हाल में रखा गया। सर्वसम्मति से ध्वनि मत से आय व्यय ब्यौरा का प्रस्ताव पारित किया गया। इसी

बीच एल्डर कमेटी के चेयरमैन योगेंद्र किशोर तिवारी ने मंच पर आकर एल्डर कमेटी के चेयरमेन व सदस्य पद से स्वयं को मुक्त करने की घोषणा की। आमसभा में शांति स्वरूप पाठक, रविन्द्र दुबे, रमाशंकर चौधरी, विशन अग्रवाल, चंद्र शेखर प्रसाद सिंह गौर, बृजेंद्र गुप्ता, डीडी मिश्रा, ब्रजेश दुबे, बृजेंद्र चतुर्वेदी, संतोष चौहान, राजेश त्रिपाठी, हरबिलास दोहरा, प्रबल प्रताप, देवेंद्र कुशवाह, किरण राजपूत, साक्षी शर्मा आदि रहे।

न्यूज़ ब्रीफ

सहायिका के चयन को दिशा निर्देश

औरैया | जिला कार्यक्रम अधिकारी सुरेंद्र कुमार त्रिपाठी ने बताया कि शासनादेश 17 सितंबर द्वारा आंगनवाडी कार्यकत्री सहायिका के चयन हेतु नवीन दिशा निर्देश निर्गत किये गये हैं। जिसके अर्न्तगत ऐसी आंगनबाडी कार्यकत्री व सहायिका जो शादी के पश्चात ससुराल में निवास कर रही है तथा उनकी ससुराल की ग्रामसभा वार्ड में वर्तमान में आंगनबाडी व सहायिका का पद रिक्त है, उन आंगनबाडी केंद्रों पर समान आरक्षण के अनुसार उनके समायोजन की कार्यवाही की जानी है। तत्क्रम में समायोजन हेतु इच्छुक आंगनबाडी कार्यकत्री व सहायिका समायोजन सम्बन्धी अपना प्रार्थना पत्र सम्बन्धित बाल विकास परियोजना अधिकारी के कार्यालय में एक सप्ताह के अन्दर प्रस्तुत कर सकते हैं।

जुआ खेलते चार लोगों को पकड़ा

अयाना | दिवाली करीब आते ही बीहड़ पट्टी में जुआरी सक्रिय हो गए हैं। मंगलवार शाम को अयाना थाना के एसआई जयेंद्र कुमार ने टीम के साथ सेगनपुर स्थित पवनन्द इंटर कॉलेज के पास छापा मारा। टीम ने यहां से सेगनपुर निवासी ऐकाम खान, मंजेश, जावेद व अरशद खान को जुआ खेलते पकड़ लिया। पुलिस ने आरोपियों के पास से ताश की गद्दी, 5300 रुपये बरामद किए। थानाध्यक्ष अजय कुमार ने बताया कि सभी आरोपियों के खिलाफ जुआ अधिनियम के तहत कार्रवाई की गई है।

प्रपत्रों के रख-रखाव का प्रशिक्षण

औरैया | महालेखाकार इलाहाबाद द्वारा सेवानिवृत्त कर्मचारियों के देयकों, लेखा संबंधी प्रपत्रों के रख-रखाव एवं प्रविष्टियों के अंकन सहित कोषागार संबंधी प्रपत्रों में अंकन से संबंधित प्रशिक्षण हेतु प्रशिक्षण विकास भवन सभागार में दिया गया। इस अवसर पर सहायक लेखाकार महालेखाकारी कार्यालय इलाहाबाद राहुल सोनकर ने प्रजेंटेशन के माध्यम से आहरण वितरण अधिकारियों व सहायकों को ऑनलाइन विभिन्न पोर्टल यथा- कोषागार, कोषवानी आदि के माध्यम से प्रपत्रों का संकलन व उनमें की जाने वाली गतिविधियों का विस्तार से वर्णन किया।

तीन दिन बंद रहेगी कंचौसी रेलवे क्रासिंग

कंचौसी, औरैया | दिल्ली-हावड़ा ट्रेक कंचौसी की पूर्वी क्रासिंग 9 अक्टूबर से 11 अक्टूबर तक बंद रहेगी। क्रासिंग बंद होने से औरैया और रसूलाबाद के वाहनों को गंतव्य स्थल तक पहुंचने को पांच से दस किमी. का चक्कर लगाना पड़ेगा। कंचौसी रेलवे क्रासिंग से कानपुर देहात जनपद के रसूलाबाद और औरैया की ओर लोग आते-जाते हैं। यहां की क्रासिंग पर बड़े वाहनों की भी दबाव ज्यादा है। ऐसे में रेलवे ने कंचौसी रेलवे क्रासिंग पूर्ण पर रेल ट्रेक व सड़क मरम्मत कराने का फैसला लिया। औरैया, रसूलाबाद आने जाने वाले वाहन सवारों को दिबियाडपुर, सुखमपुर, परजनी, झौझक होकर आना जाना पड़ेगा। रेलवे का यह कार्य गुरुवार को छह बजे से शनिवार की शाम छह बजे तक होगा। इसके लिए क्रासिंग पर नोटिस बोर्ड भी लगा दिया गया है।

करवाचौथ के लिए बाजार सज कर तैयार

सुबह से ही महिलाओं की भारी भीड़ साड़ी, कॉस्मेटिक और गहनों की दुकानों पर उमड़ पड़ी

कार्यालय संवाददाता, औरैया

अमृत विचार। जिले के करवाचौथ पर्व को लेकर महिलाओं में उत्साह देखने को मिल रहा है। बाजारों को दुल्हन की तरह सजा दिया गया है। दुकानों पर अच्छी खासी भीड़ जुट रही है। वहीं, त्यौहार के चलते बाजारों में जाम भी लग रहा है।

अछल्दा में करवाचौथ पर्व को लेकर बुधवार को जबरदस्त खरीदारी का माहौल देखने को मिला। सुबह से ही महिलाओं की भारी भीड़ साड़ी, कॉस्मेटिक और गहनों की दुकानों पर उमड़ पड़ी। नहर बाजार समेत प्रमुख बाजारों में दिनभर चहल-पहल बनी रही। साड़ी शो-रूमों पर नई डिजाइन की बनारसी, सिल्क और वेरायटी साड़ियों की खूब बिक्री हुई। साड़ी व्यापारी नारायण तिवारी ने बताया कि इस बार महिलाएं पारंपरिक और आधुनिक दोनों तरह की डिजाइन वाली साड़ियों को पसंद कर रही हैं। ब्रजेश शुक्ला की कॉस्मेटिक दुकान पर चूड़ी, मेहंदी, बिंदी, लिपस्टिक और अन्य श्रृंगार सामग्री की खरीदारी पूरे दिन चलती रही।



दुकानों पर लगी महिलाओं की भीड़।

अमृत विचार

चूड़ी व्यापारी लाली सोनी के अनुसार, इस करवाचौथ पर जरकिन चूड़ियों की मांग सबसे अधिक रही। ब्यूटी पालर संचालक दीप कौशल ने बताया कि करवाचौथ पर सुहागिनें विशेष रूप से सजने-संवरने की तैयारी करती हैं, जिसके लिए पहले से ही बुकिंग कराई जा रही है। त्योहार की रौनक से पूरा बाजार गुलजार रहा और दुकानों पर ग्राहकी बढ़ने से व्यापारी भी काफी खुश नजर आए। शाम तक बाजार में भारी चहल-पहल बनी रही, जिससे अछल्दा का बाजार करवाचौथ की चमक से जगमगा उठा। वाहनों की लंबी कतारें भी देखी गईं।



दुकानों पर खरीदारी करते ग्राहक।

अमृत विचार

फफूंद के बाजार में उमड़ी खरीदारों की भारी भीड़

संवाददाता, फफूंद, औरैया

अमृत विचार। त्योहारी सीजन की दस्तक के साथ ही नगर फफूंद का मुख्य बाजार खरीदारों की भारी भीड़ से गुलजार हो गया है। आगामी पर्वों की तैयारी में जुटे नगरवासियों ने बाजार की रौनक कई गुना बढ़ा दी है, खासकर महिलाओं से संबंधित वस्तुओं की दुकानों पर लंबी कतारें दिख रही हैं। यह भीड़ संकेत दे रही है कि इस बार त्योहारों की खरीदारी पूरे जोरों पर है। बाजार में सबसे अधिक आकर्षण का केंद्र रंग-बिरंगी चूड़ियों और कॉस्मेटिक की दुकानें बनी हुई

हैं, जहां महिलाएं श्रृंगार सामग्री, सौंदर्य प्रसाधन और मैचिंग चूड़ियों की खरीदारी में जुटी हैं। ग्राहकों की अपत्याशित मांग को देखते हुए कई दुकानदारों को अतिरिक्त स्टाफ की व्यवस्था करनी पड़ी है। साड़ी और कपड़ों की दुकानों पर भी खरीदारों की भीड़ है, जहां दुकानदार नवीनतम और ट्रेंडी कलेक्शन पेश कर रहे हैं। ब्यूटी पालर और हेयर सैलून भी ग्राहकों से भरे हुए हैं। चूड़ी दुकानदार फोकन कुमार ने उत्साह व्यक्त करते हुए बताया कि पिछले दो-तीन वर्षों की मंदी के बाद इस साल बिक्री ने रिकॉर्ड तोड़ा है। उन्हें रात तक दुकान खोलनी

छात्राओं को किया

गया जागरूक

दिबियापुर। बुधवार को ग्रीन वैली पब्लिक स्कूल में बालिकाओं के सशक्तिकरण हेतु एक प्रभावी जागरूकता कार्यक्रम का आयोजन किया गया।

कार्यक्रम का नेतृत्व पुलिस अधीक्षक अभिषेक भारती के प्रतिनिधि के रूप में दिबियापुर थाना प्रभारी रुद्र प्रताप त्रिपाठी ने किया। मिशन शक्ति टीम की सदस्यों ने छात्राओं को उनके अधिकारों और सुरक्षा तंत्रों की जानकारी दी। छात्राओं को बताया गया कि वे समाज में अपनी भूमिका को मजबूत बनाते हुए हर परिस्थिति में आत्मविश्वास के साथ कैसे आगे बढ़ सकती हैं। टीम ने महिला हेल्पलाइन सेवाओं के महत्व पर भी प्रकाश डाला।

समिति पर जा रही खाद लूटने का प्रयास

संवाददाता, अयाना, औरैया

अमृत विचार। थाना क्षेत्र के ग्रामीण साधन सहकारी समिति फरिहा के गोदाम पर सोमवार शाम को खाद की बोरियां लेकर जा रहे सचिव की कुछ ग्रामीणों से बहस हो गई। इसके चलते सचिव को खाद की बोरियां गोदाम की जगह अयाना समिति पर लानी पड़ गईं। सचिव ने 15 लोगों पर खाद लूटने का प्रयास करने का आरोप लगा पुलिस से शिकायत की है।

बीहड़ पट्टी की ग्राम पंचायत

फरिहा में बनी बीपैक्स साधन सहकारी समिति का गोदाम सिखरना में बना है। समिति के सचिव शिववीर सिंह ने मंगलवार को पुलिस को तहरीर दी। बताया कि वह सोमवार शाम छह बजे के करीब ट्रैक्टर-ट्रॉली से 300 बोरी डीएपी खाद वितरण करवाने के गोदाम की जगह अयाना समिति पर लानी पड़ गईं। सचिव ने 15 लोगों पर खाद लूटने का प्रयास करने का आरोप लगा पुलिस से शिकायत की है।



सत्यमेव जयते

कर्मचारी भविष्य निधि संगठन
श्रम एवं रोजगार मंत्रालय, भारत सरकार
क्षेत्रीय कार्यालय, कानपुर
भविष्य निधि भवन, सर्वोदय नगर कानपुर- 208005
Website: www.epfindia.gov.in.
Email: ro.kanpur@epfindia.gov.in, Phone: 0512-2217464



भारत 2023

Date: 08.10.2025

PRESS RELEASE

कोई भी व्यक्ति, जो अवधि मई, 2004 से नवम्बर, 2005 के दौरान प्रतिष्ठान मेसर्स वार्ड .ए. फिलिलिटी इंजी. प्रा. लि. (UPKNP0022656000) में कार्य करने का दावा करता है, वह अपनी नौकरी की अवधि और हासिल वेतन का प्रमाण जैसे कि वेतन पर्ची, भविष्य निधि पर्ची, प्रतिष्ठान का पहचान पत्र, नियुक्ति पत्र एवं बैंक पासबुक /विवरण (जिसमें वेतन जमा हुआ था), निम्नलिखित अधिकारी के समक्ष सूचना के प्रकाशन के 15 दिनों के भीतर प्रस्तुत करें ताकि उन्हें पीएफ लाभांशों के रूप में सूचीबद्ध करने के लिए विचार किया जा सके, और उनके अधिकारों का निर्धारण किया जा सके।

सम्पर्क करने के लिए अधिकारी का विवरण :
श्री के. आर. जोशी, सहायक भविष्य निधि आयुक्त, कर्मचारी भविष्य निधि संगठन, तृतीय तल, सर्वोदय नगर, क्षेत्रीय कार्यालय, कानपुर – 208005.
समय : 10 :00 बजे पूर्वाह्न से 05 :00 बजे अपराह्न (सोमवार से शुक्रवार).

Kumar Abhishek
Regional P.F. Commissioner-II
Regional Office, Kanpur

आयोजन मिट्टी और लकड़ी से बनी टेसू और झेझी की प्रतिमाओं का विवाह धूमधाम से कराया गया

टेसू- झेझी के विवाह में लोगों ने किया कन्यादान

टेसू- झेझी के विवाह के अवसर पर कन्यादान करते लोग।

अमृत विचार

टेसू- झेझी के विवाह के मौके पर नृत्य करते लोग।

अमृत विचार

विवाह संपन्न कराया। टेसू-झेझी के विवाह में कन्यादान पत्रकार महेंद्र दुबे ने किया। आयोजन को सफल बनाने में कई लोगों ने महत्वपूर्ण भूमिका निभाई। टेसू-झेझी विवाह के साथ ही शादियों का शुभ मुहूर्त शुरू हो जाता है। इस विवाह के बाद अन्य वैवाहिक कार्यक्रमों में कोई अड़चन नहीं आती। टेसू की बारात, मुहल्ला तिवारियान से शुरु हुई जो मेन बाजार होमगंज, जोगियान, चमनगंज तिराहा से होती हुई टाकीज रोड से घूमती हुई वापस आयोजन स्थल पर पहुंची, जहां पर विवाह का

कार्यक्रम सम्पन्न किया गया। जिसमें भारी संख्या में महिलाओं, पुरुषों ने कन्यादान किया और बच्चों ने भाग लेकर विवाह का जमकर लुप्त उठाया। कार्यक्रम में सभी ने मिलकर इस पारंपरिक उत्सव को धूमधाम से मनाया। आयोजन को सफल बनाने में मुन्नु गुप्ता, बल्लू गुप्ता, सोनू गुप्ता, लक्ष्मी अवस्थी, रंजना दीक्षित, मनोज दीक्षित, भोले गुप्ता, आर्यन गुप्ता, आशूष गुप्ता, मेव गुप्ता, महेंद्र दुबे, राजू कुशवाहा आदि ने महत्वपूर्ण भूमिका निभाई।

धूमधाम से मनाया टेसू-झेझी का विवाह

■ अछल्दा (औरैया)। कश्चें में पारंपरिक उत्सव टेसू- झेझी विवाह बड़े हर्षोल्लास और धूमधाम के साथ संपन्न हुआ। इस अनोखे आयोजन का नेतृत्व समाजसेवी जितेंद्र गुप्ता ने किया। विवाह पूर्व निर्धारित कार्यक्रम के अनुसार टेसू की ओर से परिवार और झेझी की ओर से अवन कौशल परिवार ने आयोजन किया। डीजे और बैंड-बाजे की धुनों पर झूमते बाराती नगर के प्रमुख मार्गों से होकर ब्लॉक चौराहा, कलेक्टर गंज से होते हुए हरिगंज बाजार तिराहा स्थित हनुमान मंदिर तक पहुंचे। मंदिर परिसर में पारंपरिक विधि-विधान से विवाह संपन्न कराया गया। इस अवसर पर सभी के लिए भव्य हस्पाद वितरण की व्यवस्था की गई। बारात में राजेश पोरवाल पूर्व चेयरमैन, मुकेश गुप्ता, नीरज पोरवाल, अनिल पांडेय, ब्रजेश शुक्ला, नारायण तिवारी, अखिलेश शर्मा, माधव, जितेंद्र गुप्ता, आर्यन गुप्ता, रवि गोपाल तिवारी, रामजी पोरवाल, रजनू शुक्ला सहित अनेक लोग मौजूद रहे।

न्यूज ब्रीफ

मां चौरा देवी ग्राउंड में आज से स्वदेशी मेला

हमीरपुर। इंडिया एक्सपो सेंटर की तर्ज पर मां चौरा देवी ग्राउंड में 9 अक्टूबर से स्वदेशी मेला लगेगा, जो 18 अक्टूबर तक चलेगा। उपयुक्त रवि वर्मा ने बताया कि मेले में 26 स्टॉल लगाए जाएंगे। उन्होंने जनपद के विभिन्न योजनाओं के लाभार्थियों/उद्यमियों से अपने उत्पादों के प्रदर्शन एवं विक्रय का आह्वान किया है।

उमाकांत महाराज का सत्संग आज से होगा

राठ। कस्बे के उरई बस स्टैंड के पास शंकर धाम में गुरुवार से जय गुरुदेव बाबा उमाकांत महाराज का सत्संग शुरू होगा। आयोजकों ने बताया कि गुरु परम रतंत बाबा उमाकांत महाराज अपने मुख्य आश्रम उज्जैन से आएंगे। कार्यक्रम 11 बजे से शुरू होगा।

कार की टक्कर से दो किशोरियां घायल

कुरारा। नगर पंचायत कार्यालय के पास बुधवार शाम 4 बजे दो कारों की टक्कर से वार्ड नंबर 4 की रहने वाली ज्योति (17) पुत्री राजेश, बिस्नेहा (14) पुत्री मुकेश घायल हो गई। उन्हें राहगीरों की मदद से कस्बे की सीएचसी में भर्ती कराया गया।

घर में घुस किशोरी के साथ की छेड़खानी

राठ। कस्बे की एक किशोरी ने बताया कि मामूली विवाद के चलते घर युवकों ने सोमवार की शाम करीब 6 बजे घर में घुसकर उसके साथ अश्लील हरकतें कर छेड़छाड़ शुरू की और विरोध करने पर उसे पीटा। जब उसे बचाने के लिए छोटी बहन दोड़ती तो आरोपियों ने उसे भी पीट दिया। कोतवाले ने बताया घटना की जांच करा कार्रवाई की जा रही है।

कांशीराम का 20 वां परिनिर्वाण दिवस मना

मौदहा। बसपा के संस्थापक कांशीराम का 20 वां महापरिनिर्वाण दिवस मनाया गया। कार्यक्रम की शुरुआत पूर्व मंत्री विशंभर निषाद ने की। राम प्रकाश राजपति ने कहा कि बसपा संस्थापक ने दबे-कुचले लोगों को जगाने एवं अधिकार दिलाने का काम किया। उनके योगदान को भुलाया नहीं जा सकता। यहां पूर्व मंत्री देवदू प्रसाद, पूर्व मंत्री बादशाह सिंह, सपा जिलाध्यक्ष इंदरीश खान ने भी संघर्षों का उल्लेख किया।

पचखुरा में अंत्येष्टि स्थल का भूमि पूजन

कुरारा। पचखुरा गांव में बुधवार को भाजपा के पूर्व जिलाध्यक्ष ब्रज किशोर गुप्ता ने अंत्येष्टि स्थल का भूमि पूजन किया। कहा कि अब अंतिम संस्कार के लिए परेशान नहीं होना पड़ेगा। यहां एडीओ पंचायत धर्मद पाल, ग्राम प्रधान अरविंद कुमार, सचिव नसीम अहमद, जमाल अहमद, हर नारायण सिंह सहित गांव के ग्रामीण मौजूद रहे।

दवा के नाम पर रुपये लेने पर पकड़ा गया

मौदहा। बिंवार क्षेत्र के रतवा निवासी संतोष सोनकर ने एक महिला से दवा दिलाने के नाम पर साढ़े चार सौ रुपये ले लिया। अस्पताल प्रशासन ने संतोष को पकड़कर महिला के रुपये वापस कराने के साथ पुलिस के हवाले कर दिया। सीएचसी अधीक्षक डा. रजत रंजन तिवारी ने बताया कि आरोपी मानसिक विकसित लग रहा है।

स्वदेशी बाजार से होगी आर्थिक उन्नति

हमीरपुर। भाजपा कार्यालय में गोरखपुर के पूर्व क्षेत्रीय संगठन मंत्री शिवकुमार पाठक ने एक महिला से वार्ता करते हुए कहा कि वोल्क फार लोकल कोशल और तकनीक को बढ़ावा देते हैं। हर घर स्वदेशी, घर-घर स्वदेशी, हमारा मंत्र है। यह आत्मनिर्भर भारत का आधार बनेगी। आज मेक इंडिया, स्टार्टअप इंडिया, डिजिटल इंडिया और संरचना बोकत फॉर लोकल जैसे अभियान इसी विरासत को आगे बढ़ा रहे हैं। पंडित दीनदयाल उपाध्याय का मानना था कि आर्थिक व्यवस्था स्वदेशी आधारित होनी चाहिए। यहां सदर विधायक डॉ. मनोज प्रजापति, जिलाध्यक्ष सुनील पाठक, विजय पांडे, ब्रजकिशोर गुप्ता, अरविंद श्रीवास्तव, अर्जुन सिंह, हरीश्वरी रतन साहू, इंद प्रकाश बाजपेई, अंकित गुप्ता रहे।

मजदूरी मांगने पर मारपीट, रिपोर्ट दर्ज

बिंवार। बांदा के पेतानी निवासी शुभम सिंह ने रिपोर्ट दर्ज कराई है कि बहन की ससुराल फाटनपुर गांव के सदीप सिंह अहमदाबाद में मजदूरी कराने ले गया था। वह मजदूरी के 7200 रुपये नहीं दे रहा है। बहन को छोड़ने आया तो उससे रुपये मांगे। आरोपी ने डंडे से हमला कर गंभीर रूप से घायल कर दिया। थानाध्यक्ष नंदराम प्रजापति ने बताया कि जांच की जा रही है।

इस बार बारिश ने तोड़ा पांच दशक का रिकॉर्ड

किसान बेचैन

संवाददाता, सुमेरपुर (हमीरपुर)

अमृत विचार। इस वर्ष रुक-रुक कर हो रही बरसात ने पांच दशक का रिकॉर्ड तोड़ दिया है।बुजुर्ग किसान बताते हैं कि 50 वर्ष पूर्व दीपावली पर्व तक झमाझम बारिश हुई थी और देवोत्थान एकादशी के बाद रबी की फसलों की बुवाई शुरू हुई थी। इस वर्ष भी कुछ इस तरह के हालात हैं।

जून से शुरू हुई बारिश अक्टूबर माह का प्रथम सप्ताह गुजर जाने के बाद थमने का नाम नहीं ले रही है। मौसम वैज्ञानिकों का पूर्वानुमान है कि यह दौर फिलहाल 10 अक्टूबर तक अभी चलता रहेगा। लेकिन एक पुरानी कहावत है कि हाति, मोच (मौत) और पानी, ब्रह्मा भी नहीं जानी। कहने का भावार्थ यह है कि नुकसान, मौत और पानी

● बुजुर्ग किसान बोले, 50 साल पहले की यादें हुई ताजा



खेतों पर भरा बारिश का पानी।

अमृत विचार

का अनुमान नहीं लगाया जाता है। यह सब कुछ एकाएक होता है। बुजुर्ग किसान कामता प्रसाद यादव, भूरलाल, मुनू मिश्रा, रयाम श्रीवास, गजोधर प्रजापति, फगुनिया प्रजापति, सीताराम सिंह, बच्चूलाल शर्मा ने बताया कि पांच दशक पूर्व

● दीपावली से पहले फसलों की बुआई होने के आसार नहीं

इस तरह की वर्षा हुई थी। उस वर्ष दीपावली पर्व के बाद तक बारिश हुई थी और मौन चराने वालों ने छाता लगाकर मौन चराई थी। देवोत्थान एकादशी के बाद रबी की फसलें बोई गईं और कार्तिक पूर्णिमा के बाद तक बुवाई का दौर चला था।

राठ स्टेट हाईवे पर कुत्तों ने नोच डाला युवक का शव

सदर कोतवाली क्षेत्र के कलौलीतीर गांव के पास की घटना

कार्यालय संवाददाता, हमीरपुर

अमृत विचार। राठ स्टेट हाईवे के किनारे एक युवक का क्षत-विक्षत शव मिलने से क्षेत्र में सनसनी फैल गई। उसके हाथ और सीने में घसीटने के निशान थे। हालात देखने से यह भी कयास लगाए जा रहे हैं कि कुत्तों के झुंड ने नोच-नोच कर शव को क्षत-विक्षत कर दिया। पुलिस का अनुमान है किसी तेज रफ्तार वाहन के कुचलने से मौत हुई है। शिनाख्त नहीं होने पर फिलहाल शव को मर्चरी में रखवाया गया है। पुलिस उसकी पहचान कराने का प्रयास कर रही है।

सदर कोतवाली क्षेत्र के कलौलीतीर गांव में नहर के आगे पौधिया की ओर सड़क किनारे पटरी

● प्रथमदृष्टया सड़क हादसे में मौत होने का अनुमान लगा रही पुलिस

युवक को जिला अस्पताल पहुंचाया गया, जहां डॉक्टर ने मृत घोषित कर दिया। शव की पहचान कराने के प्रयास किए जा रहे हैं। शव को मर्चुरी में रखवाया गया है। जांच की जा रही है।

● मर्चुरी में रखा गया शव, पुलिस पहचान कराने के प्रयास में जुटी

युवक को जिला अस्पताल पहुंचाया गया, जहां डॉक्टर ने मृत घोषित कर दिया। शव की पहचान कराने के प्रयास किए जा रहे हैं। शव को मर्चुरी में रखवाया गया है। जांच की जा रही है।

–राकेश कुमार, कोतवाली इंस्पेक्टर

पर बुधवार की सुबह करीब 19 वर्षीय एक युवक का शव मिला। सुबह गांव के लोग दिनचर्या पर निकले तो कुत्ते शव को नोच रहे थे। लोगों ने सदर कोतवाली की कुछेछा चौकी पुलिस को सूचना दी। सूचना पर पुलिस मौके पर पहुंची और प्रारंभिक छानबीन के बाद पंचनामा भरकर शव को मर्चुरी पहुंचाया। ग्रामीणों ने बताया युवक के शरीर के कपड़े फटे थे। हाथ और सीने

में घसीटने जैसे निशान थे। रात में जंगली जानवरों के भी नोचने का कयास लगाया जा रहा है। यह भी अनुमान लगाया जा रहा है कि रात में किसी तेज रफ्तार वाहन की टक्कर से मौत हुई या फिर उसकी हत्या कर शव यहां फेंका गया है। लोग तरह-तरह कयास लगा रहे हैं। ग्रामीणों ने बताया कि यहां कुछ दिनों पहले अतुल सविता और प्रतापी यादव की हादसे में मृत्यु हुई थी।

युवक ने कमरे में फंदालगाकर खुदकुशी की

कार्यालय संवाददाता, हमीरपुर

अमृत विचार। एक युवक ने फांसी लगाकर आत्महत्या कर ली। सूचना पर पहुंची पुलिस ने शव को पोस्टमार्टम के लिए भेज दिया है। घटना से परिवार में कोहराम मच है। सदर कोतवाली क्षेत्र के पुराना बेतवा घाट निवासी सुरेश सोनकर को 18 वर्षीय पुत्र मोहित सोनकर ने मंगलवार की देर रात कमरे में अज्ञात कारणों के चलते फांसी लगाकर आत्महत्या कर ली। सुबह जब परिवारों ने उसे फांसी के फंदे में लटका देखा तो चीख पुकार मच गई। परिजनों की सूचना पर पहुंची सदर कोतवाली पुलिस ने शव को फंदे से उतकर पंचनामा भरकर पोस्टमार्टम के लिए भेज दिया है। वहीं मृतक के पिता सुरेश सोनकर ने बताया कि वह टाटा मोटर्स में गार्ड

● सदर कोतवाली क्षेत्र के बेतवा घाट इलाके का मामला

● मंगलवार की रात डीजे बजाकर लौटा था घर, दादी रोती रही

का काम करता है। साथ ही शาดियों व अन्य कार्यक्रमों में डीजे बजाने का भी काम करता था। मंगलवार को वह डीजे बजाने गया था। घर में उसकी दादी अकेली थी, जिस पर उसे फोन कर घर जल्दी पहुंचने को कहा था। देर रात वह घर लौटा था। सुबह उसकी दादी ने उसे फंदे पर लटका देखा था। जिसके बाद चीख पुकार मच गई। बताया मृतक दो भाइयों में सबसे छोटा था। कोतवाल राकेश कुमार ने बताया कि शव को कब्जे में लेकर पोस्टमार्टम के लिए भेज दिया है। फांसी लगाने के कारणों की जानकारी नहीं हो सकी है।

बारिश से कच्चा घर ढहा, वृद्धा की मौत

संवाददाता, मुस्करा (हमीरपुर)

अमृत विचार। मंगलवार की रात कस्बा सहित क्षेत्र में हुई मूसलाधार बारिश से एक मजदूर का कच्चा मकान गिर गया। जिसमें एक वृद्धा की दबकर दर्दनाक मौत हो गई। परिजनों ने बिना पोस्टमार्टम कराए शव का अंतिम संस्कार कर दिया। ऐंझी निवासी चंदा अनुरागी ने बताया कि गुरुवार को उनके घर में चंचेरी भतीजी खुशबू का मंडप कार्यक्रम है, जिसमें रिश्तेदार आए हैं। बुधवार दोपहर मां राजरानी (60) घर के अंदर कच्चे कमरे में बैठी थीं, तभी कमरा भरभरा कर गिर गया, जिसमें वह दब गई। फौरन मां को बाहर निकाला और सामुदायिक स्वास्थ्य केंद्र ले गए, जहां डॉक्टर ने प्राथमिक उपचार के बाद हालत नाजुक देखते हुए उरई मेडिकल कॉलेज रेफर कर दिया। उरई ले जाते समय रास्ते में ही मां ने दम तोड़ दिया। बताया कि घर में भतीजी की शादी है, जिसके लिए कल मंडप का कार्यक्रम होना है। सारी तैयारियां

खेतों में पानी भरने से फसलें सड़ने की संभावना

कुरारा। विकासखंड क्षेत्र में सोमवार मंगलवार को तेज हवाओं के साथ हुई बारिश से खेतों में खड़ी धान की फसल लेट गई। वहीं धान के खेतों में पानी भरा होने से किसानों की आशंका सता रही है। क्षेत्र में सोमवार मंगलवार को रात में अचानक मौसम का मिजाज बदला और तेज हवाओं के साथ बारिश होने से किसानों की खेत में अधपकी धान की फसल घराशायी हो गई। जल्ला गांव के किसान बबलू द्विवेदी, मानस प्रताप सिंह, बलबीर सिंह आदि ने बताया कि बीते दो दिनों से तेज हवाओं के साथ बारिश होने से धान की फसल गिर गई है। खेतों में भरा पानी से सड़ने किया आशंका पैदा हो रही है। मलहारा गांव के जिया लाल यादव ने बताया 20 बीघा धान की फसल है। आंधी पानी में गिर जाने से इनमें दाने न पड़ने की आशंका बढ़ गई है। क्षेत्र में इस समय ज्यादातर किसानों की धान की फसल पकने की कगार में खड़ी है। वहीं मौसम की मार से सब बर्बाद हो गया है। किसानों कहना है कि धान में लगी लागत निकलना भी मुश्किल दिख रहा है। झमाझम बारिश से मिश्रीपुर, शिवनी, कुतुबपुर, डामर, सरसई, जखेला, मलहरा, जल्ला, कुरारा आदि गांवों के किसानों को करारा झटका लगा है। हजारों बीघा धान की फसल तेज हवाओं के साथ बारिश होने से जमींदोज हो गई है।

इस वर्ष भी ऐसे ही हालात बनते जा रहे हैं। दो दिन से जिस तरह की झमाझम बारिश हुई है, इससे दीपावली के पूर्व बुवाई शुरू होना संभव नहीं है। लगातार बारिश अब किसानों को फायदा कम नुकसान अधिक पहुंचा रही है। अधिक

बारिश होने से तिल की फसल चौपट होने की कगार पर पहुंच गई है। धान की फसल को भी अब झटका लगना शुरू हो गया है। जिससे किसानों की धड़कने बढ़ गई है। वहीं अभी तक कहीं भी दलहन तिलहन की बुवाई का दौर नहीं शुरू हो सका है।

बाइकों की टक्कर में तीन लोग घायल

मौदहा (हमीरपुर)। चकदहा बिगहना रोड में दो बाइकों की आमने-सामने टक्कर हो गई। जिसमें बाइक सवार तीन युवक घायल हो गए। सभी घायलों को एंबुलेंस की मदद से कस्बे के सरकारी अस्पताल में भर्ती कराया। जहां दो की हालत चिंताजनक होने पर चिकित्सकों ने सदर अस्पताल रेफर कर दिया।

बुधवार की दोपहर चकदहा बिगहना रोड में दो बाइक की आमने-सामने टक्कर हो गई। जिसमें एक बाइक में सवार छोटू (25) पुत्र लोधी, पंकज (19) पुत्र अशोक, आरिफ (30) पुत्र जहीर बिगहना निवासी गंभीर रूप से घायल हो गए। जबकि दूसरा बाइक सवार के मामूली चोटें आईं। लद्दलुहान हालत में एंबुलेंस की मदद से सभी को कस्बे के सरकारी अस्पताल में भर्ती कराया। प्राथमिक उपचार के बाद छोटू व पंकज की हालत में सुधार न होने पर चिकित्सकों ने सदर अस्पताल के लिए रेफर कर दिया।

ट्रैक्टर ट्रॉली का हुक खुलने से 5 लोग गिरकर घायल, 2 रेफर

संवाददाता, सरीला (हमीरपुर)

अमृत विचार। जलालपुर थाना क्षेत्र के सरीला मार्ग पर ममना गांव के पास ट्रैक्टर ट्रॉली का हुक खुलने से पांच लोग गिरकर घायल हो गए। गंभीर रूप से घायल हुए 2 लोगों को उरई मेडिकल कॉलेज रेफर किया गया है। हादसे में घायल हुए लोग मुस्करा क्षेत्र के शिवनी डेरा गांव में भंडारा खाकर जालौन लौट रहे थे। जालौन जनपद के सुनेहटा गांव का रहने वाला चालक चंद्रशेखर निषाद (40) पुत्र भैयालाल ट्रैक्टर ट्रॉली में 20 लोगों को भरकर मुस्करा थाना क्षेत्र के शिवनी डेरा गांव के एक भोज में शामिल होने आया था। वापस लौटते समय बुधवार सुबह करीब 10:45 बजे सरीला रोड पर जलालपुर थाना क्षेत्र के ममना गांव के पावर हाउस के पास ट्रॉली का साइड वाला हुक अचानक खुल गया, जिससे ट्रॉली

संवाददाता, मौदहा

अमृत विचार। क्षेत्र के सिलौली गांव में बरसात से एक घर ढह गया, जिसमें घर के अंदर मौजूद सदस्य मलबे में दब गए। उन्हें ग्रामीणों ने बाहर निकाला। एक बालक गंभीर रूप से घायल हो गया, जिसे सीएचसी से जिला अस्पताल रेफर कर दिया गया।

क्षेत्र के सिलौली निवासी जगदीश धुरिया का मकान मंगलवार की रात हुई जोरदार बारिश के चलते बुधवार की सुबह भरभरा कर जमींदोज हो गया। जिससे घर में मौजूद उसका पुत्र अभिषेक, पुत्रवधू नैना व एक वर्षीय नाती समेत जगदीश भी मलबे में दब गया। यह देख आसपास मौजूद ग्रामीणों ने आनन -फानन मलबे को हटा जगदीश, अभिषेक, नैना व एक वर्षीय बाबू को निकाला। जिसमें जगदीश, अभिषेक व नैना के



सिलौली गांव में घर के पास जुटे लोग।

तो हल्की-फुल्की चोटें थी, लेकिन बाबू के गंभीर रूप से घायल होने के चलते उसे सरकारी अस्पताल में भर्ती कराया। जहां चिकित्सक ने उसकी हालत नाजुक देख उसका प्राथमिक उपचार कर जिला अस्पताल रेफर कर दिया। घटना के बाद राजस्व टीम ने मौके पर पहुंच क्षति का आकलन करना शुरू कर दिया है। फिलहाल जगदीश ने घर गिरने से दो लाख रुपये से अधिक की क्षति होने का अनुमान लगाया जा रहा है।



घायलों को एंबुलेंस से अस्पताल पहुंचाया गया।

अमृत विचार

● शिवनी डेरा में भोज खाकर ट्रैक्टर से जालौन लौट रहे थे लोग

में बैठे जमुना प्रसाद (55) पुत्र छत्रपाल निवासी टीकर थाना डकोर जनपद जालौन, फूला (65) पुत्र झुग्गा, खितू (45) पत्नी रमैया, निवासी कुरहना, थाना आटा, सरीला रोड पर जलालपुर थाना क्षेत्र के ममना गांव के पावर हाउस के पास ट्रॉली का साइड वाला हुक अचानक खुल गया, जिससे ट्रॉली

चंडौत थाना जरिया गिरने से घायल हो गए। हादसे की सूचना पर पहुंची पुलिस ने घायलों को एंबुलेंस से सरीला सामुदायिक स्वास्थ्य केंद्र भेजा, जहां जमुना प्रसाद और फूला की हालत गंभीर होने पर उरई मेडिकल कॉलेज रेफर कर दिया गया। सीओ राजीव कुमार सिंह ने बताया कि पुलिस ने ट्रैक्टर को कब्जे में लेने के साथ ही चालक को हिरासत में लिया है। तहरीर मिलने पर कार्रवाई की जाएगी।

संपूर्ण क्रांति के अग्रदूत जेपी नारायण याद आए

संवाददाता, सुमेरपुर

अमृत विचार। वर्णिता संस्था के तत्वावधान में संपूर्ण क्रांति के अग्रदूत जय प्रकाश नारायण की पुण्यतिथि पर उन्हें याद कर उन्हें श्रद्धासुमन अर्पित किए गए। संस्था के अध्यक्ष डा.भवानीदीन ने कहा कि जयप्रकाश नारायण सही अर्थों में जन नायक थे। उनका जन्म 11 अक्टूबर 1902 को छपरा अब बलिया जिले के सिताबदियारा गांव में हरसू दयाल और फूलरानी के घर हुआ था। 1919 में प्रभावती देवी से 17 वर्ष की उम्र में विवाह हुआ था। उच्च शिक्षा के लिए अमेरिका गए। माली हालत अच्छी नहीं थी, वहां पर शिक्षा का खर्च उठाने के लिए कारखाने में फल पैक करते थे, बर्तन धोते थे और गैरेज में मैकेनिक का काम करते थे। 1929 के अंत में भारत लौट आए। पं.नेहरू के कहने पर कांग्रेस में शामिल हो गए।

● वर्णिता संस्था की ओर से पुण्यतिथि पर हुई गोष्ठी

1930 में सविनय अवज्ञा आंदोलन में यह जेल गए और नासिक जेल में रहे। जहां पर इनकी राम मनोहर लोहिया जैसे कई महत्वपूर्ण नेताओं से मुलाकात हुई। उन्होंने 1942 के भारत छोड़ो आंदोलन में भूमिगत आंदोलन किया। सामाजिक परिवर्तन के लिए संपूर्ण क्रांति की 1977 के चुनाव में पहली बार गैरकांग्रेसी जनता पार्टी की सरकार बनी। हृदयाघात से 8 अक्टूबर 1979 को निधन हो गया। 1999 में उनको भारत रत्न दिया गया। 1965 में मैग्सेसे पुरस्कार दिया गया था। कार्यक्रम में अशोक अवस्थी, सिद्धा, प्रजापति, रामनारायण सोनकर, कमलेश सोनकर, विकास, प्रेम,सागर, रामबाबू, रिचा, होरीलाल, शिवा और राहुल प्रजापति आदि शामिल रहे।

‘सुपथ पर चले चलो’ का गूंजा नारा

संवाददाता, मौदहा

अमृत विचार। राष्ट्रीय स्वयंसेवक संघ के कार्यकर्ताओं ने संघ के शताब्दी वर्ष पूरे होने पर नगर में पथ संचलन किया। राष्ट्रीयता से ओतप्रोत कस्बे के पांडव गेस्ट हाउस बखान किया।

कस्बे में आरएसएस की नगर इकाई के कार्यकर्ताओं ने बिजली पावर हाउस शिव शक्ति मंदिर से पथ संचलन करते हुए देवी चौराहा, गुडाही बाजार, शेनशल चौराहा थाना चौराहा मली कुआं चौराहा, तहसील रोड आदि स्थानों पर निकाला। कस्बे के पांडव गेस्ट हाउस में समापन हुआ। संगठन बढ़े चलो सुपथ पर चले चलो भला हो जिसका देश का काम वह किए चले चलो के साथ बौद्धिक कार्यक्रम की शुरुआत की गई। सह प्रान्त सम्पर्क



पथ संचलन के बाद बौद्धिक कार्यक्रम में मौजूद आरएसएस कार्यकर्ता।

अमृत विचार

प्रमुख डॉ दुर्गेश ने कार्यकर्ताओं को बताया राष्ट्र सर्वोपरि है। इसका उद्देश्य भारतीयता को संयोजित कर पुनः स्थापित करना है। जिला संघचालक शारदा दीन, जिला कार्यवाह निर्भय सिंह, दिनेश सिंह, रामदेव सिंह, नगर संघचालक शिवाकांत त्रिपाठी, नगर

कार्यवाह सत्य प्रकाश सैनी, नगर सह कार्यवाह मयंक गुप्ता, अन्नी बाबा, प्रमोद वर्मा सुबोध गुप्ता, तेज प्रताप सिंह, धनंजय सिंह, राकेश पालीवाल, अवधेश पालीवाल, अवधेश तिवारी, भारत सिंह, मनीष शुक्ला, नितिन ओमप्र सहित सैकड़ों स्वयंसेवक मौजूद रहे।

न्यूज़ ब्रीफ

कुलपहाड़ में साईबाबा की निकली शोभायात्रा

कुलपहाड़। श्री साई बाबा मंदिर गोविंद नगर कुलपहाड़ से संरक्षक केदारनाथ सर्वसेना के नेतृत्व में श्री साई बाबा की शोभायात्रा निकाली गई। साई बाबा की पालकी के साथ राधा-कृष्ण, शंकर-पार्वती की झांकी शामिल थी। शोभायात्रा गोविंद नगर, गोदी चौराहा, बस स्टैंड, बाजार, पुरानी तहसील रोड राजा वाट पाराशर चौराहा होते हुए देर शाम मंदिर प्रांगण में पहुंची। देर रात तक भंडारा चलाता रहा। शोभा यात्रा में दिनेश अग्रवाल राकेश अग्रवाल राकेश कुमार खरे सदीप खरे एडवोकेट, डॉक्टर आशीष खरे, गिरिराज कश्यप, खेत सिंह यादव, भगत जी, अशोक अग्रवाल, सहित भारी संख्या में भक्तगण तथा माताये बहिंद व श्री साई बाबा मंदिर की महिला मंडल की महिलाएं साथ चल रही थी

उद्योग बंधु की बैठक में उठा बिजली का मुद्दा

महोबा। जिला उद्योग बंधु की बैठक में डीएम गजल भारद्वाज के सामने कबरई क्षेत्र के पहरा उपकेंद्र, रेपुरा और उद्योगों को पर्याप्त आपूर्ति न होने का उद्यमियों ने मुद्दा उठाया। डीएम ने अधीक्षण अभियंता व अधिशासी अभियंता को समस्या का समाधान करने के निर्देश दिए। बैठक में कबरई से महोबा के मंच हाईवे, पड़ोसी राज्य से उपखनिजों के अवैध परिवहन व कबरई कस्बे में जल जीवन मिशन से पेयजल आपूर्ति पूर्ण न होने के प्रकरण प्रस्तुत किए गए।

38 वर्ष बाद परशुराम के अभिनय से सन्यास

महोबा। श्रीनगर निवासी परशुराम के अभिनेता अमिल शुक्ला ने इस वर्ष अभिनय करने के अब सन्यास ले लिया है। श्री शुक्ला नवयुवक

रामलीला मंडल के संचालक भी हैं। उन्होंने भगवान परशुराम का अभिनय 14 वर्ष की उम्र से शुरू कर दिया था। तब वह कक्षा 9 में पढ़ते थे। उन्होंने परशुराम के अभिनय में अपनी एक अलग पहचान बनाई।

बालिकाओं को किया गया जागरूक

उरई। चुखी पुलिस ने मिशन शक्ति 5.0 के तहत सिकरी रहमानपुर के पंचायत भवन में महिलाओं और बालिकाओं को जागरूक किया। प्रधान रविंद्र सिंह चौहान की मदद से एंटी रेमियो टीम ने पंचायत सचिव, आशाबहु, आंगनबाड़ी, एनएनएम की उपस्थिति में जागरूकता कार्यक्रम आयोजित किया। शाना प्रभारी शिव शंकर सिंह ने हेल्पलाइन नंबरों के बारे में विस्तार से जानकारी दी।

सड़क पर पड़े पेड़ से बाइक टकराई चाचा की मौत और भतीजा घायल

कार्यालय संवाददाता, महोबा

अमृत विचार। ननौरा श्रीनगर गांव मार्ग पर बुधवार को एक तेज रफ्तार बाइक सवार सड़क पर पड़े पेड़ से टकरा गया, जिससे उछल कर बाइक सवार सड़क पर गिर गया। हादसे में चाचा की घटना स्थल पर ही मौत हो गई, जबकि भतीजा गंभीर रूप से घायल हो गया। घायल को राहगीरों की मदद से गंभीर हालत में जिला अस्पताल में भर्ती कराया गया, जहां पर उसका उपचार चल रहा है। इस घटना से मुतक के घर में कोहराम मचा हुआ है।

थाना श्रीनगर के बलचौर गांव निवासी धनेश कुमार (21) अपने चाचा ओमप्रकाश (20) के साथ बुधवार को बाइक से श्रीनगर गांव जा रहा था। भतीजा

104 परीक्षार्थियों ने छोड़ी बीएड, बीईएलएड परीक्षा

संवाददाता, कालपी (जालौन)

अमृत विचार। बुंदेलखंड विश्वविद्यालय झांसी के द्वारा बीएड, बीईएलएड की सत्र 2024-25 की वार्षिक प्रणाली के अंतर्गत छह कॉलेजों में परीक्षाएं शुरू हुईं। कालपी कॉलेज में कड़ी सुरक्षा व्यवस्था के बीच पहले दिन परीक्षा हुई, इसमें 104 परीक्षार्थी अनुपस्थित रहे।

कालपी कॉलेज परीक्षा केंद्र के केंद्र प्रभारी व प्राचार्य डॉ. मधु प्रभात त्रिपाठी ने बताया कि परीक्षा केंद्र में शांतिपूर्वक एवं नकल विहीन परीक्षाएं संपन्न करने के लिए वरिष्ठ शिक्षकों की 5 सदस्यीय समिति गठित की गई है। परीक्षा केंद्र में

आधा दर्जन महाविद्यालय लक्ष्मी देवी महाविद्यालय मदारीपुर, पंडित गंगाधर पांडे श्रवण कुमार महाविद्यालय कुठौंद, पंडित परशुराम महाविद्यालय जगम्मनपुर, गफूर खान महाविद्यालय कदौरा, एसआर कॉलेज ऑफ टीचर एजुकेशन रगेदा उरई, ज्ञान योग शिक्षा संस्थान आटा के 350 छात्र-छात्राएं प्रतिदिन सहभागिता करेंगे। बुधवार को प्रथम पाली में सुबह 9 से 12 बजे बीएड के 283 तथा बीईएलएड के 26 परीक्षार्थी शामिल रहे जबकि 104 परीक्षार्थी गैर हाजिर रहे। नकल विहीन परीक्षाएं संपन्न करने के लिए सभी कक्षाओं में सीसीटीवी कैमरे निगरानी रही।

पुलिस लाइन में मैराथन दौड़ , 300 छात्राओं और महिला पुलिस कर्मियों ने लिया भाग

दौड़ सिर्फ प्रतियोगिता नहीं, लक्ष्य की रफ्तार



मैराथनको हरी झंडी दिखाते एसपी पीपी सिंह और एसपी वंदना सिंह।

कार्यालय संवाददाता, महोबा

अमृत विचार। पुलिस अधीक्षक प्रबल प्रताप सिंह एवं अपर पुलिस अधीक्षक वन्दना सिंह के संयुक्त नेतृत्व में मिशन शक्ति अभियान-5.0 के तहत बुधवार को पुलिस लाइन के परेड ग्राउंड में महिलाओं और बालिकाओं की मैराथन दौड़ कराई गई। मैराथन में 300 से अधिक छात्राओं और महिला पुलिस कर्मियों ने उत्साह से भाग लिया। रन फॉर इंद्रवर्मेट (मैराथन) का उद्देश्य महिला सुरक्षा, सम्मान एवं स्वावलंबन की दिशा में एक अनूठा प्रयास था। मैराथन के जरिए महिला सुरक्षा, सम्मान एवं सशक्तिकरण का सशक्त संदेश दिया गया।

पुलिस अधीक्षक प्रबल प्रताप सिंह और अपर पुलिस अधीक्षक वंदना सिंह ने पुलिस लाइन में मैराथन दौड़ को हरी झंडी दिखाकर रवाना किया। एसपी और एसपी ने खुद भी मैराथन में भाग लेकर महिला प्रतिभागियों का उत्साहवर्धन किया। इस दौरान महिला सुरक्षा से सम्बन्धित विभिन्न हेल्पलाइन नंबरों एवं अपराधों के प्रति जागरूकता के लिए 400 से अधिक पंफलेट एवं प्रचार-प्रसार सामग्री वितरित की गई।

इस मैराथन दौड़ में विशेष रूप से महिला पुलिस कर्मियों और विभिन्न विद्यालयों की छात्राओं ने उत्साह के साथ बड़-चढ़कर भाग लिया। इस मौके पर महिलाओं और बालिकाओं

200 मीटर दौड़ में रागिनी सबसे तेज धावक बनी

कार्यालय संवाददाता, महोबा

अमृत विचार। श्रीनगर के राजकीय इंटर कालेज में 13वें क्षेत्रीय माध्यमिक शिक्षा युवा क्रीड़ा समारोह का आयोजन किया गया। विधान परिषद सदस्य जितेंद्र सेगर ने मुख्य अतिथि के रूप में कबूतर उड़ाकर प्रतियोगिता का शुभारंभ किया। प्रतियोगिताओं में बेटियों ने कमाल दिखाया। सब जूनियर महिला वर्ग की 200 मीटर दौड़ में रागिनी सबसे तेज धावक बनीं, जबकि पुरुष सीनियर वर्ग की 100 मीटर दौड़ में महेश कुशवाहा ने प्रथम स्थान प्राप्त किया।

राजकीय इंटर कालेज में आयोजित क्रीड़ा समारोह में सीनियर

- श्रीनगर जीआईसी में आयोजित हुई बालक और बालिका वर्ग की दौड़ प्रतियोगिता



दौड़ प्रतियोगिता में प्रतिभाग्य करने प्रतिभागी।

बालक वर्ग 100 मीटर महेश कुशवाहा प्रथम, ब्रजकिशोर ने दूसरा

- बालक सीनियर वर्ग की 100 मीटर दौड़ में महेश कुशवाहा ने प्रथम स्थान पाया

अमृत विचार। जिले में डीएपी खाद को लेकर मारामारी बढ़ती जा रही है, जिससे किसानों में खासा गुस्सा दिखाई दे रहा है। बुधवार को पूरब साधन सहकारी समिति बड़ीहाट में खाद आते ही किसानों की भारी भीड़ उमड़ पड़ी और किसान अफरा तफरी मचाने लगे। जिस पर सचिव ने पुलिस बुला ली, बाद में पुलिस की मौजूदगी में लाइन लगाकर किसानों ने नंबर आने के बाद खाद प्राप्त की। तेज धूप के बाद भी किसान खाद के लिए सारा दिन लाइन में लगे रहे। प्रति एकड़ एक खाद की बोरी किसानों को वितरित की गई। खाद वितरण में अधिकारियों कर्मचारियों ने पूरी परदर्शिता दिखाई, जिससे किसानों में होहल्ला नहीं मच सका। गौरतलब है कि मांग के अनुरूप सहकारी समितियों में खाद न आने से किसानों को भारी दिक्कत का सामना करना पड़ रहा है। कई कई दिन समितियों के चक्कर लगाने के बाद खाद आते ही किसानों की भारी भीड़ जुटने से खाद चंद घंटों में ही समाप्त हो जाती है, इससे तमाम किसान इस साल खाद से वंचित हो रहे हैं और खाद की अगली रैक आने का इंतजार कर रहे हैं। इधर बुवाई का समय धीरे धीरे खत्म होता जा रहा है, इससे किसान जुताई बुवाई को लेकर खासा चिंतित हैं। जिला प्रशासन एक एकड़ पर एक बोरी डीएपी खाद दिए जाने के निर्देश के बाद समितियों में कागजों की बारीकी से जांच पड़ताल करने के बाद खाद का वितरण किया जा रहा है।

पुलिस की मौजूदगी में बांटी गई खाद

कार्यालय संवाददाता, महोबा

अमृत विचार। जिले में डीएपी खाद को लेकर मारामारी बढ़ती जा रही है, जिससे किसानों में खासा गुस्सा दिखाई दे रहा है। बुधवार को पूरब साधन सहकारी समिति बड़ीहाट में खाद आते ही किसानों की भारी भीड़ उमड़ पड़ी और किसान अफरा तफरी मचाने लगे। जिस पर सचिव ने पुलिस बुला ली, बाद में पुलिस की मौजूदगी में लाइन लगाकर किसानों ने नंबर आने के बाद खाद प्राप्त की। तेज धूप के बाद भी किसान खाद के लिए सारा दिन लाइन में लगे रहे। प्रति एकड़ एक खाद की बोरी किसानों को वितरित की गई। खाद वितरण में अधिकारियों कर्मचारियों ने पूरी परदर्शिता दिखाई, जिससे किसानों में होहल्ला नहीं मच सका। गौरतलब है कि मांग के अनुरूप सहकारी समितियों में खाद न आने से किसानों को भारी दिक्कत का सामना करना पड़ रहा है। कई कई दिन समितियों के चक्कर लगाने के बाद खाद आते ही किसानों की भारी भीड़ जुटने से खाद चंद घंटों में ही समाप्त हो जाती है, इससे तमाम किसान इस साल खाद से वंचित हो रहे हैं और खाद की अगली रैक आने का इंतजार कर रहे हैं। इधर बुवाई का समय धीरे धीरे खत्म होता जा रहा है, इससे किसान जुताई बुवाई को लेकर खासा चिंतित हैं। जिला प्रशासन एक एकड़ पर एक बोरी डीएपी खाद दिए जाने के निर्देश के बाद समितियों में कागजों की बारीकी से जांच पड़ताल करने के बाद खाद का वितरण किया जा रहा है।



किसानों की कतार में पहरा देता पुलिसकर्मी।



खाद देने के लिए कागज चेक करते समिति के कर्मचारी।

बुधवार को शहर की पूरब साधन सहकारी समिति बड़ीहाट में खाद आने की भनक लगते ही मामना, मुढारा, शाहपहाड़ी, चुरबुरा, मिरतला, पलका, बसौरा, भटीपुरा मौजा के अलावा तमाम गांव के किसानों ने सुबह से ही समिति में नंबर लगाने के लिए डेरा जमा लिया। समिति में धीरे धीरे भारी भीड़ जमा हो गई। किसानों की भारी भीड़ देख सचिव ने कोतवाली में फोन कर पुलिस बुला ली, इसके बाद एक पुलिस उपनिरीक्षक और एक कांस्टेबिल की मौजूगी में खाद का वितरण हुआ, जो शाम तक चलता रहा। अधिकांश किसानों को खाद मिल सकी, जबकि कुछ किसान खाद पाने से वंचित हो गए। खाद न पाने वाले किसानों में असंतोष दिखाई दिया।

भीड़ के चलते खूब बिके चाय-समोसे: शहर के बीचो बीच बड़ीहाट में बनी सहकारी समिति में जहां भारी भीड़ सुबह से जमा हो गई, वहीं दूसरी तरह समिति के पास हवेली दरवाजा की चाय पान समोसे की दुकानदारों की खासी बल्लेबल्ले रही। तड़के सुबह घर से बिना चाय नश्वे के निकले लोगों ने साथियों को लाइन पर खड़ा करके थोड़ी थोड़ी देर के लिए नशता करने के लिए दुकानों पर चले गए।

मैराथन में भाग लेती विभिन्न विद्यालयों की छात्राएं।

पुलिस अधीक्षक प्रबल प्रताप सिंह और अपर पुलिस अधीक्षक वंदना सिंह ने पुलिस लाइन में मैराथन दौड़ को हरी झंडी दिखाकर रवाना किया। एसपी और एसपी ने खुद भी मैराथन में भाग लेकर महिला प्रतिभागियों का उत्साहवर्धन किया। इस दौरान महिला सुरक्षा से सम्बन्धित विभिन्न हेल्पलाइन नंबरों एवं अपराधों के प्रति जागरूकता के लिए 400 से अधिक पंफलेट एवं प्रचार-प्रसार सामग्री वितरित की गई।

इस मैराथन दौड़ में विशेष रूप से महिला पुलिस कर्मियों और विभिन्न विद्यालयों की छात्राओं ने उत्साह के साथ बड़-चढ़कर भाग लिया। इस मौके पर महिलाओं और बालिकाओं

अग्रसर होती है। उन्होंने कहा कि मिशन शक्ति केवल एक अभियान नहीं, बल्कि यह एक सामाजिक क्रांति है, जिसका उद्देश्य महिलाओं और बालिकाओं को उनके अधिकारों के प्रति सजग करना और उन्हें सशक्त बनाना है। अपर पुलिस अधीक्षक वंदना सिंह ने कहा कि महिला सुरक्षा में समाज की सहभागिता अत्यंत आवश्यक है। जब तक समाज के सभी वर्ग मिलकर योगदान नहीं देंगे, तब तक कोई भी प्रयास पूर्ण नहीं हो सकता। उन्होंने उपस्थित छात्राओं और महिलाओं को यह संदेश दिया कि वे निर्भीक होकर अपने सपनों को साकार करें और जरूरत पड़ने पर पुलिस की हर संभव मदद लें।

डीएम और एसपी ने उप कारागार का देखा हाल

कार्यालय संवाददाता, महोबा

अमृत विचार। जिलाधिकारी गजल भारद्वाज व पुलिस अधीक्षक प्रलब प्रताप सिंह ने संयुक्त रूप से बुधवार को उपकारागार का निरीक्षण कर बंदियों से वार्ता कर सुविधाओं और समस्याओं की जानकारी ली। सफाई के साथ बंदियों के आवसीय बैरक, भोजनालय का निरीक्षण कर जेल अधीक्षक एवं कारागार स्टाफ को आवश्यक निर्देश दिए।

डीएम और एसपी ने उपकारागार में महिला बैरकों का बारीकी से निरीक्षण किया। भोजनालय, अस्पताल, रसोईघर एवं अन्य व्यवस्थाओं का बारीकी से जायजा लिया गया। अधिकारियों ने बंदियों से आमने सामने वार्ता कर उनकी मूलभूत सुविधाओं के सम्बन्ध में जानकारी प्राप्त करते हुए जेल

- बंदियों से बात कर समस्याएं समझीं, दिए जरूरी निर्देश

अधीक्षक एवं कारागार स्टाफ को आवश्यक दिशा निर्देश प्रदान किए गए। जिलाधिकारी कहा कि जेल परिसर के अंदर किसी भी प्रकार की प्रतिबंधित सामग्री प्रवेश न कर पाए, इसके लिए कड़ी सतर्कता बरती जाए। साफ सफाई, स्वास्थ्य एवं सुरक्षा व्यवस्था पर विशेष ध्यान दिया जाए। बंदियों को उपलब्ध कराई जाने वाली भोजन एवं चिकित्सा सुविधाओं की नियमित रूप से निगरानी की जाए। पुलिस अधीक्षक ने कहा कि कारागार एक सुधार गृह है, इसलिए यहां निरुद्ध बंदियों को सुधार की दिशा में प्रेरित करने के लिए सकारात्मक गतिविधियों एवं परामर्श कार्यक्रमों का संचालन किया जाना चाहिए।

संवाददाता, कालपी

अमृत विचार। राज्य कर विभाग की ओर से बुधवार को क्षेत्रीय विधायक विनोद चतुर्वेदी की अध्यक्षता में गोष्ठी का आयोजन किया गया। अधिकारियों ने व्यापारियों से संवाद स्थापित कर जीएसटी के संशोधन की जानकारी दी।


नगर पालिका सभागार में हुई गोष्ठी में राज्य कर के डिप्टी कमिश्नर अमित यादव ने बताया कि जीएसटी की दरों में कमी और सरलीकरण करने से व्यापारियों को लाभ हुआ है। आम लोगों तक नई जीएसटी दरों का सीधा लाभ पहुंचाने के लिए सभी लोगों को प्रयत्नशील रहना है। असिस्टेंट कमिश्नर आशीष मिश्रा ने कहा कि जीएसटी लागू होने तथा वस्तुओं में जीएसटी



राज्य कर विभाग की गोष्ठी में मौजूद विधायक एवं अधिकारियों के साथ व्यापारी।


की दरों को समाज के हर वर्ग के लोगों तक पहुंचाना पड़ेगा। उपस्थित लोगों से संवाद करते हुए उन्होंने व्यापारी हितों के बारे में तमाम जानकारीयें दीं। बताया कि जीएसटी लागू होने के बाद पंजीकरण सरल हुआ ऑनलाइन रिटर्न फाइलिंग आसान हुई। इंटर स्टेट व्यापार सरल हुआ और व्यापार का दायरा बढ़ाया गया। जीएसटी की दरों के कम होने की वजह से वाहन और इलेक्ट्रिक सामान सस्ते हुए हैं। स्वास्थ्य सेवा

सस्ती हुई है। कृषि उपकरणों में राहत मिली है। क्षेत्रीय विधायक विनोद चतुर्वेदी ने कहा हाथ कागज को वेट से मुक्त कराने तथा जीएसटी की दरों को कम करने के लिए हम लोगों ने बहुत लड़ाई लड़ी है। गोष्ठी में मनोज चतुर्वेदी, उरेश पुरवार, अनिरुद्ध गुप्ता, रामप्रकाश पुरवार, जय खत्री, राकेश पुरवार, विशाल पुरवार, सलीम अंसारी, भगवान दास खटीक, राजा इलेक्ट्रीशियन, मनीष बंसल आदि मौजूद रहे।



सत्यमेव जयते

कर्मचारी भविष्य निधि संगठन
श्रम एवं रोज़गार मंत्रालय, भारत सरकार
क्षेत्रीय कार्यालय, कानपुर
भविष्य निधि भवन, सर्वोदय नगर कानपुर- 208005
Website: www.epfindia.gov.in
Email: ro.kanpur@epfindia.gov.in, Phone: 0512-2217464



भारत 2023

No. EPFO/UP/RO/KNP/1555/Compliance/294

Date: 08/10/2025

PRESS RELEASE

कोई भी व्यक्ति, जो अवधि अगस्त, 1992 से अक्टूबर, 1995 के दौरान प्रतिष्ठान मेसर्स नागरथ पेंट्स प्राइवेट लिमिटेड (UPKNP0001555000) में कार्य करने का दावा करता है, वह अपनी नौकरी की अवधि और हासिल वेतन का प्रमाण जैसे कि वेतन पर्ची, भविष्य निधि पर्ची, प्रतिष्ठान का पहचान पत्र, नियुक्ति पत्र एवं बैंक पासबुक /विवरण (जिसमें वेतन जमा हुआ था), निम्नलिखित अधिकारी के समक्ष सूचना के प्रकाशन के 15 दिनों के भीतर प्रस्तुत करें ताकि उन्हें पीएफ लाभार्थी के रूप में सूचीबद्ध करने के लिए विचार किया जा सके, और उनके अधिकारों का निर्धारण किया जा सके।

सम्पर्क करने के लिए अधिकारी का विवरणः

श्री के. आर. जोशी, सहायक भविष्य निधि आयुक्त, कर्मचारी भविष्य निधि संगठन, तृतीय तल, सर्वोदय नगर, क्षेत्रीय कार्यालय, कानपुर— 208005.

समय :10 :00 बजे पूर्वाह्न से 05 :00 बजे अपराह्न (सोमवार से शुक्रवार).

Kumar Abhishek

Regional P.F. Commissioner-II

Regional Office, Kanpur

कार्यालय संवाददाता, महोबा

अमृत विचार। वरिष्ठ नागरिक पेंशनर्स सेवा संस्थान की प्रदेश स्तरीय गुगल मीट में 62 जिलों के अध्यक्षों, मंत्रियों एवं मण्डलीय पदाधिकारी जुड़े। बैठक की अध्यक्षता प्रदेश अध्यक्ष सम्पूर्णानंद द्विवेदी और संचालन महामंत्री बीके तिवारी ने किया। बैठक में विभिन्न ज्वलंत समस्याओं पर विचार-विमर्श के बाद 14 सूचीय प्रस्ताव पारित किया गया, जिसे मुख्यमंत्री और विभागों को भेजा जाएगा।

- पेंशनर्स संस्थान के प्रदेश अध्यक्ष की अध्यक्षता में हुई बैठक

बैठक में कहा गया कि प्रशासनिक उदासीनता पर चिंता व्यक्त करते हुए पेंशनरों को डिजिटल परिचय-पत्र, वरिष्ठ नागरिक पेंशनर्स सेवा संस्थान को पेंशन सलाहकार समिति में शामिल करने, जीवित प्रमाणपत्र के साथ पेंशन की सूचना एसएमएस से भेजने, चिकित्सा प्रतिपूर्ति दावों के विलम्ब एवं आयकर की कटौती समाप्त करने, दीनदयाल

- 62 जिलों के अध्यक्षों और मंत्रियों ने ऑनलाइन लिया भाग

उपाध्याय कैश हेल्थ कार्ड से निजी चिकित्सालयों में इलाज की व्यवस्था लागू करने, राशिकरण की कटौती 11 वर्ष निर्धारित करने, पारिवारिक पेंशन के लिए भाग-3 के कोषागारों की मांग पर प्रतिबंध लगाने और पीक एवं जून की नीति को समाप्त करने की मांग की गई। बैठक में निर्णय लिया गया कि पेंशनर 1 नवम्बर से गांव-गांव चलो, घर घर चलो जागरूकता अभियान

शुरू करेंगे। चरणबद्ध आन्दोलन से अपनी मांगों को प्रभावी रूप से उठाया जाएगा। महामंत्री ने बताया कि द्वितीय चरण में सांसद, विधायकों से मांगों पर समर्थन पत्र प्राप्त करेंगे और तृतीय चरण में 29 नवम्बर को जिला मुख्यालयों पर मौन जुलूस के साथ खाली कटोरी पीटकर सरकार का ध्यान आकर्षण करेंगे। बैठक में वरिष्ठ उपाध्यक्ष सुरेश पाल सिंह, उपाध्यक्ष रवि शर्मा, बनारस, अध्यक्ष राजेश्वर पाण्डेय, प्रयागराज, हिन्दुरा सिंह, कानपुर, एमजेडए नकवी,

इटवा, कौशल चित्तवैदी, बलिया, अवधेश कुमार पाण्डेय, रामसुख श्रीवास्तव जौनपुर, संजय सिंह, गोरखपुर, सूर्यलता श्रीवास्तव जालौन, ज्ञानचन्द्र गुप्ता, लखनऊ, गोपालदत्त जोशी, अपर महामंत्री सुनील शर्मा, शाहजहांपुर, प्रेमपाल सिंह कौशम्बी, रलेश कुमार, सिद्धार्थनगर, उमाकांत मिश्रा, विजय वर्मा, संगठन मंत्री पदुमनाथ गुप्ता, जिलाअध्यक्ष सुनील शर्मा, रवि शर्मा, राजेशगिरी, मुजफ्फरनगर, अलवी, रामपुर शमीम अहमद आदि ने विचार रखे।

समयोचित चेतावनी

वित्तमंत्री निर्मला सीतारमण का यह कहना कि कुत्रिम बुद्धिमत्ता नई संभावनाओं का द्वार खोल रही है, लेकिन इसका दुरुपयोग खतरनाक परिणाम दे सकता है, बिल्कुल समयोचित चेतावनी है। आज जेनेरेटिव एआई केवल तकनीकी नवाचार नहीं रहा, बल्कि रोजमर्रा की जिंदगी, वित्तीय लेनदेन, मीडिया और जनमत निर्माण का अहम हिस्सा बन चुका है। ऐसे में इसका जिम्मेदार और सुरक्षित इस्तेमाल अनिवार्य हो गया है। खासतौर पर वित्तीय क्षेत्र के लिए यह बड़े खतरे के तौर पर उभर चुका है। आरबीआई की रिपोर्ट, 2024 के अनुसार, पिछले एक वर्ष में डीपफेक हमलों के लिए संवेदनशील इस क्षेत्र में डिजिटल धोखाधड़ी मामलों में लगभग 25 फीसद की वृद्धि दर्ज की गई, जिनमें बड़ी संख्या एआई-जनित ऑडियो या वीडियो ठगी की थी। चिंता की बात है कि ‘डिजिटल अरेस्ट’ जैसे मामलों में नकली वीडियो कॉल, डीपफेक आवाज या सरकारी अधिकारी के रूप में प्रस्तुत होकर ठगी करने वाले अपराधियों पर कोई प्रभावी रोक नहीं लग सकी है। साइबर सुरक्षा एजेंसी ‘सर्ट इन’ भी मानती है कि डीपफेक धोखाधड़ी ‘नेक्स्ट-जेन फ्रॉड’ बन रही है।

देश में वित्त, शिक्षा, स्वास्थ्य, रक्षा और शासन, हर क्षेत्र में एआई आधारित समाधान तेजी से अपनाए जा रहे हैं। भारत में कुत्रिम बुद्धिमत्ता का बाजार इस साल 1.5 बिलियन डॉलर से ऊपर जाने का अनुमान है। परंतु जहां नवाचार होता है, वहीं दुरुपयोग की गुंजाइश भी बढ़ती है। डीपफेक तकनीक इसका सबसे बड़ा उदाहरण बनकर उभरी है। हाल के महीनों में कई प्रसिद्ध व्यक्तियों, जिनमें स्वयं वित्तमंत्री भी शामिल हैं, जिनके निवेश के अनुरोध वाले डीपफेक वीडियो सोशल मीडिया पर प्रसारित हुए हैं, जो न केवल व्यक्तिगत छवि बल्कि जन विश्वास की भी चोट पहुंचाते हैं।

सरकार ने इस समस्या के समाधान के लिए ‘इंडिया एआई मिशन’ के अंतर्गत पांच परियोजनाओं को मंजूरी दी है, जिनका उद्देश्य डीपफेक ऑडियो-वीडियो की पहचान करना और स्वचालित सत्यापन प्रणाली विकसित करना है। इसके अतिरिक्त गृह मंत्रालय ने भारतीय साइबर अपराध समन्वय केंद्र की स्थापन की है और आरबीआई ने बैंकों को एआई-आधारित फ्रॉड डिटेक्शन टूल्स अपनाने की सलाह दी है। मेटा, गूगल और एक्स (ट्विटर) जैसे वैश्विक प्लेटफॉर्म से भी डीपफेक सामग्री की पहचान और टैगिंग के लिए सहयोग बढ़ाने पर जोर दिया जा रहा है। डीपफेक की पहचान के लिए आईआईटी जोधपुर, मंडी, खड़गपुर जैसे संस्थान भी ऐसे टूल्स विकसित करने में लगे हैं, जो रियल टाइम में डीपफेक को पहचानने, विश्लेषण करने में सक्षम होंगे। इनसे ऐसा सुरक्षित तथा समावेशी एआई माडल विकसित हो सकेगा, जो राष्ट्र निर्माण में एआई इको-सिस्टम बनाएगा। फिर भी, केवल तकनीकी समाधान पर्याप्त नहीं होंगे। डिजिटल साक्षरता और जन-जागरूकता सबसे बड़ी रक्षा है। साथ ही, एआई-आधारित अपराधों पर कड़ी विधिक परिभाषा और दंडात्मक प्रवधान भी समय की मांग है। वित्तमंत्री स्वयं सक्षम हैं, वे चेतावनी देने के साथ ही इस ओर भी पहल करें, नहीं तो डिजिटल नवाचार का यह नया युग जन विश्वास को संकट में बदल सकता है।

प्रसंगवश

नई पीढ़ी न डाकिए को जानती है और न ही चिट्टियों का मर्म

डाकिया भारतीय समाज का अभिन्न हिस्सा रहा है। बदलती तकनीक ने डाकिए और डाक दोनों को नेपथ्य में ढकेल दिया। नई पीढ़ी न डाकिए को जानती है और न ही चिट्टियों के मर्म को। आज नौ अक्टूबर है और इस दिन को ‘विश्व डाक दिवस’ के तौर पर मनाया जाता है। आज संदेश चंद सेकेंड में एक कोने से दूसरे कोने तक पहुंच जाते हैं, ऐसे में डाक सेवा का इतिहास न केवल तकनीकी विकास की कहानी है, बल्कि मानव सभ्यता की उस यात्रा का साक्षी भी है, जिसने संवाद को संस्कृति, भावना और विश्वास के स्तर तक पहुंचाया। डाकिया केवल पत्र नहीं पहुंचाता था, वह रिश्तों और संवेदनाओं को भी एक व्यक्ति से दूसरे तक पहुंचाने का साधन रहा है।

9 अक्तूबर 1874 को स्विट्जरलैंड की राजधानी बर्न में 22 देशों ने एक ऐतिहासिक संधि पर हस्ताक्षर किए, जिसके फलस्वरूप ‘यूनिवर्सल पोस्टल यूनियन’ की स्थापना हुई। इस संगठन ने वैश्विक डाक व्यवस्था को एकीकृत स्वरूप दिया, जिसके बाद दुनिया के किसी भी कोने से भेजा गया पत्र समान नियमों और व्यवस्थाओं के तहत किसी अन्य देश में पहुंचना संभव हुआ। भारत ने पहली जुलाई 1876 को इस संगठन की सदस्यता ग्रहण की और इस प्रकार वह यूनिवर्सल पोस्टल यूनियन का सदस्य बनने वाला पहला

एशियाई देश बना। 1969 में जापान के टोक्यो में आयोजित विश्व डाक संघ सम्मेलन में निर्णय लिया गया कि 9 अक्टूबर को प्रतिवर्ष ‘विश्व डाक दिवस’ के रूप में मनाया जाएगा, ताकि डाक सेवा के महत्व, उसकी भूमिका और इसके नवाचारों के प्रति वैश्विक स्तर पर जागरूकता बढ़ाई जा सके।

भारत में डाक व्यवस्था का इतिहास 259 वर्ष पुराना है। ब्रिटिश शासनकाल में वर्ष 1766 में लॉर्ड क्लाइव ने भारत में डाक सेवा की नींव रखी। उस समय यह व्यवस्था मुख्यतः प्रशासनिक और सैन्य उद्देश्यों के लिए प्रयुक्त होती थी। उसके बाद 1774 में वारेन हेस्टिंग्स ने भारत का पहला डाकघर कोलकाता में स्थापित किया। इसी परंपरा को आगे बढ़ाते हुए 1786 में चेन्नई और 1793 में मुंबई में जनरल पोस्ट ऑफिस स्थापित किए गए। धीरे-धीरे यह व्यवस्था आम नागरिकों तक पहुंची और जन-संचार का माध्यम बनी।

डाक टिकटों का इतिहास भी उतना ही दिलचस्प है, जितना डाक व्यवस्था का। डाक टिकटों की शुरुआत ब्रिटिश शासनकाल में 1852 में सिंध प्रांत में हुई, जब वहां के तत्कालीन ब्रिटिश प्रशासन ने एक सीमित प्रयोग के तौर पर टिकटें जारी कीं। ये टिकट केवल सिंध प्रांत के भीतर ही मान्य थीं। पूरे भारत के लिए पहला आधिकारिक डाक टिकट 1854 में जारी हुआ लेकिन यदि वैश्विक स्तर पर देखें तो डाक टिकटों का इतिहास करीब 185 वर्ष पुराना है। डाक टिकट का विचार एक ऐसी समस्या के समाधान के रूप में जन्मा, जो आज के संदर्भ में बेहद साधारण प्रतीत होती है पर उस समय सरकार के लिए बड़ी चुनौती थी।

18वीं सदी तक डाक प्रेषण का शुल्क या तो पत्र भेजने वाले को देना पड़ता था या पत्र प्राप्त करने वाले से वसूला जाता था। अक्सर ऐसा होता कि पत्र भेजने वाला शुल्क चुकाए बिना ही पत्र भेज देता और प्राप्तकर्ता उसे लेने से इंकार कर देता। इससे डाक विभाग को भारी आर्थिक नुकसान होता था। ब्रिटिश सरकार के आर्थिक सलाहकार सर रोलैंड हिल ने इस समस्या का स्थायी समाधान सुझाया। उन्होंने कहा कि पत्र भेजने वाले को अग्रिम रूप से शुल्क देना चाहिए और इसका प्रमाण एक मुद्रित टिकट के रूप में होना चाहिए। इस तरह डाक टिकट की अवधारणा विकसित हुई।



दीपक सोने का हो या मिट्टी का, मूल्य उसका नहीं, उसकी लौ का है।

–महादेवी वर्मा, हिंदी साहित्यकार

नई पोलिटिकल करेंसी बन रहे जेन-जी



अनिल यादव

वरिष्ठ पत्रकार

राष्ट्रीय स्वयंसेवक संघ की स्थापना के सौ साल पूरे होने पर एक खास बात हुई कि भारत सरकार ने एक सिक्का जारी किया, जिस पर चित्रित स्वयंसेवक राष्ट्रीय तिरंगे को नहीं एक भगवा ध्वज को प्रणाम करते उकेरे गए हैं। आजादी के आंदोलन में संघ की नगण्य भूमिका और तिरंगे झंडे को लेकर इसके लंबे विरोध के चलते उठा विवाद जारी है, जिसकी सत्ता होती है वह अपने हिसाब का इतिहास बनाने की कोशिश करता ही है। दूसरे, इस तरह इतिहास को तोड़ने-मरोड़ने को लेकर जनता में कोई चेतना नहीं है, इसलिए यह मुद्दा ज्यादा दिन चलने वाला नहीं है।

इस अवसर पर इससे भी अधिक एक और खास बात हुई। वह यह है कि आरएसएस प्रमुख मोहन भागवत ने अपने शताब्दी भाषण में जेन-जी का जिक्र किया। यह किसी असाधारण भविष्य का संकेत है। संघ आमतौर पर युवाओं की बात नहीं करता, वहां हमेशा से अनुभव और परिपक्वता का बोलबाला रहा है। पिछले कुछ दिनों की घटनाओं से जाहिर है कि नेपाल में युवाओं के दिशाहीन विद्रोह और चीन से लगे लद्दाख की हिंसा के बाद जेन-जी भारत में पोलिटिकल करेंसी बनने की राह पर है।

आरएसएस प्रमुख भागवत ने चतुर्दिक विनाश का खाका खींचते हुए कहा, “प्राकृतिक उथल-पुथल है, जो जनजीवन में भी उथलपुथल दिखा रही है। श्रीलंका, बांग्लादेश और फिर नेपाल में। कभी-कभी होता है कि प्रशासन संवेदनशील नहीं रहता, लोकाभिमुख नहीं रहता, जनता की अवस्थाओं को ध्यान में रखकर नीतियां नहीं बनती तो असंतोष रहता है, लेकिन उस असंतोष का इस तरह व्यक्त होना किसी के लाभ की बात नहीं है। ऐसे हिंसक मार्गों से परिवर्तन नहीं आता है। एक उथल-पुथल हो जाती है, लेकिन स्थिति यथावत रहती है। ऐसे हिंसक परिवर्तनों से उद्देश्य नहीं प्राप्त होता है, उल्टा इस अराजकता की स्थिति में बाहर की ताकतों को अपने स्वार्थ के खेल खेलने का मौका

आमने

बिहार में कांग्रेस का कोई अस्तित्व ही नहीं है। राहुल गांधी पूर्व मुख्यमंत्री लालू यादव और तेजस्वी यादव के पीछे-पीछे चलते हैं। वे कांग्रेस को 25-30 सीटें देगे उन्हें भी राहुल जिता नहीं पाएंगे। राहुल गांधी किसी बात को लेकर सीरियस नहीं हैं।

–**पद्माद जोशी**, केंद्रीय मंत्री

भाजपा को राहुल गांधी के अलावा कोई नाम ही नहीं आता। राहुल गांधी ने जिने भी मुद्दे उठाए हैं, वे सभी सही साबित हुए हैं। बिहार में भाजपा क्यों नीतीश कुमार के कंधे पर सवारी करना चाहती है? अन्य लोगों के कंधों को क्यों ढूँढ़ रहे हैं? वो अकेले लड़ लें कांग्रेस भी अकेले लड़ लेगी। –**दीएस सिंह**

देव, कांग्रेस के नेता

मायावती 2.0: बदल पाएंगी सियासी समीकरण!

रमाबाई अंबेडकर मैदान स्थित मान्यवर कांशीराम स्मारक स्थल के खूब बड़े मैदान में असें बाद बसपा सुप्रीमो मायावती की ‘दहाड़’ उत्तर प्रदेश की सियासत का रुख वाय करेगी। मान्यवर कांशीराम की पुण्यतिथि पर महासंकल्प रैली का अस्ल संकल्प क्या होगा? सत्ता हासिल करना, किमोकेर बनना, सत्ता की नयंत्रित करना, किसी को हराना या किसी को जिताना? 9 अक्टूबर का नीला आकाश गवाही देगा कि मान्यवर कांशीराम की पुण्यतिथि पर ‘राशन नहीं शासन’ का संकल्प लेने वालों ने विशाल मैदान को कितना नीला किया है। यही मौका होगा, जब बसपा का हाथी तय करेगा कि यूपी की सियासत का ऊंट किस करवट बैठेगा।

एनडीए और इंडिया के अलावा यूपी में तीसरी बसपा की ताकत उभरी, तो इसका किसको नुकसान होगा या किसको फायदा होगा ये बड़ा प्रश्न है। बड़ी जिज्ञासा इस बात की भी है कि बसपा अपनी पुरानी ताकत में आकर सत्ता का संघर्ष करेगी और त्रिकोणीय मुकाबले में आ जाएगी या विपक्ष को कमजोर कर सत्तारूढ़ भाजपा के लिए फायदेमंद साबित होगी? अथवा गठबंधन के इस सियासी दौर में ‘एकला चलो’ की जिद छोड़कर किसी गठबंधन में आने या कोई गठबंधन बनाने के संकेत देगी! तमाम सवालों के संकेतिक जवाब, बसपा की महासंकल्प रैली में मायावती के रुख से पता चल जाएंगे।

बसपा को पुनर्जीवित करने, आकाश आनंद को रिलांच करने और पार्टी के चुनावी टिकट की काफी छोटै हो चुकी कतार को बढ़ाने की संभावनाओं वाली रैली में भाजपा का पदें के पीछे से क्या रोल होगा? योगी सरकार, प्रशासन कितना सहयोग/असहयोग करता है ये



मिलता है।” उन्होंने जेन-जी की सोच पर सवाल उठाते हुए कहा, “एक उलटी और घातक विचारधारा लेकर चलने वाला एक नया पंथ उदय में आया। आजकल वह भारत में भी हाथ-पैर फैलाने की कोशिश कर रहा है। सौभाग्य से भारत में एक आशा की किरण ये दिखाई देती है कि नई पीढ़ी में देशभक्ति की भावना, अपनी संस्कृति के प्रति आस्था और विश्वास का प्रमाण लगातार बढ़ा है।”

आरएसएस के सौ साल के इतिहास में युवाओं और महिलाओं की भूमिका बहुत कम दिखाई देती है। आमतौर पर इसके उच्च नेतृत्व की कतारों में स्वयंसेवक तब पहुंचते हैं, जब वे आधी से अधिक उम्र जी चुके होते हैं। ऐसे में जेन-जी के भीतर चलती हलचलों पर गौर करना महत्वपूर्ण है। इससे पहले नेता प्रतिपक्ष राहुल गांधी ने कर्नाटक में मतदाता सूचियों में लोगों के नाम हटाने और अन्य गड़बड़ियां करने के लिए चुनाव आयोग को जिम्मेदार बताते हुए जेन-जी से अपील की थी कि अगर उन्हें लोकतंत्र की चिंता है, तो अपना मताधिकार और अपनी नागरिकता बचाने के लिए आगे आना चाहिए। क्या सत्ताधारी क्या विपक्षी, सभी राजनीतिक दल, पिछले कुछ दिनों से जेन-जी से कनेक्ट होने की कोशिश कर रहे हैं।

भारतीय राजनीति के पिछले कुछ दशकों के परिदृश्य पर नजर डालें, तो पाएंगे कि राजनीतिक दलों में नए खून का आना लाभगर्ा बंद हो चुका है। जो चमकते युवा दिखाई देते हैं, वे छोटे-बड़े राजनीतिक परिवारों से आए हैं या वे हैं जो किसी संयोग या दुर्घटना से वहां पहुंच गए हैं। यह सिलसिला जेन-जी से पहले की पीढ़ी के अराजनीतिकरण और उदासीनता से शुरू हुआ था और ज्यादातर शैक्षिक परिसरों में छात्रसंघों को भंग करने या लिंगदोह आयोग द्वारा छात्रसंघों की भूमिका को अत्यंत सीमित कर देने से परवाना चढ़ा था। अब सामान्य परिस्थितियों में राजनीतिक दलों को चुनाव लड़ाने और उनके लिए भीड़

जुटाने का काम इवेंट मैनेजमेंट कंपनियां करने लगी हैं। प्रशांत किशोर ऐसे ही एक व्यवसायी हैं, जो अब खुद राजनीतिक पार्टी बनाकर बिहार में चुनाव लड़ रहे हैं। बीते वर्षों में राजनीति काफी बदली है। विचारों और बहसों को जनता तक ले जाने वाले कार्यकर्ताओं की भूमिका खत्म हो चुकी है। अब यह काम संगठित कारपोरेट के हंडर से किया जाता है, जिसमें पार्टी नेतृत्व द्वारा मुहैया कराए संदेशों के बेरोजगार युवा कुछ पैसے लेकर व्हाट्सऐप फारवर्ड के जरिए दिए गए नंबरों पर जनता को भेजते हैं।

युवाओं के राजनीति में न आने से पार्टियों का नेतृत्व निरापद महसूस करता रहा, लेकिन जमीनी सच्चाईयां वही रहीं। चुनाव और लोकप्रियता का प्रबंधन संसाधनों के कारण सत्ताधारी पार्टियां बेहतर तरीके से करने लगीं, जिससे राजनीतिक परिवर्तन लगभग बंद हो गए। अब राजनीतिक दलों को जेन-जी की याद आ रही है, उन्हें पोलिटिकल करेंसी बनाने की कोशिश हो रही है, क्योंकि सड़क पर उनकी भौतिक शक्ति के उतरे बिना किसी परिवर्तन की गुंजाइश नहीं बन रही है। यहां मोहन भागवत की एक बात पर ध्यान दिया जाना चाहिए। वे कह रहे हैं कि भारत की नई पीढ़ी में देशभक्ति की भावना और अपनी संस्कृति के प्रति आस्था का प्रमाण लगातार बढ़ा है। यह देशभक्ति और संस्कृति के प्रति लगाव को अप्रत्याशित ढंग से बढ़ाने में तकनीक की भूमिका रही है।

इसे प्रमुख तौर पर प्राचीन काल के कार्यकर्ताओं नहीं व्हाट्सऐप संदेशों और सोशल मीडिया पर आईटी सेल के बनाए वीडियोज के जरिए प्रचारित किया गया है। इसी तरह विपक्ष भी जेन-जी में बेरोजगारी, धार्मिक हिंसा और भारतीय संस्कृति पर एक खास विचार के दबदबे के विरोध में आंदोलन की संभावना देख रहा है। आने वाले दिनों में यह दिखाई देगा कि भारतीय जेन-जी किस दिशा का रुख करता है!

वैचारिकी | 10 | सोशल फोरम

पान का राग-अनुराग और साहित्य चिंतन

आज पान पर चर्चा चल पड़ी। सबसे पहले तीसरी कसम का कालजयी गीत, पान खाए संझ्यां हमारो, याद आया। डॉन फिल्म का गाना, खड़के पान बनारस वाला, अमिताभ की भंगिमाओं के साथ याद आया। कवि कैलाश गौतम याद आए, जो कहा करते थे, प्यार के और पान के पकने की प्रक्रिया एक सी होती है, दोनों धीरे-धीरे पकते हैं, इस बात को कहता उनका एक दोहा भी याद आया..

सहज सरल चितवन मधुर, मंद मंद मुस्कान धीरे धीरे पक रहा, जैसे मगही पान ऐसे में, इतवार छोटा पड़ गया, गजल संग्रह के शानदार कवि प्रताप सोमवंशी का यह शेर याद आना ही था...

तू मुझसे रूठ गया है तो बात मत करना मैं पान लाया हूं लाले की जान ले तो सही महाकवि कबीर याद आने लगे... लाली मेरे लाल की, जित देखूं तित लाल लाली लेने मैं चली, मैं भी हो गई लाल इलाहाबाद को एक मूल्य की ही तरह जीने वाले धर्मवीर भारती की छवियां भी मन में कौंधने लगीं, जो इलाहाबाद के लोकनाथ से और बनारस के गोदौलिया से मंगाकर पान खाते थे।

इस बीच मुझे भी गोदौलिया का पान खाने का सौभाग्य मिला, बरबस एक दोहा जवान पर आ गया...

रिशतों में जब जब उगी, गहरी हुई थकान पेश किया तब तब हमें, गोदौलिया का पान कवि विनोद श्रीवास्तव तो होठों पर पान के रचने को, प्रीत के रचने जैसा ही मानते हैं...

आश्चन के दिन अलसाए से, होठों पर गहरी प्रीत रचे! मेरी दादी कहा करती थीं, जिसके होठों पर पान गहरे से रचता है, उसकी सास उसे बहुत चाहती हैं, वो चाहे स्त्री हो या पुरुष। अब तो बरस यादें ही रह गईं...

दादी मां का पान सुपारी पिछली पहरी हुआ उधारी अब घर में हैं सिर्फ सरोते पग पग पर आहत समझौते बहरहाल! यह पान जैसी रची, पूजा के बाद की सुबह आप सबको मुबारक हो!

–**फेसबुक वाल से**



सामयिकी

चिंता का विषय है न्याय की दहलीज तक पहुंची नफरत

सुप्रीम कोर्ट को न्याय का अंतिम स्थान माना गया है। उसकी चौखट से जो भी निर्णय हुआ, उसे सर्वमान्य की संज्ञा सामाजिक व्यवस्था ने दी हुई है। समानता, सबगुणता, संविधान, न्यायसंगत आदि सभी की जड़ें सुप्रीम अदालत से सींचीं जाती रही हैं। मुख्य न्यायमूर्ति की स्याही से लिखा प्रत्येक फैसला अमिट होता है, लेकिन अब उनके निर्णयों पर भी खुलेआम नाखुशी जताई जाने लगी हैं। शायद, ये बदलते समय की सबसे बदनुमा हरकत है।

भरी अदालत में छह अक्टूबर को नाराजगी की एक गंदी तस्वीर को पूरे देश ने देखा, जिसकी जितनी निंदा की जाए, कम है। ऐसी घटना, जिसकी किसी ने कल्पना तक नहीं की होगी। घटना को अंजाम



डॉ. रमेश ठाकुर

लेखक

किसी सामान्य व्यक्ति ने नहीं, बल्कि कानून के रक्षक कहे जाने वाले अधिवक्ता ने दिया? अधिवक्ता ने अपने गुस्से का इजहार देश के चीफ जस्टिस पर कथित तौर पर जूता फेंकने की कोशिश से दर्शाया, जिसकी मुख़ालफ़त देश के प्रत्येक वर्ग ने की। करनी भी चाहिए। ‘ऑल इंडिया बार एसोसिएशन’ भी आरोपी के खिलाफ़ खड़ा है। एआईबीए ने तो दिल्ली पुलिस कमिश्नर को पत्र लिखकर आरोपी पर तत्काल मुकदमा दर्ज करने को लेकर चिट्ठी तक लिख डाली है। एआईबीए के अध्यक्ष डॉ.

आदिश अग्रवाल ने खुद ये कदम उठाया है।

अब सवाल यह है कि क्या अगली बार यही जूता वोट की पर्ची पर उछलेगा? मौजूदा समय के लोकतांत्रिक व्यवस्थापकों की चुप्पी इसलिए अखर रही है कि क्या वो चाहते ही नहीं कि ये सब रुके? इस आग को भड़काया किसने वो भी जल्द एक्सपोज़ होंगे। घटना के बाद सुप्रीम अदालत की साख़ को गहरा आघात पहुंचा है। घटना से जो संदेश चारों ओर फैला है, वह ठीक नहीं दिखते? मुख्य न्यायाधीश न्यायमूर्ति गवई, आरोपी पर अवमानना की कार्रवाई के लिए स्वतंत्र थे। पर, उन्होंने उदारता का बखूबी परिचय दिया। वो शांत रहे, पर ये कृत्य निश्चित रूप से भारतीय न्याय संहिता की नींव को कमजोर करने का प्रयास है।

दलित समुदाय इसे संपूर्ण दलित बिरादरी का अपमान बता रहे हैं, क्योंकि सीजेआई खुदे इसी समुदाय से ताल्लुक रखते हैं। अदालती कार्यवाही के दौरान मुख्य न्यायाधीश, न्यायमूर्ति बीआर गवई पर आरोपी ने उस वक़्त कथित तौर पर जूता फेंकने की कोशिश की, जब वह किसी मामले में दोनों पक्षों की जिरह सुन रहे थे। घटना तुरंत की उपजी कतई दिखाई नहीं पड़ती। पटकथा पहले से लिखी गई थी।

सीजेआई पर हमले से सभी स्तब्ध और व्यथित हैं। ऐसी घटनाओं पर कानून तंत्र को भेदभाव नहीं दिखाना चाहिए। एक समान कार्रवाई करनी चाहिए। बिहार में गाली देने वाले को पुलिस ने तुरंत गिरफ़्तार कर लिया और दिल्ली में उसकी नाक के नीचे इतना बड़ा कांड हुआ, एक एफआईआर अभी तक नहीं हुई? आखिर क्यों? कार्रवाई होनी चाहिए, ताकि भविष्य में कोई न्याय के सबसे बड़े मंदिर में ऐसी घटना करने से पहले सौ बार सोचे।

सवाल उठता है क्या देश में नफरत की चिंगारी इतनी भड़क गई है कि उसकी लपट सुप्रीम कोर्ट तक पहुंच गई। थाने, कचहरी, अस्पताल, स्कूल-कॉलेज, बाजार चौक-चौहराहों और यहां तक कि विधानसभा तक में आपस में जूतम-पैजाज अब आम हो गया है। बस सुप्रीम कोर्ट पर छोटे नहीं पड़े थे, उसे भी गंदा कर दिया गया। आरोपी को सजा से मुक्त करने का मतलब है, ऐसी घटनाओं को और बढ़ावा देना। सख़्त कार्रवाई होने की इसलिए जरूरत है, क्योंकि इससे ही न्याय के मंदिर की रक्षा की जा सकेगी।

कैम्पस

मोबाइल फोन युवाओं के जीवन का अहम हिस्सा बन गया है। मोबाइल के बिना अब सूचनाओं को हासिल करना लगभग नामुमकिन हो गया है। आज युवा जहां मोबाइल फोन को जरूरी समझने लगे हैं, वहीं विशेषज्ञ इसके अधिक इस्तेमाल को युवाओं के लिए सबसे बड़ा खतरा बता रहे हैं, जिससे युवाओं का मस्तिष्क प्रभावित हो रहा है। विशेषज्ञों की मानें तो मोबाइल फोन के अधिक इस्तेमाल से युवाओं में नाराजगी, गुस्सा, अनिद्रा और अनावश्यक जिद जैसी स्थितियां सामने आने लगी हैं।

-राजीव त्रिवेदी, वरिष्ठ पत्रकार

युवाओं के मस्तिष्क को इस्टबिन बना रहा मोबाइल

भारत में मोबाइल फोन उपयोगकर्ताओं की संख्या तेजी से बढ़ रही है। अनुमान है कि 2026 तक स्मार्टफोन उपयोगकर्ताओं की संख्या एक अरब तक पहुंच जाएगी। भारत में 75 करोड़ से अधिक लोग स्मार्टफोन का इस्तेमाल करते हैं। एक अध्ययन के अनुसार 10-14 साल के भारतीय बच्चों में स्मार्टफोन का इस्तेमाल 83 फीसदी था। 30 साल से कम उम्र के आयु वर्ग में स्मार्टफोन उपयोगकर्ताओं की संख्या काफी अधिक है। ऐसे में विशेषज्ञों का मानना है कि स्मार्टफोन के दुष्परिणाम भी 30 वर्ष से कम आयु के युवाओं में सबसे अधिक सामने आ रहे हैं। एक अध्ययन के अनुसार भारतीय युवा 7 से 8 घंटे तक फोन का इस्तेमाल करते हैं। ऐसे में फोन में मौजूद सामग्री युवाओं के मस्तिष्क में स्टोर होने लगती है। मनोवैज्ञानिकों का तो यहां तक कहना है कि युवा मोबाइल फोन में जिस तरह की सामग्री देखते हैं वह उस तरह का बर्ताव करने लगते हैं। इसके अलावा कुछ सेकंड की रील्स को बहुत अधिक देर तक देखने की आदत युवाओं में जल्दी-जल्दी बर्ताव बदलने के व्यवहार को विकसित कर देती है। इससे युवा बहुत अधिक देर तक किसी भी कार्य को करने में सक्षम नहीं हो पाते हैं। इसका असर यह होता है कि युवाओं को किसी भी कार्य के परिणाम को हासिल करने में या तो असफलता मिलती है या फिर बहुत अधिक देर से सफलता मिलती है।



मोबाइल फोन से जुड़ा सर्वे

एक सर्वे के मुताबिक 32 फीसदी भारतीय हर हफ्ते 4 से 6 घंटे स्मार्टफोन पर समय बिताते हैं। 174 फीसदी युवा स्मार्टफोन पर कम से कम 6 घंटे मोबाइल गेम खेलते हैं। वहीं 72 फीसदी युवा फोन पर गेम खेलते हैं और 41 फीसदी यूजर्स स्मार्टफोन का इस्तेमाल सोशल रहने के लिए करते हैं। कॉलेज कैंपस में स्मार्ट फोन को रोकें जाने का कोई नियम नहीं है। इसके बावजूद भी हम लोग युवाओं पर नजर रखते हैं। कॉलेज में टीमें बनी हैं, वह पुस्तकालय और कक्षाओं में युवाओं की और से स्मार्टफोन पर देखी जाने वाली सामग्री पर नजर रखती हैं।

—प्रो. अनूप कुमार सिंह, प्राचार्य, पीपीएन पीजी कॉलेज

किसी के स्मार्टफोन की स्क्रीन पर नजर रखना उनकी प्राइवसी का हनन होता है। इसके बावजूद कॉलेज में कक्षाओं में स्मार्टफोन का इस्तेमाल करने में पूरी तरह से पाबंदी लगी हुई है। इसकी वजह कक्षाओं में मोबाइल फोन का इस्तेमाल न होना है। इसके अलावा पुस्तकालय में युवाओं को सिर्फ लेपटॉप और टेबलेट ही ले जाने की ही अनुमति है।

—डॉ. बीएन कौशिक, प्राचार्य, वीएसएसडी कॉलेज

युवाओं को यह समझना चाहिए कि मोबाइल फोन उनके जीवन का बहुमूल्य समय खर्च कर रहा है। ऐसे में यह बेहद जरूरी है कि युवा मोबाइल फोन की लत से बचने के लिए अपनी रूचि का कार्य करें। इससे युवाओं को काफी फायदा हो सकता है।

—विवेक अवस्थी, शिक्षक व काउंसलर

बच्चे मोबाइल फोन पर क्या कर रहे हैं, इसकी जानकारी समय-समय पर हम लोग लेते हैं। जब समय होता है तो अक्सर हम लोग फोन की कॉल हिस्ट्री या अन्य हिस्ट्री देख लेते हैं। बच्चों पर नजर रखना बहुत जरूरी है।

—रक्षा चुनवटी, अभिभावक

बच्चों के लिए स्मार्टफोन आज के दौर में बहुत जरूरी हो गया है। इसके बावजूद हम लोग कोशिश करते हैं कि वे ज्यादातर समय मोबाइल फोन से दूर रहें। कई बार यदि बच्चे ज्यादा देर तक मोबाइल में व्यस्त हैं तो उन पर नजर भी रखते हैं।

—रेनू अवस्थी, अभिभावक

ऐसे करें बचाव

स्मार्टफोन सूचनाओं के लिए जितना जरूरी है, युवाओं के लिए अब उतना ही घातक साबित हो रहा है। मोबाइल फोन का उपयोग उतना ही करना चाहिए जितना जरूरी हो। इसके उलट युवा मोबाइल पर सबसे अधिक समय देते हैं। इसकी वजह से उनमें कई तरह के नकारात्मक प्रभाव सामने आने लगे हैं। इनमें तनाव, अनिद्रा, भूख न लगना और एकाग्रता में कमी और जल्द गुस्सा आना जैसे लक्षण सामान्य हैं।

— डॉ. एलके सिंह, मनोवैज्ञानिक

मोबाइल फोन के विकल्प


मोबाइल फोन पर बर्बाद हो रही समय को युवा या स्टूडेंट्स अन्य गतिविधियां अपनाकर सदुपयोग में ला सकता है। आउटडोर गेम, फैमिली के साथ बातचीत या फिर पार्क में टहलने जैसी गतिविधियां मोबाइल फोन से दूरी बन सकती हैं। इन गतिविधियों से व्यक्तिगत विकास होगा। अनावश्यक मोबाइल पर देखी जाने वाली सामग्री से भी युवा दूर रहेंगे। इसके साथ ही प्रकृति के करीब जाना, पुस्तकें पढ़ना, कला और शौक, पेंटिंग, संगीत, नृत्य या अन्य कलात्मक गतिविधियों में भाग लेना आदि मोबाइल फोन से दूरी बनाने में मदद कर सकता है।

—आकांक्षा सक्सेना, शिक्षक व काउंसलर

जॉब अलर्ट

दिल्ली अधीनस्थ सेवा चयन बोर्ड भर्ती

- पद का नाम – टीजीटी
- कुल पद – 5346
- योग्यता – स्नातक/बीएड एवं सीटीईटी परीक्षा उत्तीर्ण
- अंतिम तिथि – 07 नवंबर, 2025
- वेबसाइट – dsssb.delhi.gov.in



बिहार पुलिस सीएसबीसी भर्ती

- पद का नाम – कांस्टेबल
- कुल पद – 4128
- योग्यता – इंटरमीडिएट या इसके समकक्ष
- अंतिम तिथि – 05 नवंबर, 2025
- वेबसाइट – csbc.bihar.gov.in

तेलंगाना पुलिस भर्ती बोर्ड

- पद का नाम – ड्राइवर और श्रमिक
- कुल पद – 1743
- योग्यता – पदानुसार
- अंतिम तिथि – 28 अक्टूबर, 2025
- वेबसाइट – www.tgprb.in

इंडियन आर्मी भर्ती

- पद का नाम – ग्रुप सी)
- कुल पद – 194
- योग्यता – 10वीं, 12वीं या आईटीआई पास
- अंतिम तिथि – 24 अक्टूबर, 2025
- आवेदन – ऑफलाइन मोड

पुलिस की वर्दी के सपने को ऐसे करें साकार

पुलिस की वर्दी को पहनने का सपना रखने वाले युवाओं के लिए दिल्ली पुलिस ने कांस्टेबल पदों पर भर्तियां निकाली हैं। कर्मचारी चयन आयोग ने दिल्ली पुलिस में 5000 से अधिक कांस्टेबल पदों पर पुरुष और महिला की भर्ती अधिसूचना जारी की है। देश और समाज सेवा के इच्छुक सभी उम्मीदवारों के लिए यह एक सुनहरा अवसर है। दिल्ली पुलिस में कांस्टेबल के रूप में उम्मीदवारों के चयन की प्रक्रिया में चार चरण शामिल हैं: लिखित परीक्षा, शारीरिक परीक्षण, चिकित्सा परीक्षण और दस्तावेज सत्यापन। आज हम आपको दिल्ली पुलिस कांस्टेबल की चयन प्रक्रिया के लिखित भाग की तैयारी के लिए कुछ सुझाव और टिप्स देंगे, जो आपको परीक्षा में सफल होने में मदद करेंगे।

प्रिपरेशन की स्ट्रेटजी

दिल्ली पुलिस कांस्टेबल परीक्षा के अभ्यर्थियों को एक स्टडी प्लान को फॉलो करना चाहिए और परीक्षा उत्तीर्ण करने के लक्ष्य के प्रति प्रतिबद्ध रहना चाहिए। अभ्यर्थियों को दृढ़ और महत्वाकांक्षी होने के साथ-साथ एक मजबूत स्टडी प्लान भी बनाना होगा, जिसे पिछले वर्षों के परीक्षा प्रश्नपत्रों के माध्यम से विकसित किया जा सकता है।

परीक्षा पैटर्न और पाठ्यक्रम को समझें

परीक्षा के पहले चरण में चार विषय और कुल 100 प्रश्न होंगे। यह परीक्षा कंप्यूटर आधारित होगी और इसमें सामान्य बुद्धि और तर्कशक्ति, गणित और कंप्यूटर के लिए योग्यता, सामान्य ज्ञान और जागरूकता जैसे विषय शामिल होंगे। दूसरे चरण में उम्मीदवारों की शारीरिक परीक्षा होगी, जिसके बाद उनका मेडिकल टेस्ट होगा। प्रत्येक सही उत्तर के लिए अभ्यर्थियों को एक अंक मिलेगा और प्रत्येक गलत उत्तर के लिए 0.25 अंक काटे जाएंगे। इस परीक्षा की अवधि 90 मिनट (1 घंटा 30 मिनट) है। प्रश्नपत्र द्विभाषी अर्थात् अंग्रेजी और हिंदी दोनों भाषाओं में है।

टाइम टेबल बनाकर करें प्रिपरेशन

किसी भी परीक्षा में सफल होने के लिए सबसे अच्छी स्ट्रेटजी के तहत टाइम टेबल बनाकर प्रिपरेशन करना बहुत आवश्यक होता है। अभ्यर्थियों को चाहिए विषयवार टाइम को बांटकर परीक्षा की प्रिपरेशन करें।

विषयवार स्ट्रेटजी बनाएं

परीक्षा में जिन चार विषयों से प्रश्न पूछे जाते हैं, उनकी तैयारी अलग-अलग होती है और प्रत्येक खंड में अधिकतम प्रश्नों को हल करने के लिए अलग-अलग दृष्टिकोण की आवश्यकता होती है। उम्मीदवारों को अपने कमजोर और मजबूत क्षेत्रों का विश्लेषण करना चाहिए और अपनी विशिष्ट आवश्यकताओं के आधार पर परीक्षा की रणनीति तैयार करनी चाहिए।

पिछले वर्ष के प्रश्नपत्रों का करें अवलोकन

किसी भी परीक्षा की तैयारी करते समय सबसे महत्वपूर्ण बात यह है कि उन्हें पिछले वर्षों के प्रश्नपत्रों का अभ्यास अवश्य करना चाहिए। इससे उम्मीदवारों को परीक्षा में पूछे जाने वाले प्रश्नों के वर्तमान रुझान, प्रश्नों का कठिनाई स्तर और अपनी प्रिपरेशन के लेवल की बेहतर समझ मिलती है। इसलिए अभ्यर्थियों को कम से कम पिछले दस वर्षों के प्रश्नपत्र अवश्य हल करने चाहिए।





नई किताबें

प्रतियोगी परीक्षाओं की तैयारी के लिए

यह पुस्तक अंतर्दृष्टि से उम्मीदवारों को सशक्त बनाने के लिए डिज़ाइन की गई। एसएससी परीक्षाओं को पास करने के लिए यह हेल्पफुल बुक है। चाहे आप सीजीएल, सीएसएसएल, एमटीएस, जीडी, सीपीओ या दिल्ली पुलिस की परीक्षा दे रहे हों, यह पुस्तक आपको सफल करने में मदद करेगी। इस पुस्तक में 6500+ एमसीक्यू हैं, जो एसएससी परीक्षाओं के लिए नवीनतम परीक्षा पैटर्न के अनुसार एक विशाल प्रश्न बैंक को कवर करता है। इसके साथ ही इसमें एसएससी परीक्षा इंटरफेस को दोहराने वाले कंप्यूटर-आधारित मॉक टेस्ट के साथ वास्तविक परीक्षा की तरह अभ्यास करें। इसके अलावा अपने जीए स्कोर को मजबूत करने के लिए क्यूरेटेड समाचारों का सारांश, सरकारी योजनाएं, पुरस्कारों और खेल अपडेट भी मिलेगा। स्मार्ट तरीके से योजना बनाने में मदद के लिए एसएससी जीडी, एमटीएस, सीएसएसएल, सीजीएल, सीपीओ और दिल्ली पुलिस परीक्षाओं के विषय और परीक्षा के अनुसार आप प्रश्नों का विश्लेषण शामिल है।

आविष्कार और खोजों के रहस्यों को समझाता संग्रह

क्या अब आप मोबाइल फोन या लैपटॉप के बिना ज़िंदगी की कल्पना कर सकते हैं? हमारे पूर्वजों ने वस्तुओं या औजारों का इस्तेमाल कैसे सीखा? वैज्ञानिकों ने ब्रह्मांड और उसके रहस्यों का पता कैसे लगाया? बीमारियों और व्याधियों का कारण क्या है? जब लोकोमोटिव इंजन का आविष्कार नहीं हुआ था, तब लोग यात्रा कैसे करते थे? नए द्वीपों की खोज कैसे हुई और उनके नाम किसने रखे? सुरक्षित रेखाचित्रों और कठिन शब्दों की एक विस्तृत शब्दावली के साथ सीखना आसान हो गया है। ये किताबें 'इंजेंट इट अमेज़िंग' से भरी हैं। मजेदार तथ्यों का एक खंड, जो आपको काफी कुछ जानने के लिए प्रेरित करेगा। यह सीखने को मजेदार और रोचक बनाने के लिए किताबों का एक बेहतरीन संग्रह है, जो अच्छी तरह से शोध, रोचक तथ्यों से भरपूर, अच्छी तरह से लेबल किए गए आरेख और जानकारीपूर्ण व पढ़ने में आसान हैं।



कुछ यादें-कुछ बातें

शिक्षक के रूप में पहला दिन

पहली कक्षा पढ़ाने का मेरा अनुभव बिल्कुल प्राकृतिक था। जैसे किसी भी विद्यालय/विश्वविद्यालय में पहले दिन कोई बच्चा पढ़ने अथवा कोई शिक्षक पढ़ाने जाए दोनों के लिए मुझे लगता है एक ही अनुभव है। जिस दिन विश्वविद्यालय में मुझे पहली क्लास लेनी थी। उस दिन मैं सुबह से ही बहुत असहज था। मुझे बहुत घबराहट भी हो रही थी। वैसे मैंने रात से ही क्लास की तैयारी की थी, फिर भी बार-बार मुझे अपने विषय को देखना पड़ रहा था। कई बार शीशे के सामने उसको



पढ़ाने का भी अभ्यास कर रहा था। जैसे-जैसे समय पास आ रहा था वैसे-वैसे असहजता और घबराहट बढ़ती जा रही थी। मुझे याद है कि सुबह 11 बजे से मेरी क्लास थी। मैं कोई 9:30 बजे ही विश्वविद्यालय पहुंच गया था।

बच्चे आना शुरू हो गए थे। मैं सोच रहा था कि कुछ बच्चों से क्लास के बाहर ही मुखातिब हो लूं। एक-दो बच्चों से बातचीत भी की, लेकिन बार-बार मेरा ध्यान अपने विषय के नोट्स पर जा रहा था। सुबह के 10 बजते ही अन्य शिक्षक अपनी क्लास की तरफ

सुधीर प्रकाश सह-आचार्य (गणित) अभियांत्रिकी एवं तकनीकी संस्थान, डॉ. राम मनोहर लोहिया अवध विश्वविद्यालय, अयोध्या।

निर्भीकता के साथ चले गए। मुझे उनकी निर्भीकता देखकर थोड़ा आश्चर्य हुआ। मन में लगा कि शायद इन्होंने रात में क्लास की तैयारी ठीक से की थी। थोड़ी देर में एक वरिष्ठ शिक्षक मिले और मेरी असजता दूर करते हुए कहा कि यदि कोई विषय ठीक से नहीं बता पाइएगा तो बच्चों से कहिएगा कल पढ़कर आऊंगा तब बताऊंगा। यह बात मुझे बहुत अच्छी लगी। मैं ठीक 11 अपनी क्लास में पहुंचा और बुनियादी रूप से क्लास पढ़ना शुरू किया। मेरी असहजता और घबराहट मुझे साफ महसूस हो रही थी। मैं अपने पैरों में कंपन का भी एहसास कर रहा था, किंतु मैंने बहुत ही धैर्य से उसको चेहरे पर आने से रोका। जैसे-जैसे समय बिता 10 से 15 मिनट के बाद मैं सहज होने लगा। बच्चे भी मुझमें और मेरे विषय में उत्सुक दिखे।

फिर क्या था 12 कब बज गया पता ही नहीं चला। किसी ने बताया दूसरे शिक्षक कक्षा के दरवाजे पर खड़े हैं। मैं बाहर निकलकर उन शिक्षक से अनुरोध किया कृपया मेरे बारे में छात्रों से प्रतिक्रिया अवश्य ले लीजिएगा।

हालांकि प्रतिक्रिया जानने से पहले ही मेरा आत्मविश्वास बढ़ चुका था। ईश्वर के आशीर्वाद से फीडबैक भी बहुत अच्छा आया। उसके बाद आज तक पीछे मुड़कर नहीं देखा। मैं 25 वर्षों में 12,000 से ज्यादा छात्रों को पढ़ा चुका हूं, प्रतिदिन करीब 300 छात्रों को पढ़ाता हूं। किंतु उस दिन का अनुभव जो उन 45 छात्रों के साथ था, वह नहीं भूल पाता हूं। यह जरूर कहूंगा कि जैसे कोई मां अपने पहले बच्चे से बहुत कुछ सिखती है, वैसे ही मैं भी अपने प्रथम बैच के बच्चों से सीखा है। वह मेरे शिष्य ही नहीं, गुरु भी थे। आज भी उन 45 बच्चों का नाम मुझे याद है और उनमें 30-35 कहां है इसके बारे में भी पूरी जानकारी है। अक्सर दूरभाष के माध्यम से बात भी हो जाती है। कई छात्र/छात्राएं तो मेरे घर भी आ चुके हैं और कई छात्रों के मैं भी घर जा चुका हूं। वैसे तो सभी छात्र मेरे परिवार हैं, किंतु प्रथम बैच के बच्चों से लगाव ज्यादा ही है। वह मेरे परिवार के अभिन्न अंग हैं और शायद जब तक जीवन है वह मुझे याद रहेंगे।

बाजार	संसेवक ↓	निपटी ↓
बंद हुआ	81,773.66	25,046.15
गिरावट	153.09	62.15
प्रतिशत में	0.19	0.25

	सोना 1,26,600 प्रति 10 ग्राम
	चांदी 1,57,000 प्रति किलो

अमृत विचार

कानपुर, गुरुवार, 9 अक्टूबर 2025

www.amritvichar.com

कारोबार

बिजनेस ब्रीफ

सात्विक को मिले 708 करोड़ के ऑर्डर

नई दिल्ली । सौर उपकरण बनाने वाली सात्विक ग्रीन एनर्जी को कई इकाइयों से 707.62 करोड़ के सौर पीवी मॉड्यूल के ऑर्डर मिले हैं। सात्विक समूह की सौर पीवी मॉड्यूल बनाने वाली कंपनी ने बुधवार को कहा कि सभी ऑर्डर इसी वित्त वर्ष में पूरे किए जाएंगे। ये ऑर्डर प्रमुख इंगीनियरिंग, खरीद और विनिर्माण कंपनियों और स्वतंत्र बिजली उत्पादकों से मिले हैं। सात्विक ग्रीन एनर्जी लिमिटेड को 488 करोड़ रुपये के ऑर्डर, जबकि इसकी अनुषंगी कंपनी, सात्विक सोलर इंडस्ट्रीज को 219.62 करोड़ रुपये के अनुबंध मिले हैं।

मेकमाइट्रिप ने की गुगल क्लाउड से साझेदारी

नई दिल्ली। ऑनलाइन यात्रा सेवाएं देने वाली कंपनी मेकमाइट्रिप ने अपने एआई-सक्षम यात्रा योजना चेटबॉट सहायक ‘मायरा’ को बेहतर बनाने के लिए गुगल क्लाउड के साथ साझेदारी की बुधवार को घोषणा की। अमेरिकी बाजार नैस्डेक में सूचीबद्ध मेकमाइट्रिप ने कहा कि इस साझेदारी का उद्देश्य सभी यात्रियों के लिए यात्रा की योजना बनाना एवं बुकिंग करना अधिक सहज व सुलभ बनाना है। मेकमाइट्रिप के सह-संस्थापक राजेश मागो ने कहा कि यात्रा की बुकिंग करना जटिल हो रहा है, यात्री अधिक विकल्प, तीर्थ सेवा एवं विशिष्ट प्राथमिकताओं के अनुरूप अनुभव की अपेक्षा करते हैं।

भारत को विकसित राष्ट्र बनने से नहीं रोका जा सकता : गोयल

मुंबई, एजेंसी

वाणिज्य एवं उद्योग मंत्री पीयूष गोयल ने बुधवार को कहा कि दुनिया की कोई भी ताकत भारत को 2047 तक विकसित राष्ट्र बनने से नहीं रोक सकती। सरकार घरेलू अर्थव्यवस्था को बढ़ावा देने, बुनियादी ढांचे के निर्माण और अंतर्राष्ट्रीय व्यापार के विस्तार के लिए कई पहल कर रही है।

ग्लोबल फिनटेक फेस्ट (जीएफएफ) मंत्री ने कहा कि दुनिया, भारत को विश्वास के साथ देखती है क्योंकि यह देश उच्च गुणवत्ता वाली प्रतिभा, कौशल, वस्तुओं एवं सेवाओं की मांगी देता है और समय पर आपूर्ति के लिए प्रतिबद्ध है। वित्तीय प्रौद्योगिकी की दुनिया में भागीदार से लेकर अब



ग्लोबल फिनटेक फेस्ट-2025 को आरबीआई गवर्नर मल्होत्रा ने किया संबोधित

मुंबई, एजेंसी भारतीय रिजर्व बैंक के गवर्नर संजय मल्होत्रा ने बुधवार को वित्तीय प्रौद्योगिकी कंपनियों से उपयोग में आसान और सभी के लिए सुलभ उत्पाद डिजाइन करने को कहा, ताकि भारत को वित्तीय समावेश हासिल करने और 2047 तक एक विकसित राष्ट्र बनने में मदद मिल सके।

मल्होत्रा ने ग्लोबल फिनटेक फेस्ट 2025 को संबोधित करते हुए, बढ़ते डिजिटल धोखाधड़ी के मुद्दे का भी उल्लेख किया और इस समस्या पर अंकुश लगाने के लिए प्रयास करने की वकालत की। उन्होंने कहा कि ऐसे उत्पाद और सेवाएं डिजाइन करें जो उपयोग में आसान हों, सभी के लिए सुलभ हों और सहायक प्रौद्योगिकी के साथ हों, ताकि यह सुनिश्चित हो सके कि वरिष्ठ नागरिक, सीमित डिजिटल साक्षरता वाले व्यक्ति और विशेष रूप से दिव्यांग जैसे कमजोर समूह पीछे न छूटें। आरबीआई गवर्नर ने कहा



ग्लोबल फिनटेक के दूसरे सत्र को संबोधित करते गवर्नर संजय मल्होत्रा।

कि भारत में जीवंत वित्तीय प्रौद्योगिकी (फिनटेक) परिवेश है और फिनटेक ने किरायाती लागत पर वित्तीय सेवाएं प्रदान करना संभव बनाया है। देश में लगभग 10,000 ऐसी संस्थाएं हैं। मल्होत्रा ने कहा कि एकीकृत कर्ज इंटरफेस (यूएलआई) का उद्देश्य ऋणदाताओं को वैकल्पिक कर्ज मॉडल बनाने को आंकड़ों के उपयोग को लेकर सक्षम बनाना है, जैसा कि भुगतान क्षेत्र में यूपीआई (यूनिफाइड पेमेंट इंटरफेस) ने किया है।

व्वांटम कंप्यूटिंग के दौर में प्रणालीगत सुरक्षा के लिए उठा रहे कदम : सेबी प्रमुख

पूंजी बाजार नियामक सेबी के चेयरमैन तुर्हिन कांत पांडेय ने कहा कि व्वांटम कंप्यूटिंग की शुरुआत से बड़ी सुरक्षा चुनौतियां उत्पन्न हो सकती हैं और नियामक इसे ध्यान में रखते हुए पहले से ही प्रणाली को सुरक्षित बनाने की तैयारी कर रहा है। पांडेय ने कहा कि व्वांटम कंप्यूटिंग में ऐसी प्रौद्योगिकी क्षमता है, जिससे पासवर्ड जैसे बेहद सुरक्षित माने जाने वाले सुरक्षा तंत्र भी खतरे में पड़ सकते हैं। ऐसे में जरूरी है कि उद्योग समय रहते व्वांटम सुरक्षित प्रणाली के लिए तैयार हो। सेबी प्रमुख ने कहा कि नियामक ने सभी विनियमित हितधारकों की व्वांटम के लिए तैयारी सुनिश्चित करने को कार्ययोजना तैयार की है।



बैंक अधिग्रहण वित्तपोषण को संभालने में सक्षम

भारतीय स्टेट बैंक (एसबीआई) के चेयरमैन सीएस शेट्टी ने बुधवार को कहा कि देश के सबसे बड़े ऋणदाता जैसी संस्थाएं आगामी कारोबार को संभालने में सक्षम हैं। आरबीआई का बैंकों को अधिग्रहण के लिए वित्तपोषण की अनुमति देने के फैसले की पृष्ठभूमि में शेट्टी ने यह टिप्पणी की है। उन्होंने कहा कि केंद्रीय बैंक की ओर से विस्तार के बदलाव के लिए दी गई अवधि को देखते हुए परिस्मृति प्रावधान की अपेक्षित ऋण क्षति (ईसीएल) आधारित प्रणाली में बदलाव से बैंकों के बही-खाते पर कोई प्रभाव नहीं पड़ेगा। शेट्टी ने ग्लोबल फिनटेक फेस्ट (जीएफएफ) से इतर कहा कि हम विदेशी संस्थाओं का अधिग्रहण करने वाली भारतीय कंपनियों के लिए आउटबाउंड विलय और अधिग्रहण वित्तपोषण कर रहे हैं।

देश की महत्वकांक्षा 5जी से आगे

ध्यान 6जी एवं उपग्रह संचार पर

नई दिल्ली, एजेंसी

संचार मंत्री ज्योतिरादित्य सिंधिया ने बुधवार को कहा कि भारत की महत्वाकांक्षाएं 5जी तक नहीं बल्कि अब ध्यान 6जी एवं उपग्रह संचार पर है। लक्ष्य 6जी पेटेंट का 10 प्रतिशत हासिल करना है।

सिंधिया ने इंडिया मोबाइल कांग्रेस (आईएमसी) 2025 में कहा कि भारत आज वैश्विक मंच पर डिजिटल अगुवा के रूप में उभर रहा है। मंत्री ने कहा कि मैं आज आप सभी से अपील करता हूँ कि यहां तैयार करें, यहां समाधान करें...भारत नवोन्मेष करता है और दुनिया बदलती है। उपग्रह संचार में

सोना 1,26,600 रुपये के उच्चतम स्तर पर


नई दिल्ली। अमेरिका में वित्तपोषण की दिक्कतों से कुछ विभागों में कामकाज ठप रहने (शटडाउन) से उत्पन्न भू-राजनीतिक अनिश्चितताओं के बीच मजबूत वैश्विक रुझानों के अनुरूप, सर्राफा बाजार में बुधवार को सोने की कीमतों में तीसरे दिन तेजी रही और यह 2,600 रुपये की तेजी के साथ 1,26,600 रुपये प्रति 10 ग्राम के नए उच्चस्तर पर पहुंच गई।

वैश्विक जोखिम से बचने की धारणा से निवेशकों के सुरक्षित निवेश से तीन दिन में सोने में 6,000 रुपये की वृद्धि हुई है। अखिल भारतीय सर्राफा संघ के अनुसार, 99.9 प्रतिशत शुद्धता वाला सोना सोमवार को 2,700 रुपये की वृद्धि दर्ज के मंगलवार को 700 रुपये बढ़कर 1,24,000 रुपये प्रति 10 ग्राम पर बंद हुआ था। बुधवार को 2,600 रुपये बढ़कर 1,26,000 रुपये प्रति 10 ग्राम (सभी करो सहित) के सर्वकालिक उच्च स्तर को छू गई। वहीं, बुधवार को चांदी 3,000 रुपये बढ़कर 1,57,000 रुपये प्रति किलोग्राम (सभी करो सहित) के अपने रिकॉर्ड उच्चस्तर के करीब है। मंगलवार को ये 1,54,000 रुपये प्रति किलोग्राम पर बंद हुई थी।

स्वदेशी ‘अरत्ताई’ देरहा है व्हाट्सएप को चुनौती

डाटा प्राइवेसी और स्वदेशी तकनीक को लेकर बढ़ती जागरूकता के बीच भारत का खुद का मैसेजिंग ऐप ‘अरत्ताई’ अब तेजी से लोकप्रिय हो रहा है। जोहो कॉर्पोरेशन द्वारा विकसित यह ऐप पूरी तरह भारतीय है और इसे व्हाट्सएप के विकल्प के रूप में देखा जा रहा है। अरत्ताई का अर्थ तमिल में ‘बातचीत’ होता है, और यह नाम इसके उद्देश्य को दर्शाता है- भारतीयों के लिए सुरक्षित और सुविधाजनक संचार मंच प्रदान करना। बेहतर सुरक्षा, ग्रुप चैट, ऑडियो-वीडियो कॉल और फाइल शेयरिंग जैसी सुविधाओं के साथ अरत्ताई अब व्हाट्सएप को सीधी टक्कर दे रहा है।

अरत्ताई का अर्थ तमिल में ‘बातचीत’ होता है, और यह नाम इसके उद्देश्य को दर्शाता है- भारतीयों के लिए सुरक्षित और सुविधाजनक संचार मंच प्रदान करना। बेहतर सुरक्षा, ग्रुप चैट, ऑडियो और वीडियो कॉल, मीडिया फाइल शेयरिंग, और डार्क मोड जैसी आधुनिक सुविधाओं का उपयोग कर सकते हैं। साथ ही, इसका इंटरफेस बेहद सरल और आकर्षक है, जिससे नए उपयोगकर्ताओं को इसे अपनाने में कोई कठिनाई नहीं होती।



- व्हाट्सएप से अलग**
- **एड-फ्री अनुभव** : व्हाट्सएप में विज्ञापन आते, ये इससे मुक्त है।
 - **डेटा स्टोरेज** : अरत्ताई का सारा डेटा भारतीय सर्वरों पर जोहो के इंफ्रास्ट्रक्चर पर रहता है, न कि विदेशी क्लाउड्स पर।
 - **परफॉर्मेंस** : अरत्ताई लो-एंड स्मार्टफोन्स और कम इंटरनेट स्पीड पर बेहतर चलता है। व्हाट्सएप अधिक रिसोर्स मांगता है।
 - **लोकलाइजेशन** : क्षेत्रीय भाषाओं पर जोर, व्हाट्सएप यूनिवर्सल है।
 - **नो एआई फोर्स** : व्हाट्सएप में एआई फीचर्स थोपे जाते हैं, अरत्ताई में अभी कोई एआई नहीं।

- अरत्ताई की विशेषता**
- **पॉकेट फ्रीचर** : स्वयं से चैट जैसा पर्सनल स्पेस, जहां फोटो, वीडियो, नोट्स, रिमाइंडर्स स्टोर कर सकते हैं। ई2ईई से सुरक्षित।
 - **मीटिंग्स टैब** : वीडियो कॉन्फ्रेंस शेड्यूलिंग, जो व्हाट्सएप में अलग ऐप (मीट) की जरूरत डालता है।
 - **ग्रुप चैट्स और चैनल्स** : 1000 सदस्यों तक ग्रुप, प्लस ब्रॉडकास्ट चैनल्स बड़े समुदायों के लिए।
 - **मल्टी-डिवाइस सपोर्ट** : एक साथ कई डिवाइस पर लॉगिन, व्हाट्सएप की तरह।
 - **एंड्रॉइड टीवी वर्शन** : टीवी पर चैटिंग, जो व्हाट्सएप में अनुपस्थित।

भविष्य की संभावनाएं

डिजिटल इंडिया और आत्मनिर्भर भारत जैसे अभियानों के बढ़ते प्रभाव के बीच अरत्ताई के पास बड़ा अवसर है। यदि यह निरंतर अपडेट और उपयोगकर्ता अनुभव को प्राथमिकता देता है, तो यह व्हाट्सएप, सिग्नल और टेलीग्राम जैसे दिग्गजों को कड़ी प्रतियोगिता दे सकता है। अरत्ताई न केवल एक एप है, बल्कि यह भारत की तकनीकी आत्मनिर्भरता की दिशा में एक मजबूत कदम भी है।

भारत ने पाकिस्तान को 4 दिन में धूल चटाई

93वें वायुसेना दिवस पर एयर चीफ मार्शल सिंह बोले- ऑपरेशन सिंदूर इसका उदाहरण

हिंडन (उप्र), एजेंसी

वायुसेना प्रमुख एपी सिंह ने बुधवार को कहा कि ऑपरेशन सिंदूर के दौरान पाकिस्तान को चार दिन में धूल चटायी गया। दुश्मन के ठिकानों पर भारतीय वायुसेना के सटीक हमलों ने राष्ट्रीय उचितता में आक्रामक हवाई कार्रवाई के उन्तम स्थान को चहाल किया।

वायु सेना प्रमुख ने कहा कि सेना ने दुनिया के समक्ष यह साबित कर दिया कि वायु शक्ति का उपयोग कुछ ही दिनों में सैन्य परिणामों को आकार देने में कैसे प्रभावी हो सकता है। एयर चीफ मार्शल सिंह ने हिंडन एयरबेस पर 93वें वायुसेना दिवस पर वायु योद्धाओं से ऑपरेशन सिंदूर की सफलता की सराहना की। भारतीय वायु सेना (आईएएफ) की आवधिकारिक स्थापना आठ अक्टूबर 1932 को हुई थी। वायु सेना प्रमुख



93वें भारतीय वायु सेना दिवस समारोह के दौरान गार्ड ऑफ ऑनर का निरीक्षण करते एयर चीफ मार्शल एपी सिंह।

ने वायु योद्धाओं से भविष्य की सुरक्षा चुनौतियों के लिए तैयार रहने का आह्वान किया और इस बात पर बल दिया कि भारतीय वायुसेना की योजना नवोन्मेषी, व्यावहारिक और अनुकूलनीय होनी चाहिए तथा इसका प्रशिक्षण जैसे हम लड़ते हैं वैसे ही

प्रशिक्षण लें के सिद्धांत पर आधारित होना चाहिए। ऑपरेशन सिंदूर के दौरान हमारे प्रदर्शन ने हमें पेशेवर स्तर पर गौरवान्वित किया। हमने दुनिया के समक्ष यह साबित कर दिया कि वायु शक्ति का इस्तेमाल कुछ ही दिनों में सैन्य परिणामों को आकार देने

में कैसे प्रभावी ढंग से किया जा सकता है। वायुसेना प्रमुख ने ऑपरेशन सिंदूर को इस बात का एक शानदार उदाहरण बताया कि सावधानीपूर्वक बनाई गई योजना, अनुशासित प्रशिक्षण और दृढ़ निश्चयी कार्यान्वयन के जरिए क्या हासिल किया जा सकता है।

सीट बंटवारे पर गतिरोध के बीच सीईसी की बैठक

नई दिल्ली, एजेंसी

बिहार में महागठबंधन के घटक दलों के बीच सीट बंटवारे को लेकर जारी गतिरोध के बीच कांग्रेस की केंद्रीय चुनाव समिति (सीईसी) ने बुधवार को विधानसभा चुनाव के लिए अपने उम्मीदवारों के चयन पर चर्चा के लिए बैठक की। कांग्रेस मुख्यालय इंदिरा भवन में आयोजित इस बैठक में कांग्रेस अध्यक्ष मल्लिकार्जुन खरगे बेंगलुरु से डिजिटल माध्यम से जुड़े।

पार्टी के संगठन महासचिव केसी वेणुगोपाल तथा कई नेता बैठक में शामिल हुए। पार्टी की यह बैठक उस वक्त हुई जब उसके सहयोगी राष्ट्रीय जनता दल और वाम दलों के साथ सीट बंटवारे पर बातचीत अंतिम दौर में है। हालांकि, सीटों की संख्या को लेकर गतिरोध बना है। कांग्रेस



इंदिरा भवन में सीईसी की बैठक में शामिल कांग्रेस नेता

अध्यक्ष खरगे ने उम्मीद जताई कि इस मुद्दे को सुलझा लिया जाएगा। निर्वाचन आयोग द्वारा सोमवार को बिहार में चुनाव की तारीखों का ऐलान किया गया। राज्य विधानसभा चुनाव के लिए आगामी 8वें नवंबर और 11 नवंबर को दो चरणों में मतदान होगा तथा मतगणना 14 नवंबर होगी।

मानहानि : शाहरुख, रेड चिलीज और नेटफ्लिक्स को समन

नई दिल्ली। दिल्ली हाईकोर्ट ने भारतीय राजस्व सेवा (आईआरएस) अधिकारी समीर वानखेड़े द्वारा दायर मानहानि के मामले में अभिनेता शाहरुख खान, रेड चिलीज एंटरटेनमेंट और ओटीटी मंच नेटफ्लिक्स को बुधवार को समन जारी किए। वानखेड़े ने इन पर वेब सीरीज ‘द बैंड्स ऑफ बॉलीवुड’ के जरिये उनकी प्रतिष्ठा को धूमिल करने का आरोप लगाया है। न्यायमूर्ति पुरुषोत्त कुमार कौरव ने प्रतिवादियों- गौरी खान के स्वामित्व वाली रेड चिलीज एंटरटेनमेंट प्राइवेट लिमिटेड, नेटफ्लिक्स, एक्स कॉर्प (पूर्व में टिवटर), गुगल एलएलसी, मेटा प्लेटफॉर्म, आरपीएसजी लाइफस्टाइल मीडिया प्राइवेट लिमिटेड और जॉन डों को मानहानि का समन जारी कर उन्हें सात दिन के भीतर जवाब दाखिल करने को कहा।

मप्र में अब तक 20 बच्चों की मौत, पांच गंभीर

कफ सिरप से मौत

- **मृतक बच्चों के परिजनों से प्रदेश के स्वास्थ्य मंत्री राजेन्द्र शुक्ला ने की मुलाकात**

छिंदवाड़ा (मध्यप्रदेश), एजेंसी

मध्यप्रदेश के स्वास्थ्य मंत्री राजेन्द्र शुक्ला ने बुधवार को कहा कि राज्य में ‘दूषित’ कफ सिरप पीने से गुर्दे (किडनी) में संक्रमण से अब तक 20 बच्चों की मौत हो चुकी है जबकि पांच गंभीर हैं, जिनका नागपुर में इलाज जारी है। छिंदवाड़ा के इन बच्चों की मौत गुर्दों के फेल होने से हुई है, जो विषाक्त कोल्ट्रुफ कफ सिरप के सेवन से जुड़ी है।

मृतक बच्चों के परिजनों से मुलाकात के बाद शुक्ला ने कहा कि इस घटना में छिंदवाड़ा के 17, बैतूल के दो और पांडुरना के एक बच्चे की अब तक मौत हुई है। दो बच्चे नागपुर एम्स में, दो शासकीय अस्पताल में जबकि एक बच्चा निजी अस्पताल में भर्ती है। उन्होंने कहा कि कफ सिरप बनाने वाली कंपनी के मालिक को गिरफ्तार करने के लिए छिंदवाड़ा से पुलिस तमिलनाडु पहुंच चुकी है।

सीजेआई की ओर जूता उछालने की कोशिश करने वाले वकील के खिलाफ बेंगलुरु में प्राथमिकी

बेंगलुरु, एजेंसी

बेंगलुरु पुलिस ने प्रधान न्यायाधीश बीआर गवई की ओर जूता उछालने का प्रयास करने वाले वकील के खिलाफ बुधवार को ‘जीरो एफआईआर’ (शून्य प्राथमिकी) दर्ज की। अधिकारियों ने यह जानकारी दी। शून्य प्राथमिकी कहीं भी दर्ज की जा सकती है चाहे कथित अपराध किसी भी जगह पर हुआ हो।

अधिकारियों ने बताया कि अखिल भारतीय अधिवक्ता संघ के अध्यक्ष भक्तवचला की शिकायत के बाद राकेश किशोर के खिलाफ भारतीय न्याय संहिता (बीएनएस) की धारा 132 (लोक सेवक को उसके कर्तव्य निर्वहन से रोकने को हमला या आपराधिक बल का प्रयोग) और 133 (गंभीर उकसावे के अलावा किसी अन्य



कारण से किसी व्यक्ति का अपमान करने के इरादे से हमला या अपराधिक बल का प्रयोग) के तहत प्राथमिकी दर्ज की गई। अधिवक्ता संघ ने यहां विधान सौधा थाने के प्रभारी को सौंपी शिकायत में कहा कि राकेश का कृत्य किसी भी वर्ग द्वारा क्षमा योग्य नहीं है। उनका कृत्य दंडनीय है। किशोर (71) ने सोमवार को उच्चतम न्यायालय में प्रधान न्यायाधीश गवई की ओर जूता उछालने का प्रयास किया हालांकि सतर्क सुरक्षाकर्मियों ने उन्हें रोक लिया। वकील पिछले महीने खजुराहो में विष्णु की मूर्ति की पुनर्स्थापना के संबंध में सुनवाई के दौरान मुख्य न्यायाधीश की टिप्पणी से नाखुश था।

सुसुमु कितागावा, रिचर्ड रॉब्सन और उमर एम याघी को रसायन का नोबेल पुरस्कार

स्टॉकहोम, एंजेसी

वैज्ञानिक सुसुमु कितागावा, रिचर्ड रॉब्सन और उमर एम याघी को 1989 से धातु-कार्बनिक ढांचे के विकास में उनके कार्यों के लिए इस साल रसायन विज्ञान के नोबेल पुरस्कार से सम्मानित किया जाएगा। नोबेल समिति ने कहा कि तीनों वैज्ञानिकों ने आणविक ढांचे का एक नया प्रारूप विकसित किया है।

समिति ने कहा, उन्होंने बड़े स्थानों के साथ आणविक संरचनाएं बनाई हैं, जिनके माध्यम से गैस और अन्य रसायन प्रवाहित हो सकते हैं। रॉयल स्वीडिश एकेडमी ऑफ साइंसेज के महासचिव हैंस एलेग्रेन ने बुधवार को रसायन विज्ञान के नोबेल पुरस्कार की



घोषणा की। रॉब्सन (88) ऑस्ट्रेलिया के मेलबर्न विश्वविद्यालय से, 74 वर्षीय कितागावा जापान के क्योतो विश्वविद्यालय और 60 वर्षीय याघी कैलिफ़ोर्निया विश्वविद्यालय, बर्कले से संबद्ध हैं। इन विज्ञानियों ने, अलग-अलग काम करते हुए, 1989 से चले आ रहे अनुसंधान में एक-दूसरे की सफलताओं को जोड़ते हुए स्थिर धातु कार्बनिक ढांचे बनाने के तरीके ईजाद किए जिनकी तुलना किसी घर के लकड़ी के ढांचे से की जा सकती है।

ये ढांचे गैसों को अवशोषित कर सकते हैं और इन ढांचों के अंदर रख सकते हैं, जिनके कई व्यावहारिक अनुप्रयोग हैं, जैसे- वायुमंडल से कार्बन डाइऑक्साइड को ग्रहण करना या शुष्क रेगिस्तानी हवा से पानी सोखना। नोबेल समिति के अध्यक्ष हेनर लिंगे ने कहा, धातु-कार्बनिक ढांचों में अपार क्षमता है, जो नए कार्यों के साथ कस्टम-निर्मित सामग्रियों के लिए पहले से अप्रत्याशित अवसर प्रदान करते हैं।

सिस्टम की गैरजिम्मेदारी का नतीजा

जयपुर के सवाई मानसिंह अस्पताल में हाल ही में आईसीयू वार्ड में आग लगने से आठ ऐसे लोग जान गंवा बैठे जो इलाज कराने आए थे। दुर्भाग्यपूर्ण यह है कि देश के अस्पतालों में पिछले कुछ वर्षों में ऐसी तमाम घटनाएं हुई हैं। कुछ समय पहले झांसी मेडिकल कॉलेज में आग लगने से 18 लोगों की जान चली गई थी। इसी तरह दिल्ली के नवजात शिशु अस्पताल में आग लगने से सात नवजात शिशुओं की मौत हुई थी। सरकारी आंकड़े बताते हैं कि पिछले पांच वर्षों में देश में अस्पतालों में आग लगने की 105 से अधिक घटनाएं हुई हैं, जिनमें 107 से ज्यादा लोगों की जान चली गई। इन घटनाओं के पीछे मुख्य कारण बिजली के उपकरणों और वायरिंग में शॉर्ट सर्किट, कर्मचारियों की लापरवाही और फायर सेफ्टी की अनदेखी पाई गई। वह प्रशासनिक व्यवस्था भी लचर पाई गई जिस पर फायर सेफ्टी के नियम-कायदों की निगरानी की जिम्मेदारी थी। अस्पतालों में हुए ज्यादा भीषण अग्निकांड के बाद नए सिर्रे से निर्देश जारी किए गए लेकिन इसके बाद भी घटनाएं लगातार जारी हैं।

अस्पतालों में आग

- 5 साल में 105 घटना 107 मौतें**



आग लगने की प्रमुख घटनाएं

- सितंबर 2021 में महाराष्ट्र के अहमदनगर सिविल अस्पताल के आईसीयू में आग लगने से 11 मरीजों की मौत हुई थी।
- अगस्त 2021 में गुजरात के भानुकरा कोविड अस्पताल में शॉर्ट सर्किट से लगी आग में 18 लोगों की जान चली गई थी।
- मई 2021 में गुजरात के ही भरुच में कोविड वार्ड में आग से 18 मरीज जले, अधिकांश ऑक्सीजन उपकरणों के पास थे।
- वर्ष 2020 में आंध्रप्रदेश के विजयवाड़ा के निजी कोविड सेंटर में शॉर्ट सर्किट से आग लगी जिसमें 10 मरीजों की मौत हुई।
- वर्ष 2011 कोलकाता के एएमआरआई अस्पताल में लगी आग में 90 लोगों की मौत, यह देश में सबसे भयावह घटना थी।

जांच में मिले प्रमुख कारण

- अधिकतर मामलों में विद्युत सुरक्षा मानकों की अनदेखी, शॉर्ट सर्किट और ओवरलोडेड वायरिंग आग लगने के प्रमुख कारण रहे।
- ऑक्सीजन सिलिंडर व उपकरणों की गलत हैंडलिंग, कोविड काल में ऑक्सीजन उपकरणों के पास आग लगने के कई मामले हुए।
- फायर एक्विजट और अलार्म सिस्टम का अभाव, अस्पतालों में न अग्निशमन उपकरण ठीक थे, न ही कर्मचारियों को प्रशिक्षण था।
- अनधिकृत निर्माण और रखरखाव की कमी, जांचों में पाया गया कि कई अस्पतालों के पास फायर एनओसी तक नहीं थी।

नियमों की अनदेखी

- राष्ट्रीय भवन संहिता के अनुसार अस्पतालों में फायर अलार्म, स्प्रिंकलर सिस्टम, दोहरे निकास द्वार जरूरी हैं। ज्यादातर घटनाओं में इन नियमों का पालन होता नहीं पाया गया।
- फायर सेफ्टी के लिए अस्पतालों के साथ किसी भी सार्वजनिक संस्थान को अपने भवन के लिए एनओसी हर वर्ष नवीनीकृत कराने का नियम है कई राज्यों में इसका अनुपालन नहीं होता।

सरकारी कार्रवाई

- कई राज्यों ने फायर सेफ्टी ऑडिट अनिवार्य किया है, खासकर अस्पतालों, मॉल और स्कूलों के लिए।
- एनडीएमए ने 2022 में गाइडलाइंस जारी कीं, जैसे आपातकालीन निकास, ऑक्सीजन पाइपिंग सेफ्टी।
- एमआरआई हादसे में अस्पताल के मालिक और प्रबंधकों पर गैरइरादतन हत्या का मामला चलाया।
- आग लगने की कुछ अन्य मामलों में अस्पतालों के लाइसेंस निलंबित करके भारी जुर्माना लगाया गया।

दूसरे देशों में...

- वर्ष 2003 में रूस के एक अस्पताल में शॉर्ट सर्किट से आग लगने के बाद 36 लोगों की मौत हो गई थी।
- वर्ष 2013 में दक्षिण कोरिया के एक नर्सिंग होम में आग लगने के बाद 21 लोगों की जान चली गई थी।
- वर्ष 2019 में अमेरिका के शिकागो नर्सिंग सेंटर में आग लगी, सुरक्षा उपायों के कारण जनहानि नहीं हुई।

वर्ल्ड वीफ

बांग्लादेश : हसीना का गिरफ्तारी वारंट जारी



ढाका। बांग्लादेश के अंतरराष्ट्रीय अपराध न्यायाधिकरण ने बुधवार को अपदस्थ प्रधानमंत्री शेष हसीना और कई अन्य लोगों के खिलाफ गिरफ्तारी वारंट जारी किया। न्यायाधिकरण ने यह कार्यवाही अवामी लीग शासन के दौरान लोगों की जबर्न ग़ाबख करने और मानवता के विरुद्ध अपराध के आरोप में की है। मीडिया में आई खबरों के मुताबिक न्यायमूर्ति मोहम्मद गुलाम मुर्तुजा मजूमदार की अध्यक्षता वाली तीन सदस्यीय अंतरराष्ट्रीय अपराध न्यायाधिकरण (आईसीटी) पीठ ने दो अलग-अलग मामलों में वयार आरोपों पर सजाान लिया। इन मामलों में हसीना और 29 अन्य पर सुरक्षा एजेंसियों द्वारा संचालित गुप्त प्रतिष्ठानों में राजनीतिक विरोधियों को हिरासत में लेने, यातना देने और यागब करने का आरोप लगाया गया है।

म्यांमार: सेना के हमले में बच्चों समेत 24 मरे

बैंकॉक। म्यांमार में सेना के हमले में बच्चों समेत कम से कम 24 लोगों की मौत हो गई जबकि 50 से अधिक लोग घायल हो गए। एक प्रतिरोध समूह के सदस्य, ग्रामीणों और मीडिया में आई खबरों में यह जानकारी दी गई है। खबरों में कहा गया है कि सोमवार रात देश के मध्य सागाइंग क्षेत्र के एक गांव को निशाना बनाकर दो और मारने वाले एक पैरामलाइडर से हमला किया गया। खबरों के अनुसार गांव में बौद्ध उत्सव मनाया जा रहा था और म्यांमार की सैन्य सरकार द्वारा बंदी बनाए गए राजनीतिक कैदियों की रिहाई के लिए एक रेली निकाली गई थी।

सिंगापुर: मादक पदार्थों के तस्कर को दी फांसी

कुआलालंपुर। आठ अक्टूबर (एपी) सिंगापुर में मादक पदार्थ की तस्करी के मामले में मृत्युदंड की सजा पाये मलेशिया के एक व्यक्ति को बुधवार को फांसी दे दी गई। दो सप्ताह में किसी व्यक्ति को फांसी दिये जाने का यह दूसरा मामला है। मृत्युदंड को समाप्त करने के दबाव के बावजूद इस साल सिंगापुर में फांसी पर लटकाये जाने वाले लोगों की संख्या बढ़कर 12 हो गई है। सिंगापुर में मौत की सजा के खिलाफ काम करने वाली कार्यकर्ता किस्टन हान ने पुष्टि की कि 38 वर्षीय पन्नीर सेल्वम प्रथमन को चांगी जेल में फांसी दी गई। अपने परिवार के साथ आये हान ने बताया कि उन्होंने जेल से पन्नीर का सामान ले लिया है।

● शिविरों में राशन आना बंद, खाने के लिए जंगलों में भटक रहे लोग

गाई सोत (थाईलैंड), एंजेसी

म्यांमार में और उसकी सीमाओं पर स्थित शरणार्थी शिविरों में अमेरिका की ओर से दी जा रही मदद को बंद किए जाने से स्थिति बिगड़ गई है और लोग, विशेष तौर पर बच्चे भुखमरी का शिकार हो रहे हैं।

अमेरिका के राष्ट्रपति डोनाल्ड ट्रंप द्वारा अमेरिकी मदद रोकें जाने के बाद के हालात का जायजा लेने के लिए म्यांमार के 21 शरणार्थियों, म्यांमार के अंदर नजरबंदी शिविरों में फंसे पांच लोगों और 40 सहायता कार्यकर्ताओं, चिकित्सकों और शोधकर्ताओं से बात करने पर इसके व्यापक असर का खुलासा हुआ।



लोगों ने बताया कि बच्चे भूख से बिलख रहे हैं, असंतुष्टों को आश्रय देने वाले निषिद्ध केंद्रों को बंद कर दिया गया है और लोगों को जीवित रहने के लिए प्रतिदिन जंगल में घंटों भोजन की तलाश करनी पड़ती है।

मोहम्मद ताहिर अपने दो साल के बेटे के बेजान शरीर को लिए रो पड़े। ताहिर ने बताया कि अप्रैल में

यकीन है कि स्वास्थ्य सेवाओं की कीमतों में तेजी से हो रही बढ़ोतरी को रोकने की लड़ाई में अमेरिकी उनके साथ हैं और वे शटडाउन के

लोकन सुखी वल्लभ को रोकने की लड़ाई में अमेरिकी उनके साथ हैं और वे शटडाउन के

वियतनाम : मैटमो तूफान से आठ लोगों की जान गई

हनोई। वियतनाम में तूफान मैटमो के कारण हुई भारी बारिश और बाद से आठ लोगों की मौत हो गई और पांच घायल हो गए हैं। वियतनाम आपदा और डाइक प्रबंधन प्राधिकरण ने कहा कि भारी बारिश के कारण 15 हजार 700 से अधिक घर जलमग्न हो गए और 400 से अधिक अन्य क्षतिग्रस्त हो गए।

कैलिफोर्निया में दिवाली पर राजकीय अवकाश

न्यूयॉर्क, एंजेसी

भारतीय प्रवासियों के लिए एक ऐतिहासिक घटनाक्रम में कैलिफोर्निया ने दिवाली पर आधिकारिक राजकीय अवकाश घोषित कर दिया है। इस तरह कैलिफोर्निया अमेरिका का तीसरा राज्य बन गया है जिसने भारत के इस प्रकाश पर्व को आधिकारिक तौर पर अवकाश के रूप में मान्यता दी है।

कैलिफोर्निया के गवर्नर गेविन



● भारतीय पर्व पर अवकाश घोषित करने वाला तीसरा अमेरिकी राज्य

न्यूसम ने मंगलवार को घोषणा की कि उन्होंने विधानसभा सदस्य एश कालरा द्वारा दिवाली को राजकीय अवकाश घोषित करने वाले विधेयक



● पाकिस्तानी रक्षा मंत्री ने कहा, अब हमारे पास पहले से ज्यादा साधी

इन्कार नहीं कर रहा। अगर युद्ध की नौबत आई, तो ईश्वर की कृपा से हम पहले से बेहतर परिणाम प्राप्त करेंगे।

उन्होंने कहा कि पाकिस्तान के समर्थक और सहयोगी छह महीने पहले की तुलना में अब ज्यादा हैं, जबकि भारत ने उन देशों का भी समर्थन खो दिया है जो मई में हुए संघर्ष से पहले उसके पक्ष में थे।

पाकिस्तानी सेना ने भी भरा जवाब देने का दम

पाकिस्तानी सेना ने बुधवार को भारत के नागरिक और सैन्य गंतव्व की हालिया टिप्पणियों पर चिंता जताते हुए कहा कि वह किसी भी हमले का त्वरित और निर्णायक जवाब देगी। सेना के एक बयान के मुताबिक रावलपिंडी में सेना प्रमुख आसिम मुनिर की अध्यक्षता में आयोजित 272वें कोर कमांडर सम्मेलन में भी सहमति जताई गई कि अनुचित युद्धोन्माद से तनाव बढ़ने की आशंका है तथा क्षेत्रीय शांति खतरा होगा। पाकिस्तानी शीर्ष जनरल की यह बैठक ऐसे समय हुई है जब कुछ दिन पहले ही भारतीय सेना प्रमुख जनरल उपेन्द्र द्विवेदी ने पाकिस्तान को चेतावनी दी थी कि यदि वह विश्व मानचित्र पर बना रहना चाहता है तो उसे राज्य प्रायोजित आतंकवाद का समर्थन बंद कर देना चाहिए।

हमले में पाकिस्तान के ग्यारह सैनिक मारे गए

इस्लामाबाद। पाकिस्तान के प्रांत खैबर पख्तूनख्वा में मंगलवार रात एक मुठभेड़ में 11 सैनिक और 19 आतंकवादी मारे गए। सेना ने एक बयान में कहा कि ओरकजई जिले में खुफिया जानकारी के आधार पर अभियान चलाया गया। सेना ने कहा कि सुरक्षा बलों की गोलीबारी में 19 आतंकवादी मारे गए। हालांकि, भीषण गोलीबारी के दौरान 11 सैनिक भी मारे गए।

आज का भविष्यफल -
श.अं. अमृतद्व रावो
आज की ग्रह स्थिति : 9 अक्टूबर, गुरुवार 2025 संवत -2082, शक संवत 1947 मास-कार्तिक, पक्ष-कृष्ण पक्ष, तृतीया 22.54 तक तत्पश्चात चतुर्थी।

आज का पंचांग

मं.	गु.	के.	शु.		
8	सू.	5	4		
	9	6	3	गु.	
10	12				2
रा.	11	श.	बं.	1	

दिशाशुल -दक्षिण, ऋतु- शरद।
चन्द्रबल- मेष, मिथुन, कर्क, तुला, वृश्चिक, कुम्भ।
ताराबल- अश्विनी, भरणी, कृत्तिका, रोहिणी, आर्द्रा, पुष्य, मघा, पूर्वा फाल्गुनी, उत्तरा फाल्गुनी, श्रवणा, अश्लेषा, अनुराधा, मूल, पूर्वाषाढा, उत्तराषाढा, श्रवण, शतभिषा, उत्तराभाद्रपद।
नक्षत्र- भरणी 20.02 तक तत्पश्चात कृत्तिका।

		आज बेरोजगार लोगों को नौकरी मिल सकती है। आंखों में दर्द की शिकायत होने की आशंका है। नए व्यवसाय को लेकर योजना बना सकते हैं। आपकी मन :स्थिति काफी अच्छी रहेगी। अविवाहितों को विवाह के उत्तम प्रस्ताव मिलेंगे।
		आज घन के लेन- देन में त्रुटि हो सकती है। जीवनसाथी के प्रति अपना व्यवहार अच्छा रखें। बच्चों की गतिविधियों पर नजर बनाए रखें। सहयोगी और रिश्तेदारों के साथ संबंध बिगड़ने की संभावना है। अचानक खर्च बढ़ने से मन परेशान हो सकती है।
		आज व्यापार में अपेक्षा से अधिक धन लाभ होगा। अनुभवी व्यक्तियों का मार्गदर्शन मिलेगा। आप कुछ नया सीखने को लेकर प्रयासरत रहेंगे। नौकरी में आपको उच्च पद मिल सकता है। बड़े भाई- बहनों से आपको सहायता प्राप्त होगी।
		आज किसी नए व्यवसाय में घन निवेश कर सकते हैं। व्यापार में उत्तम बढ़ोतरी हो सकती है। मेडिकल कार्य से जुड़े लोगों के लिए दिन उत्तम है। सहकर्मों आपसे अत्यंत प्रसन्न रहने वाले हैं। आपको दृढ़ निश्चय के कारण सफलता मिलेगी।
		आज व्यवसाय में आप कुछ जोखिम ले सकते हैं। परिवार में शुभ उत्सव होने की संभावना है। आपके नए मित्र बन सकते हैं। धार्मिक कार्यक्रमों में सम्मिलित होंगे। आपकी व्यवहार कुशलता की लोग प्रशंसा करेंगे। किसी पुराने मित्र से मुलाकात हो सकती है।
		आज राजनीतिक लोगों को थोड़ी परेशानी होगी। व्यापार में उतार- चढ़ाव हो सकता है। उच्च अधिकारी आपकी प्रशंसा करेंगे। आप थोड़ा कम्प्यूज हो सकते हैं। परिवार के लोगों से आप थोड़े नाराज रहेंगे। दूसरों के मामलों में अधिक बहसबाजी न करें।

		आज उच्च अधिकारियों का सहयोग मिलेगा। घर की नवीन वस्तुओं की खरीदारी कर सकते हैं। पार्टनरशिप वाले कार्यों में आपको धन प्राप्त होगा। कारोबारियों के लिए दिन बहुत अच्छा है। आपकी लोकप्रियता में वृद्धि होगी।
		आज नवीन वस्तुओं की खरीदारी करते समय सावधानी रखें। कुछ लोग आपके विषय में नकारात्मक बातें प्रसारित कर सकते हैं। कार्यक्षेत्र में लोग आप पर निर्भर रहेंगे। इसके कारण आपके ऊपर दबाव रहेगा।
		आज आपको नौकरी में पदोन्नति मिल सकती है। मित्रों पर अधिक विश्वास न करें। शेयर मार्केट में संभलकर निवेश करें। प्रभावशाली लोगों की सहायता से आपके काम बन सकते हैं। संतान की उन्नति से आप उत्साहित रहेंगे।
		आज कोई पुराना मामला दोबारा उभर सकता है। पैतृक संपत्ति की समस्या दूर होगी। स्वास्थ्य की चिंता रहेगी। वैवाहिक जीवन में तनाव हो सकता है। बहस की परिस्थितियों से बचना चाहिए। जलत निर्णय होने से आपको नुकसान होगा।
		आज सहकर्मियों का उचित सहयोग मिलेगा। रूढ़े मित्रों को मनाने में सफल रहेंगे। आप अपने कार्यों में अत्यधिक सक्रिय रहेंगे। आपको शुभ समाचार मिलने की संभावना है। साहित्य से जुड़े लोगों को सम्मान मिल सकता है।
		आज व्यापार में प्रतिद्वंद्वियों से सावधान रहें। घर में आपसी सामंजस्य में कमी होगी। विवाधियों को अनुकूल परिणाम मिलने में कठिनाई हो सकती है। भावनात्मक मामलों को लेकर उलझ सकते हैं। समस्याओं का डटकर मुकाबला करें।

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

सुडोकू - 123 का हल									
	5		2		8				
1		3		2					
	7	9		4					
5					1				
2		5	4			7			
	8			6					
	2		1	7					
	4		8						
6		7		2					

	4	9	1	7	8	6	2	5	3
3	5	7	9	1	2	6	4	8	
6	2	8	5	3	4	1	7	9	
7	4	2	8	6	3	9	1	5	
5	1	3	4	9	7	8	6	2	
8	6	9	1	2	5	4	3	7	
1	8	5	3	4	9	7	2	6	
9	3	6	2	7	1	5	8	4	
2	7	4	6	8	3	9	1		

